

90 гэл.

ГҮДРЭТ ЧЭФЭРОВ

АЗƏРБАЈЧАН  
ДИЛИНИН  
ЛЕКСИК-СЕМАНТИК  
СИСТЕМИ

D

А 822

АЗƏРБАЈЧАН ССР ЕЛМЛƏР АКАДЕМИЈАСЫ  
НƏСИМИ адына ДИЛЧИЛИК ИНСТИТУТУ

ГУДРƏТ ЧƏФƏРОВ

АЗƏРБАЈЧАН ДИЛИНИН  
ЛЕКСИҚ-СЕМАНТИК  
СИСТЕМИ

*Бизин Таран Вакка  
Фаным Ислам Бир  
Нотеси олоу Бир  
Мудан илчелим  
Гарданлыг чотмелер  
Миллиетимизин*

*1985-1987-жыл*

*Намысам ишари*

Бакы-«ЕЛМ»-1984

Азәрбајҹан ССР Елмәр Академијасы  
Редаксија-Нәширјат Шурасынын  
ғарары илә чап олунур

Редактору: З. Будагова

Чәфәров Г. Н.

Азәрбајҹан дилинин лексик-семантик системи—Ба-  
кы: Елм, 1984.—124 с.

Китабда Азәрбајҹан дилинин лексик-семантик системинин өјрәнилмәсинин нәзәри әсаслары нәзәрдән кечирилир, бу саһәдә апарылаң тәдғигатларын методика вә јекунлары вери-  
лир, дилләрин лексик системинин синхрон өјрәнилмәсинин  
перспективләри һаггында данышылыр.

Ашағыдакы лексик семантик групплар изаһ едилир: шәхс  
әвәзликләри, гонумлуг терминләри, чинс вә јаш ишарәләри,  
инсанын бәдән үзвләринин адлары, мөкан вә заман ишарәләри,  
әвәзликләри, гонумлуг терминләри, чинс вә јашын ишарәләри,  
сај вә фе'лләр.

Әсәрдә һәм ајры-ајры лексик-семантик системләрә, һәм дә  
бүтөвлүкдә дилин лексик-семантик системинә мөхсус хәссәләр  
ашкара чыхарылмышдыр.

Д 4602000000 71—83  
М—655—83

©«Елм» нәширјаты, 1984

## ДИЛИН ЛЕКСИКАСЫНЫН СИСТЕМЛИЛИЈИНӘ ДАИР

Дилин лүғәт тәркиби минләрлә сөзләрдән тәшкил олунур. Сөзләрин әсас вәзифәси дилдәнхари-  
рич фактлары шүүрда тәмсил етмәкдән, онлары васитә-  
сиз дујум вә гаврама объектләриндән вәситәли дүшүнчә  
объектләринә чевирмәкдән ибарәтдир. Сөзләрин бу чүр  
фәрди вәзифәләри олдуғу һалда, онлар арасында мәзмун  
үмумилијиндән, лүғәт тәркибинин системли тәшкилиндән  
сөһбәт ачмағ мүмкүндүрмү?

Лексиканын системлилији бир сыра екстралингвистик  
вә лингвистик амилләрлә бағлыдыр. Бунлардан бирин-  
чиси объектив керчәклијин әшја вә һадисәләринин бир-  
бири илә әлағәдар олмасыдыр. Икинчи амил инсан тә-  
фәккүрүнүн системләширичи фәалијјәти илә бағлы-  
дыр. Бу фәалијјәтин әсасыны гаврама вә дәркетмәдә  
өјнијјәт вә фәргләрә әсасланмағ, мөһһулу мә'лума көрә  
танымағ үсулу тәшкил едир. Нәмин фәалијјәтдә дил шүү-  
ру мүһүм рол ојнајыр. Сөзләр арасында мәзмун вә шә-  
кил е'тибары илә үмумиликләрин олмасы дилдәнхари-  
керчәклијин ишарәләр васитәси илә мәнимсәнилмәсинин  
мүхтәлиф ганунаујғунлугларыны әкс етдирир.

Һәр бир елми проблемин һәлли тәкчә мүвафиг факт-  
ларынын варлығы илә дејил, мүөјјән елм саһәсиндә онлары  
тәдғиг етмәк, онларла мөшғул олмағ зәрурәти вә имка-  
нынын мејданда олмасы илә шәртләнир. Лексиканын  
системлилији проблеми һәр шејдән әввәл дилин сөзләр-  
лә тәмсил олунан мәзмун планынын әлағәли тәшкили  
тәсәввүрүнә әсасланыр. Лингвистикада лексиканын  
системлилији проблеми бир-бириндән тәчрид олунмуш  
фактлар барәсиндә дүшүнмөјин сәмәрәсизлијини анла-  
јыб, гаршылығлы шәкилдә бағлы олан ваһидләр системи-  
нин өјрәнилмәси зәрурәтини (Вејрејх) дәрк етмәкдән  
доғмушдур.

Лексиканы системли шәкилдә нәзәрдән кечирмөјин

илк тәшәббүсү М. Покровскијә мәхсүсдур, о белә һесаб едирди ки, сөзләр вә онларын мәналары бир-бириндән ајрылығда мөвчүд олмайыб, әсас мәнаја көрә ујарлығ вә әкслик зәмниндә мұхтәлиф группарда бирләшир. Сөзләрин мәна әлағәләри онларын мәнсуб олдуғу тәсәввүр даирәләри илә шәртләнир. Она көрә дә семасиоложи һадисәләрин тәдгиги заманы сөзләрин мәнсуб олдуғу тәсәввүр даирәсини мүәјјәнләшдирмәк лазымдыр [13. 21, 35].

Дилин мәзмун планынын системли тәшкилини өјрән-мәјин илк тәшәббүсчүләри Н. Остоһоф, Р. Мејер вә Н. Шпербер олмушдур. Остоһофун «бир-биринә гоһум олан мәналар» һаггында гејдләри, һәр сөзүн мүәјјән бир мәналар системинә мәнсуб олмасы һаггында Мејерин фикирләри вә онун алман дилиндә һәрби рүтбә адларыны тәдгиг етмәси, Шперберин консосиасијалардан төрәмиш нәзәријјәси семасиоложијада систем аңлајышынын бүнөврәсини гојмушдур [11. 10]. Бу үч тәдгигатчыны бирләшдирән үмуми мүддәә бундан ибарәтдир ки, сөзүн семантик вәзијјәти онун мәнсуб олдуғу мәналар системинин структуру илә мүәјјәнләшир. Ајры-ајры лексик бирликләр барәсиндә сөјләнмиш бу гәбилдән олан мұлаһизәләри Ф. де Сөсүр бүтүн дил системи үчүн үмумиләшдирмишдир. Сөсүрә көрә, биринчиси, дил системиндә бир бүтөв тәшкил едән үнсүрләрин дәјәри бир-биринин ејни замандакы варлығындан төрәјир; икинчиси, һәмин үнсүрләрин тәдгиги заманы бүтөвдән, онун тәһлилиндән чыхыш етмәк лазымдыр [14. 147, 146]. Сөсүр семантикада парадигматик мүнәсибәтләрин өйрәнилмәси зәрурәтини илк дөфә оларағ гејд етмишдир. О. дилин мәна (мәзмун) вәһидләринин сырф семантик чәһәтдән дејил, гаршылығлы нисбәтләринин гејдә алынмасы илә тәјин олунмасыны тәләб едирди [9. 103].

Ј. Тририн дил системи илә онун үнсүрләринин әлағәсини баша дүшмәси ејни илә Сөсүр руһунда (сөсүрәнә) иди. О, сөзүн мәнасыны дил мәнасынын үзвү кими көтүрүрдү. Дил бүтөвлүјү сөздән өтрү өзүнәмәхсүс мөвчүдијјәт мөканыдыр. Сөз ондан чыхарылыб, өзүнүн мөфһуми мүәјјәнлијини дә ондан алыр [20. 116, 3]. «Јалныз бүтөв саһә ичәрсиндә вә һәмин бүтөвә көрә сөзүн мәнасы вардыр. Саһәдән кәнарда, сөзүн, үмумијјәтлә, мәнасы ола билмәз». [19. 5].

Сөсүрүн мұвафиг идејалары һәм «мәна саһәләри» нәзәријјәси тәрәфдарлары, һәм дә мәна мүнәсибәтләрини парадигматик әлағәләрдә көрәнләр үчүн чыхыш нөгтәси олмушдур.

Дилин лүғәтинин систем әмәлә кәтирмәси идејасыны илк дөфә ортаја атыб, онун тәдгигини күндәлик мәсәлә кими ирәли сүрән Прага дилчилик мәктәбинин һүмајәндәләри олмушлар. Прага дилчилик дәрнәјинин тезисләриндә лүғәт тәркибинин системлилији вә һәмин системдә сөзләрин мәналарынын јери ашағыдакы кими тәсәввүр едилди. Дилин лүғәт тәркиби бир-бириндән тәчрид олунмуш сөзләрин садәчә галағы (јығыны) олмайыб, бу вә ја башға чүр бир-бири илә бағланан вә бир-биринә гаршы дуран сөзләрин мүрәккәб системини тәмсил едир. Сөзүн мәнасы һәр шәјдән әввәл онун башға сөзләрә мүнәсибәти илә, јәни онун лексик системдәки јери илә мүәјјән олунур; сөзүн лексик системдәки јерини исә јалныз һәмин системин структуру өјрәнилдикдән сонра мүәјјәнләшдирмәк мүмкүндүр [15. 138; 1. 111].

«Тезисләр»дәки мүддәаларын бәзиләри—сөзүн лексик системдәки јеринин һәмин системин структуру өјрәнилдән сонра мүәјјән едилә биләчәји, сөзүн лексик системин структурунун тәзаһүрү кими көтүрүлмәси—о гәдәр дә јени дејилди. Бурадакы әсас јенилик лүғәт тәркибинин системли тәдгиги јолунда дуран чәтинликләрин гејд олунмасыдыр. Бунлар лазыми материалын, мұвафиг тәдгигат үсул вә методунун јохлуғу илә бағлыдыр. һәмин мәсәләләрә сонралар да диггәт јетирилмишдир [1. 111; 3. 167]. Лүғәт тәркибинин системли тәдгиги јолунда дајанан чәтинликләрдән бири дә она дахил олан сөзләрин чохлуғу илә әлағәләндирилир [1. 111; 2. 220; 18. 18—19].

Һәмин чәтинликләри арадан галдырмаға јөнәлмиш тәшәббүсләр дә аз дејилди. Бунун бир јолуну Л. Јелмелев тәклиф етмишдир. Онун тәклиф етдији ифадә планынын тәсвириндә өзүнү доғрултмуш структур тәһлил методундан ибарәтдир. Белә бир тәһлил ачығ синифләрин гапалы синифләрә мүнчәр едилмәси шәртинә әсаслаһыр вә гејри-мәһдуд сајда ишарәләрин (үнсүрләрин) мәһдуд сајда фигурларын (үнсүрләрин) вәситәсилә изаһ вә тәсвирини нәзәрдә тутур [7. 324—329; 8. 135].

Һәмин үсулун өзүнү доғрултмадығы У. Вејнрејх тәрефиндән гејд олунмушдур. Фонолокијаја нисбәтән се-

мантикада лазым олан əламəтлəрин сајы гејри-ади дəрəчədə чохдур вə бəзи мəналар, умумијјəтлə, хеч бир əламəтлэр топлусу васитəsi илə тəбии вə јығчам шəкилдə тəсвир едилə билмэз [3. 167]. Лүгəт тəркибинин тəсвири үчүн сечмə методундан истифадə етмəји мəслəнəт кəрəнлэр дə вардыр [2. 220; 18. 18—19; 6. 20, 47; 4. 20].

Лексик системин үнсүрлəri арасында мəзмун мүнəсибəтлəринин өјрəнилмəsi сəһəсиндə дə елə бир ирəлилəјиш нəзэрə чарпмыр. Бу сəһədə семантика фонолокијə вə морфолокијəнын ардынчə јалныз парадигматик мүнəсибəтлəрин өјрəнилмəsi илə гəнə олур. И. Кетманын фикринчə, «лексикада системлилик хэр шejдэн əввэл мəһз парадигматик мүнəсибəтлэрлə бəғлыдыр. Лексиканы бир бəтүв кими низамлајан лексик-семантик əлəгəлəri мəһз əксиклэр вə асылылыгларда ахтармаг лазымдыр» [5. 21].

Мəзмун мүнəсибəтлəрини јалныз парадигматик əлəгəлэрлə мəһдудлашдырмаг дүзкүн дејилдир. Һəмин тəдгигат үсулунун чатышмајан чəһəтлəri дөнə-дөнə гејд олунмушдур. У. Вејрех јалныз парадигматик мүнəсибəтлəri өјрəнмəјин хəттə системли семантиканы белə лингвистикада тəчрид олунмуш вəзијјэтə кəтириб чыхарачағындан данышыр [3. 165—166]. Парадигматик мүнəсибəтлəri өјрəнмəклə бəғлы олан кəсирлəri сөзлəрин синтагматик мүнəсибəтлəрини өјрəнмəклə арадан галдырмагы мүмкүн хесаб едэнлэр дə вардыр [12. 47].

Бүтүн бунлар арзу олараг галыр. Бу сəһədəки ишлэр јə сөз вə микросемантика, јə да сөздүзəлтмə јувалары, синоним сыралары, семантик сыралар, «мəһəлли семантика» илə мəһдудлашыр. Надир халларда бүтөвлүкдə лексик-семантик систем, јəхуд, хеч олмаса, онун бөјүк фрагментлəринин («макросемантика») тəсвиринə киришэн олур. Ејни бир дилин чөрчивəсиндə олан семантик системлэрə һəср едилмиш тəдгиглэр исə јерли-дибли јохдур [17. 354]. Бүтөвлүкдə дилин лексик-семантик системинин характеристикасындан өтрү дəгиг вə е'тибарлы үсуллар ишлəниб хазырланмамышдыр [16. 343].

Лексиканын тəдгиги сəһəсиндə гаршыјə чыхан мүнəф-фəгијјəтсизликлəрин чоху дилин ифадə вə мəзмун планларынын тəдгиги сəјəсиндə əлдə олунмуш наилијјəтлəрдэн лəјигинчə истифадə едилмэмəsi илə бəғлыдыр. Семасиолокијə елми өз категоријаларыны мүнəјјəнлəшди-

рəркən-дилчилик елминин ашағыдакы наилијјəтлəриндэн истифадə етмəлидир.

1. Нитг хиссəлəri категоријалары. Јадда сахламаг лазымдыр ки, дилин лексик системи сэдчə олараг лексик-семантик группар јығыны дејил, ичəрисиндə мұхтəлиф лексик-семантик бирликлəрин гаршылыгы мүнəсибəтдə олдугу нитг хиссəлəri системидир [10. 86].

2. Дилин ифадə вə мəзмун планларынын гаршылыгы нисбəтдə өјрəнилмəsi зəмининдə мейдана чыхмыш чохмəналылыг, омонимлик, синонимлик, конверсивлик, антонимлик категоријалары. Бура сөз јарадычылыгы вə сөз алынмасы категоријаларыны да əлəвə етмəк лазымдыр. Һəмин категоријалар лүгəт тəркибини тəкчə сабит бир вəзијјəт кими дејил, динамик бир просес кими дə сəчијјəлəндирир. В. Бланарын кəстəрдији кими, лексика инкишафынын хэркəтвєричи гүвəлəri јени адвєрмəлэрə арасыкəсилмэз тəлəбат вə онун дил васитəлəринин кəмəји илə өдəнилмэсидир. Полисемия вə полилексиянын таразлашмасыны лексиканын əсас гануну хесаб етмəк олар [1. 110]. Семасиолокијəнын бир сыра мəсəлələri сөздүзəлтмə илə бəғлыдыр. Лүгəт тəркиби гејри-сабит вə даим дəјишкəндир, дилин хэр бир халында јени сөзлэр мейдана кəлмəклə јанашы, кəһнə сөзлэр дə сырадан чыхыр. Она кəрə дə лүгəт тəркиби сабитлик вəзијјəтинин инкары тəсвири бəғышлајыр [8. 126]. Дилин лексик системи сабит бир вəзијјəт олмајыб, дəјишкəнлик вəзијјəтидир. Лексик системдə сөзлəрин мəзмун мүнəсибəтлəринə сөзлəрин кəмијјəт вə кəјфијјəтчə дəјишмəsi тəсвир кəстəрир. Семасиолокијə бундан јан кечə билмэз. Лүгəт тəркибиндə баш вєрэн бүтүн дəјишкəнликлэрə бəхмајараг, о, системли тəдгигатдан кəнарда гала билмэз.

Дилин лексик системинин үнсүрлəri олдугчə мұхтəлиф мəна мүнəсибəтлəринə кирир. Парадигматик мүнəсибəтлэр бунлардан јалныз бирини тəмсил едир. Лексик-семантик системин тəдгиги сөзлəрин ајры-ајры парадигмлэр ичəрисиндə вə лүгəтин башга группары (синифлəri) илə əлəгəлəринин ашкар едилмəsi шəрти илə мүмкүндүр [4. 20; 17.]. Буну дə нəзэрə алмаг лазымдыр ки, лексик-семантик систем үчүн ејни сөзүн мұхтəлиф лексик-семантик группара дахил олмасы сəчијјəвндир [10. 85—86].

Охучуларə тəгдим олунан бу ишдə Азэрбajчəн дили-

нин лугат тәркибинә хас олан ән бөјүк лексик-семантик групплар, еләчә дә онларын башга группларла әлагәләри өјрәңилир. Лексик-семантик групплар арасында әлагәләр ики шәкилдә өзүнү көстәрир. Бириңчиси, ејни сөзүн мұх-тәлиф мә'налары илә әјры-әјры групплара дахил олмасы шәклиндә. Икинчиси, бир лексик-семантик группун үзвләринин сөздүзәлтмә јолу илә јени бир лексик-семантик групп јарада биләчәк төрәмәләр вермәси шәклиндә. Әсәрин әсас идејасы бундан ибарәтдир ки, сөзләр дилдәнхариң керчәклијин ишарәләрлә мәнимсәнилмәсинин мұһум васитәсидир. һәмнин мүддәә мәзмун вә мә'наларын бир-бириндән төрәмәсини нәзәрдә тутур.

#### Әдәбијјат

1. Вахек И. Лингвистический словарь пражской школы. М., 1964.
2. Вейнрейх У. О семантической структуре языка. — Новое в лингвистике, вып. V. М., 1970.
3. Вейнрейх У. Опыт семантической теории. — Новое в зарубежной лингвистике, вып. X. М., 1981.
4. Вечер Н. Н. К исследованию лексико-семантических групп глаголов. — Семантика языковых единиц. Л., 1975.
5. Гетман И. М. Системные отношения в лексике и их проявление в речи. — Системное описание лексики германских языков, вып. 3. Л., 1979.
6. Григорьева С. А. Опыт системного рассмотрения лексики языка. Автореф. дисс. канд. филол. наук, М., 1967.
7. Ельмслев Л. Прологомены к теории языка. — Новое в лингвистике, вып. I. М., 1960.
8. Ельмслев Л. Можно ли считать, что значения слов образуют структуру. — Новое в лингвистике, вып. II, М., 1962.
9. Ельмслев Л. Метод структурного анализа в лингвистике. — История языкознания XIX и XX веков в очерках и извлечениях, ч. 2. М., 1965.
10. Кузнецова Э. Части речи и лексико-семантические группы слов. — Вопросы языкознания, 1975, № 5.
11. Кузнецова А. И. Понятие семантической системы языка и методы ее исследования. — М., 1963.
12. Медникова Э. М. Значение слова и методы его исследования. М., 1974.
13. Покровский М. М. Семасиологические исследования в области древних языков. М., 1896.
14. Фердинанд де Соссюр. Труды по языкознанию. М., 1977.

15. Тезисы пражского лингвистического кружка. — В кн.: История языкознания XIX и XX веков в очерках и извлечениях, ч. 2. М., 1965.

16. Толстой Н. И. Некоторые проблемы сравнительной славянской семасиологии. — Славянское языкознание, М., 1968.

17. Шайкевич А. Дистрибутивно-статистический анализ в семантике. — Принципы и методы семантических исследований. М., 1976.

18. Bidu-Vranceanu A. Systematique des noms de couleur, Bucuresti, 1976.

19. Trier J. Der deutsche Wortschatz im Sinnbezirk des Verstands, Heidelberg, 1931.

20. Trier J. Über Wort- und Begriffsfelder. — «Wortfeldforschung» Darmstadt, 1973.

### ШӘХС, ФӘРД ВӘ РӘНК БИЛДИРӘН СӨЗЛӘРИН СЕМАНТИК СИСТЕМИ

Шәхс вә фәрд билдирән сөзләр ады илә шәхс әвәзликләри, гоһумлуғ терминләри вә јаш-чинс билдирән сөзләр нәзәрден кечириләчәкдир. Рәнк билдирән сөзләр дедикдә исе рәнк мәзмунуну ифадә едән сифәтләр вә онлардан васитәсиз, васитәли шәкилдә төрәмә олан фе'л вә исимләр нәзәрдә тутулуғ.

Гејд етмәлијик ки, һәр бир ајрыча һалда бу вә ја башга тематик група даһил олан ајры-ајры сөзләр дејил, онларын әмәлә кәтирдји семантик систем нәзәрдә тутулуғ.

### Шәхс әвәзликләринин семантик системи

Азәрбајчан дилиндә шәхс әвәзликләринин семантик вә сөздүзәлтмә баһымындан бир-бири илә бағлы олан үч нөвү вардыр. Бунлардан биринчиси ән'әнәви оларағ шәхс әвәзлији ады илә танынан сөзләрдир. Шәхс әвәзликләринин башга бир нөвү гајыдыш әвәзлији ады илә мә'лум олан сөзләрдир. Шәхс әвәзликләринин үчүнчү нөвү гејд едилән ики нөвдән төрәмәдир.

Шәхс әвәзликләринин бу үч нөвү бир чох семантик вә грамматик хүсусијјәтләринә көрә бир-биринә охшајыр. Бу үч категоријадан олан әвәзликләр мәнсуб олдуғлары тематик групплар, тәшкил етдикләри микросистемләр ичәрисиндә үч шәхс вә ики кәмијјәт үзрә пәјлашмышлар. Әсил шәхс әвәзликләри илә гајыдыш әвәзликләри арасында әсас фәрг бундан ибарәтдир ки, шәхс әвәзликләринә хас олан тәчридилик вә дышгарылығ мугабалиндә гајыдыш әвәзликләринә рефлексивлик хасдыр. Говушуг јахуд аналитик шәхс әвәзликләриндә бу хүсусијјәтләр бирләшир.

Әсил шәхс әвәзликләри. Азәрбајчан дилиндә әсил шәхс әвәзликләри бунлардыр: мән, сән, о; биз, сиз, онлар.

Һәмин сөзләр арасында ики чүр семантик мүнәсибәт өзүнү көстәрир: а) семантик ардычылығ мүнәсибәти (мән—сән—о; биз—сиз—онлар); б) семантик тутум мүнәсибәти (мән—биз, сән—сиз, о—онлар). Бурадан белә бир нәтичәјә кәлмәк олар ки, семантик ардычылығ мүнәсибәти семантик тутум е'тибары илә бир-биринә бәрәбәр олан сөзләр арасында олур. Шәхс әвәзликләринин семантик ардычылығ мүнәсибәтләри мұвафиг мәнәтләрдә бол-бол өзүнү көстәрир. Мәсәлән: Мән дејирәм: «Фәдәм дәмә». Сән дејирсән: «Дамдан-дама» (Мәсәл). Әти мәним, сүмүјү сәнин (Идиом). Мән кедирәм, о галыр (Тапмача). Мән бахдым, о, бахмады (Бајаты). Сән биләрсән, о биләр (Данышығ). Сиз саваша, биз тамаша (Овсуғ). Ачын сизин гылыны, Кәлди сизим гудурмуш! (Тапмача). Онлара вә бизләрә һәмишә ејни көзлә бахмәјыблар (Һ. Зәрдаби).

Шәхс әвәзликләринин семантик тутум фәргинә әсәсләнаң мүнәсибәти сөздүзәлтмә мүнәсибәтиндән төрәмәдир. Мә'лумдур ки, тарихән чәмлик билдирән шәхс әвәзликләри тәклик билдирәнләрдән төрәмәдир. Демәли, вахты илә дилин сөздүзәлтмә еһтијатына даһил олан фактлар сонралар онун лексик-семантик системинин фактына чеврилмишдир.

Гајыдыш әвәзликләри. Гајыдыш әвәзликләринин лексик парадигмасы ашағыдакы сөзләрлә тәмсил олунур: өзүм, өзүн, өзү; өзүмүз, өзүнүз, өзләри. Шәхс әвәзликләриндә олдуғу кими, гајыдыш әвәзликләринин дә семантик әлағәси семантик ардычылығ (өзүм—өзүн—өзү; өзүмүз—өзүнүз—өзләри) вә семантик тутум (өзүм—өзүмүз; өзүн—өзүнүз; өзү—өзләри) фәргинә әсәсләнаң. Һәр ики нөвдән олан семантик мүнәсибәтләр (еләчә дә сөздүзәлтмә мүнәсибәти) мұвафиг шәхсләр вә кәмијјәтләр үзрә диференсиаллашмыш мәнсубијјәт шәкилчиләри илә ифадә олунур. Бунунла јанашы, гејд етмәк ләзымдыр ки, көстәрилән семантик мүнәсибәтләр мәнсубијјәт шәкилчиләрини дејил, бүтөв сөзләри сәчијјәләндирир. Мәсәлән: Өзүм өзүнә гурбан, Көзләрим көзләринә (Халг маһнысы). Атам атандан пис кишидир, јохса өзүм өзүндән пис оғланам?! (Данышығ). Гардаш, нә ишин вар атајнаң, анајнаң?! [...] өзүннән, өзүмнән данышағ (Ҷ. Мәммәдгулузадә).

Говушуг шәхс әвәзликләри. Говушуг шәхс әвәзликләри ашағыдакылардыр: мән(им) өзүм, сән(ин) өзүн,

о(нун) өзү; биз(им) өзүмүз, сиз(ин) өзүңүз, онларын өзлөрү. Эвезликлэрин көстөрүлөн нөвү ики чөһөттөн диггәти чөлб едир. Биринчиси, говушуг шәхс эвезликлэри әсил шәхс эвезликлэри илә гајыдыш эвезликлэринин семантик нисбәтини нүмајиш етдирир. Мәсәлән: мән+ өзүм=мәним өзүм. Икинчиси, һәммин эвезликләр сөз бирләшмәси олмаларына бахмајараг, семантик ардычыллыг вә семантик тутум кими сабит әламәтләрә әсасланараг ајрыча бир лексик парадигма, микросистем әмәлә кәтирирләр. Һәммин эвезликлэрин парадигматик мүнәсибәтлэри илкин терминлэрин лексик-семантик көстөрүчилэринин тәкрат едир. Мәсәлән: Мәним өзүм биләрәм. Сәнин өзүн биләрсән. Онун өзү биләр. Бизим өзүмүз биләрик. Сизин өзүңүз биләрсиниз. Онларын өзлэри биләрләр (Ахундов/Әһмәдов. Азәрбајчан дили).

#### Гоһумлуг терминлэринин семантик системи

Гоһумлуг терминлэри лүғәтин ән чоһ ишләнмиш сәһәләриндән олса да, онларын тәснифи индијә гәдәр лазымынча јеринә јетирилмәмишдир. Гоһумлуг терминлэринин ашағыдакы нөвлэри вардыр.

1. Биоложи-сосоиоложи гоһумлуг билдирән сөзләр. Бунлар биоложи-сосоиоложи ган вә никаһ гоһумлуғу мүнәсибәтиндә олан шәхслэри (гоһумлары) билдирир. Мәсәлән: ата, ана, гардаш, бачы, әр, арвад. Тәдгигатчылар гоһумлуг терминлэриндән данышаркән бир гајда олараг белә сөзлэри нәзәрдә тутурлар.

2. Биоложи јох, сосоиоложи мә'нада гоһумлуг билдирән сөзләр. Бунлар араларында ган гоһумлуғу олмајан шәхслэрини һүғуги гоһумлуғуну ифадә едирләр. Башга чүр десәк, белә сөзләр өкәј гоһумлары билдирирләр.

3. Гоһумлуг билдирән сөзләр. Бунлар Азәрбајчан дилиндә биринчи бөлкүдәки терминләрден -лыг<sup>4</sup> шәкилчиси илә дүзәлир: аталыг, аналыг, оғуллуг, гызлыг вә с. Бунлар семантик вә грамматик чөһөттән гоһумлуг сөзүнүн аналогудурлар.

4. Гоһумлуға јахын мүнәсибәтләр билдирән сөзләр (әркән, евли, дул, сонсуз вә с.).

Гоһумлуг терминлэринин гејд олунаң нөвлэри мүстәгил микросистемләр әмәлә кәтирир. Бунлары бир-бир нәзәрдән кечирәк.

#### Биоложи-сосоиоложи гоһумлуг билдирән терминләр

Биоложи-сосоиоложи гоһумлуг терминлэринин ики категоријасы вардыр: 1. Ган гоһумлуғу терминлэри. 2. Никаһ гоһумлуғу терминлэри. Бунлар мүстәгил микросистемләр әмәлә кәтирирләр. Һәммин микросистемләрден биринә мәнсуб олан термин мұвафиг микросистем ичәрисиндә башга терминләрлә семантик әлагәјә кирә билир.

Фактики гоһумлуг терминлэрини көстөрүлән тематик групплар үзрә нәзәрдән кечирәк.

**Ган гоһумлуғу терминлэри.** Ган гоһумлуғу терминлэри гоһумлуғун бир дикинә вә ики көндәлән хәтти үзрә гоһумлуғу мүнәсибәтлэри билдирир. Ган гоһумлуғу терминлэри арасында семантик мүнәсибәтләр ики шәкилдә өзүнү көстәрир: биринчиси, ејни кичик микросистемә мәнсуб олан сөзләр арасында; икинчиси, мұхтәлиф микросистемләрә мәнсуб олан сөзләр арасында.

Ган гоһумлуғу терминлэринин мәнсуб олдуғлары тематик групплар ичәрисиндә мәхсуси семантик башланғычлары вардыр. Ган гоһумлуғунун дикинә хәтти терминлэри силсиләсиндә јүксәлән истигамәтдә семантик башланғыч ата/ана, алчалан истигамәтдә исә оғул/гыз терминлэридир. Биринчи вә икинчи көндәлән хәтләрдә гардаш, бачы, әми, сиби, дајы вә хала терминлэри мұвафиг сөздүзәлтмә сыраларынын семантик башланғычларыдыр. Беләликлә, ган гоһумлуғу терминлэри ашағыдакы терминләрлә тәмсил олуңмуш микросистемлэри әмәлә кәтирир.

Ган гоһумлуғунун дикинә хәтти үзрә; а) јүксәлән истигамәтдә: (ата/ана, баба/нәнә, улу баба/улу нәнә); б) алчалан истигамәтдә (оғул/гыз, нәвә, нәтичә, көтүчә, јадыча, өтүчә, једдиархадәнән). Ган гоһумлуғунун биринчи көндәлән хәтти үзрә: а) гардаш, гардашоғлу/гардашгызы, гардашнәвәси; б) бачы, бачыоғлу/бачыгызы, бачынәвәси. Ган гоһумлуғунун икинчи көндәлән хәтти үзрә; а) әми, әмиоғлу/әмигызы, әминәвәси, әмизада; б) биби, бибиоғлу, бибигызы, бибинәвәси; в) дајы, дајыоғлу/дајыгызы, дајынәвәси, дајызада; г) хала, халаоғлу/халагызы, халанәвәси.

Гејд етмәк лазымдыр ки, һәммин микросистемләр бир-бириндән кечилмәз аракәсмәләрлә ајрылмамышдыр.

Ајры-ајры микросистемләр ичәрисиндә сөздүзәлтмә вә семантик ардычыллыг мүнәсибәтләри һөкм сүрүрсә, микросистемләр арасында гаршылыгы-шәрикли семантик әклик мүнәсибәти өзүнү көстәрир. Бу исә конкрет сөзләрин мүнәсибәтләриндә тәзаһүр едир.

Ган гоһумлуғунун дикинә хәтти терминләри арасында ашағыдакы семантик әләгә нөвләринә тәсадуф олунур. Биринчиси, чинс фәргинә әсәсләнан семантик әклик мүнәсибәти. Һәмин мүнәсибәт ашағыдакы терминләр арасында өзүнү көстәрир.

**БАБА—НӘНӘ:** Бадам сүнни, нәнәм шиә, дүрәк мән (Сабир). Онун бабасы вә нәнәси вахтилә Гарабагдан Ирана кечмишләр (Һәмидә ханым). Вагиф әфсанәиә дөнмүш, бабаларын һикмәтинә, нәнәләрин нағылларына [...] гарышмыш бир шаирдир (Фикрәт Әмиров).

Һәмин семантик әләгә баба вә нәнә сөзләринин семантик-сөздүзәлтмә төрәмәләри олан улу баба вә улу нәнә сөзләринә лә хәсләи.

**АТА—АНА:** Атанын дуасы, ананын аһы (Мәсәл). Анала вар, атада јох (Тапмача). Атана нәһләт, Худаяр бәј! Аһаһа нәһләт, Худаяр бәј! (Ч. Мәммәлгүлүзәлә).

**ДӘДӘ—НӘНӘ** (дај): Дәдә кәтир, нәнә һоп! (Мәсәл). Дәдәси Лонгяһ әли, Нәнәси Јасты Пәри (Тапмача).

**ОҒУЛ—ГЫЗ.** Әкәр мәним оғлум, сәнин гызын оларса, сән гызыны мәним оғлума верәрсән; јох, мәним гызым, сәнин оғлун оларса, мән гызымы сәнин оғлуна верәрәм («Таһир-Зөһрә»). Оғул архадыр, гыз јарашыгдыр (Мәсәл).

Икинчиси, семантик ардычыллыг мүнәсибәти. Гејд етмәк ләзымдыр ки, һәмин семантик әләгә араларында чинс фәрги олмајан гоһумлар, ифадә едән терминләр арасында өзүнү көстәрир. Семантик ардычыллыг мүнәсибәти истәр ики сөз, истәрсә дә терминләр силсиләсини әһәтә едә билир. Мәтнләрлә мувафиг терминләрин сада-ланмасы авандына (ата—баба) вә тәрсинә (баба—ата) ардычыллыг шәклиндә мүшаһидә олунур. Авандына сыраланма терминләрин семантик-сөздүзәлтмә ардычыллыгына, тәрсинә сыраланма исә нәсилләрин сыраланмасына (ардычыллыгына) ујғун кәлир.

Авандына семантик ардычыллыг: Атадан-бабадан чинсим Короғлу («Короғлу»). Онун атасы да, бабасы да, бабасынын бабасы да бу маликанәдә бағбан олмуш-

ду (Мирзә Ибраһимов). Бизим оғулларымыздан вә нәвәләримиздән бир мәррифәт саһибә чыхар (М. Ф. Ахундов). Һамысы нәвә—нәтичә, көтүчәләримдир («Азәрбајҗан гадыны», 1978, № 1).

Тәрсинә семантик ардычыллыг: Улу бадам Шејх Мәһмүд Зәндинин нәслиндәндир. Бадам Савалан әтәјиндә доғулуб. Атам Астарлада доғулуб, Өзүм Лерикдә доғулмушам. Ушағлар Бақыда доғулуб. Нәвәләр исә Орта Асияда оласыдыр (Данышыг). Бабасына ујан атасынын оғлу дејил (Мәсәл). Нәнәм һәмишә анама дејәрди ки, ев һеиванына јахшы бах (Ајдын).

Бундан башга, мәтнләрдә терминләр, чинсләр үзрә дифференциаллашмыш шәкилдә вә киши-гадын әклији илә бирликдә семантик ардычыллыг мүнәсибәтиндә дә чыхыш едиләр. Мәсәлән: Атасы Мисли Гоча. Анасы Јајма хатын. Гызы елләр көзәли. Оғлу елләр дәлиси (Тапмача).

Үчүнчүсү, семантик (гаршылыгы-шәрикли) әклик мүнәсибәти. Һәмин әләгә нөвү ган гоһумлуғунун дикинә хәтти үзрә терминләрдән ашағыдакылар арасында өзүнү көстәрир: ата/ана—оғул/гыз, ба/а/нәнә—нәвә, улу баба/улу нәнә—нәтичә. Ган гоһумлуғунун алчалан хәттинин терминләри мугабилиндә јүксәлән хәтдә ејни сајда терминләр олмадығындан, көтүчә, јадыча, өтүчә вә једдиархадәнән терминләри гаршылыгы-шәрикли гаршылыгысыз галыр. Гаршылыгы-шәрикли семантик мүнәсибәтдә олан терминләр бир-бири илә ја тәкбәтәк (Мәсәлән: ата—оғул), ја да өзүнүн башга чинси билдирән «шәрик»и (мәсәлән: ата/ана—оғул/гыз) илә бирликдә әләгәләнир.

**БАБА—НӘВӘ:** Бу дәфә дә нәвә бабасынын ишини да вам етдирир («Азәрбајҗан» 1978, № 2), Кәл отураг баба, нәвә (Рәсул Рза). Бабанын әлиндән нәвә тутар (Мәсәл).

**НӘНӘ—НӘВӘ:** Сән мәним нәвәмсән, мән дә сәнин нәнәнәм (Данышыг).

**АТА—ОҒУЛ:** Вуран оғул атасына кәнәшмәз. Ата ју-магланар, Оғул будагланар. (Мәсәл). Атанын памбыг-атан олмағы оғула нә ејиб едәр?! (Н. Б. Вәзиров).

**АНА—ОҒУЛ:** Мәрд анадан мәрд оғул (Мәсәл). Анасы булагда јатыр, Оғул базара кедир (Тапмача).

**АТА—ГЫЗ:** Гызын исмәти, атанын дөвләти (Мәсәл). Бөјүннән белә мән сәнин атанам, сән мәним гызымсан («Ашыг Әләскәр»).

**АНА—ГЫЗ:** Анасына бах, гызын ал. Анасы чыхан ағачы гызы будаг-будаг кэээр (Мәсәл).

**Ата** вә ана терминләри ејни мәтидә һәм бир-бири илә, һәм дә оғул вә гыз терминләри илә семантик әклик мүнәсибәтиндә ишләнир. Мәсәлән: Горхаға оғул демәз Го-чаг ата, мәрд ана (Бајаты). Анасы Јајма хатын, Атасы Һәприн гоча, Гызы елләр көвәли, Оғлу елләр дәлиси. Анасы гарача, гызы гырмызыча, оғлу гыврымча (Тапма-ча). Ана гызына тахт верәр, ата гызына бахт (Мәсәл).

Ејни мүнәсибәт данышыг дилинә мәхсус олан дәдә вә нәнә сөzlәри илә оғул вә гыз сөzlәри арасында да өзүнү көстәрир:—Гызым, сәнә чораб алым?...—Јох, дәдә, гур-банын олум (Халг маһнысы).

**Ата, ана, дәдә, нәнә** терминләри оғул вә гыз терминлә-ренин чинс көстәричисиз әвәзи олан бала сөзү илә дә семантик әклик мүнәсибәтиндә олурлар. Мәсәлән: Ана-лар гурбан олсун өз көрпә баласына. Ана баладан айры динчәлиб јатмаз кечә (Бајаты). Дәдәли-балалы јатаг (Данышыг).

Ган гоһумлуғунун биринчи көндәлән хәттинә мәнсуб олан терминләр арасында ашағыдакы семантик әлагә нөвләри өзүнү көстәрир.

Биринчиси, чинс фәргинә әсасланан семантик әклик мүнәсибәти: **гардаш—бачы, гардашоғлу—гардашгызы, бачыоғлу—бачыгызы.** Мәсәлән: Гардашына бәх, бачы-сыны ал (Мәсәл). Гардашым јох дејә сөзүм, Бачым јох-дур чәкә назым («Таһир-Зөһрә»). Сән мәним гардашым оғлу, о да гардашым гызы—һансынызын сөзүн дејим?! Бу мәним бачым оғлу, бу да мәним бачым гызыдыр. (Да-нышыг).

Икинчиси, семантик-сөздүзәлтмә ардычыллыг мүнә-сибәти: **гардаш—гардашоғлу/гардашгызы—гардашнәвә-си; бачы—бачыоғлу/бачыгызы—бачынәвәси.** Мәсәлән: Мө'мин гадынлара сөјлә ки, өз бәзәкләрини әрләринә, гајнаталарына, оғланларына, гардашларына, гардашы оғланларына [...] көстәрә биләрләр (М. Ф. Ахундов).

Үчүнчүсү, төрәдичи әсасларын әклијинә әсасланан семантик мүнәсибәт: **Гардашоғлу—бачыоғлу, гардашгы-зы—бачыгызы, гардашнәвәси—бачынәвәси.** Мәсәлән: [Бабилик әгидәсинә көрә] киши үч арвад ала биләр; гар-дашы гызыны, бачысы гызыны арвадлыға гәбул еләмәк мөғбул һесаб едилер (М. Ф. Ахундов).

Ган гоһумлуғунун икинчи көндәлән хәттинә мәнсуб

олан терминләр, јухарыда гејд едилдији кими, дөрд се-мантик-сөздүзәлтмә сырасы әмәлә кәтирирләр. Һәмин сөз группларынын тәшәккүлдүндә ики амил әсас рол ојна-јыр: биринчиси, гоһумларын ата вә ана хәттинә мәнсуб олмасы; икинчиси, гоһумларын чинс фәргинә көрә ајыр едилмәси. Гејд олунан сөздүзәлтмә сыраларынын башлангычыны мұвафиг олараг әми, биби, дајы, хала сөzlәри тәшкил едир.

Икинчи көндәлән хәтт үзрә гоһумлуғ терминләри бир-бири илә үч чүр семантик әлагәиә кирә билер: 1. Ејни се-мантик сөздүзәлтмә группу ичәрисиндә. Буна ујғун кәлән әлагә семантик-сөздүзәлтмә вә чинс фәргинә әсасланан әклик мүнәсибәтләридир. 2. Ата вә ана хәттинә мәнсуб олмагла фәргләнән терминләр арасында семантик әлагә-ләр өзүнү көстәрир. 3. Ган гоһумлуғунун биринчи вә икинчи көндәлән хәттинә мәнсуб олан терминләр ара-сында семантик әлагәләр өзүнү көстәрир. Бунлары бир-бир нәзәрдән кечирәк.

Ата хәттинин әми сөзү әтрафында групплашан термин-ләри арасында әсас семантик әлагә семантик-сөздүзәлт-мә ардычыллығы мүнәсибәтидир. Һәмин әлагә сөздүзәлт-мә сырасынын биринчи үзвүндән башлајараг, ахырынчы-сына гәдәр ики ән јахын термин (әми—...әмизада) ара-сында өзүнү көстәрир. Ејни хүсусијјәт биби, дајы вә хала сөzlәри илә бағлы олан сөздүзәлтмә группларына да хас-дыр. Мәсәлән: Дајым һачы Муртуза да бурда иди, да-јыоғлум Мәшәди Фәтулла да бурда иди. Дајымын оғлу бу чавабы кәтирәндә дајым узанмышды дөшәјин үстүнә (Ҷ. Мәммәдгулузадә).

Гејд едилән сөздүзәлтмә группларына хас олан семан-тик әлагә нөвләриндән бири дә чинс фәргинә әсасланыр. Бу, мурәккәб гоһумлуғ терминләринин тәркибиндәки оғул вә гыз сөzlәринин һесабынадыр. Мұвафиг сөздүзәлтмә группларынын һәр бириндә бу чүр бир чүт термин вардыр: **әмиоғлу—әмигызы, бибиоғлу—бибигызы, дајыоғлу—да-јыгызы, халаоғлу—халагызы.**

Чинс фәргинә әсасланан семантик мүнәсибәт тез-тез мәтнләрдә мұшаһидә олунур. Мәсәлән: Әмиоғлу—әмигы-зы кәбини кәјдә кәсилиб (Мәсәл). Әмим оғлу Сабутај, әмим гызы Нилүфәр Мүшфиги көрән кими мәни гучагла [дылар] (Дилбәр ханым).

Икинчи көндәлән хәттин терминләри һәм бир-бири

илә, һәм дә биринчи көндәләп хәттин терминләри илә семантик әләгәдә олурлар. Гејд етмәк ләзимдыр ки, һәммин семантик мүнәсибәтләрин әсасы башга-башгадыр. Биринчи вә икинчи көндәләп хәтләрин терминләринин әләгәсини семантик бәркслик, гаршылыгылы-шәрикли әкслик мүнәсибәти кими тә'јин етмәк олар. Һәммин семантик әләгә әми вә биби терминләри илә гардашоғлу вә гардашгызы терминләри, дајы вә хала терминләри илә бачыоғлу вә бачыгызы терминләри арасында өзүнү көстәрир. Мәсәләп: Гардашоғлуна әмисинин көзүнә торпаг төкмәји хатырладан белә тапылмады (Иса Һүсејнов). Әми дә өз гардашы гызын алармы?! («Нүшаранын нағылы»). Бачыоғлудур—һагг алмаз, Дајыдыр—диши верәр (Мәсәл). Ја сән пис бачыоғлусан, ја да дајын пис дајыдыр (Данышыг). О мәнә «бачыоғлу», мән дә она «дајы» дејиб доланырдыг (Шүкүр Һебибзадә). Бачыоғлуну дајысы танылар, бачыгызыны халасы (Мәсәл).

Ата вә ана хәтләринә мәнсуб олан терминләр бири бири илә дә семантик әкслик мүнәсибәтиндә ола билерләр. Белә бир әләгә ејни сәвијјәли терминләр (әми—дајы, әмиоғлу—дајыоғлу вә с.) арасында өзүнү көстәрир. Мәсәләп: Дајынла дағ долан, әминлә бағ доланма (Мәсәл). Лап сәнин тәк әмиләрдир вә мәним тәк дајылар (Сабир). Мәнән салам јетиресиниз әмоғлум Кәрбәләји Гасыма, дајыоғлум Чәфәрә (Ч. Мәммәдгулузадә). Дағыстанда үч икид вар: бири дајым оғлу, бири әмим оғлу, бирини дә дәмәз (Мәсәл). Халаја дәймәз, бибијә дәјәр (Тапмача). Арвадын нә гәдәр гоһум-гардашы, чичи-бачысы, халасы-бибиси вар, һамысыны дашыјыб төкәсән Данабаш кәндиңә. Атам, амам биби вә халам [...] оруч тутмаға башладылар (Ч. Мәммәдгулузадә).

Бу гебилдән олан терминләрин семантик әләгәси мұвафиг гоһумлуғ мүнәсибәтләринин ејни шәхслә бағлы олмасы илә әләгәдардыр. Оларын ифадә етдији гоһумлар арасында васитәсиз гоһумлуғ мүнәсибәти олмур. Бу мәнада ата вә ана хәттинә мәнсуб олан терминләрдән дајыоғлу/дајыгызы—бибиоғлу/бибигызы терминләри истисна тәшкил едир. Һәммин терминләрин әләгәси гаршылыгылы—шәрикли семантик әкслик мүнәсибәти кими сәчијәләндирилә биләр. Мәсәләп: Дајыоғлу—бибиоғлу ойнаын көрәк (Данышыг). Бу терминләр мұвафиг шәкилдә дајы вә биби сөзләриндән төрәмә олсалар да, оларын мүнәсибәти һәммин сөзләрин әләгәсиндән

төрәмә дејилдир. Дајы вә биби сөзләриндән фәргли ола-раг дајыоғлу вә бибиоғлу сөзләринин мүнәсибәти башга характерә маликдир.

**Никаһ гоһумлуғу терминләри.** Азәрбајчан дилиндә никаһ гоһумлуғу терминләри ашағыдакылардыр: әр, арвад, гајната, гајнана, гајын, гајыноғлу, гајынгызы, балдыз, балдызоғлу, Балдызгызы, күрәкән, кәлин, гардашарвады, језнә, әмидосту, дајыдосту, бачанаг, елти, гуда, күнү.

Һәммин сөзләрдә илк бахышлан нәзәрә чарпан оларын чохунун ган гоһумлуғу терминләри илә әләгәлар олмасыдыр. Ган гоһумлуғу терминләри никаһ гоһумлуғу терминләринин тәлејиндә ики чүр өзләрини көстәрирләр: биринчиси, оларын мотивләшмәсиндә (мәсәләп: балдыз—«әрин, арвадын бачысы»), икинчиси, оларын ачыгашкар сөздүзәлтмә мүнәсибәтиндә (мәсәләп, гардашарвады, дајыдосту вә с.). Бунуңла јанашы, мотивләшмә бахымындан ган гоһумлуғу терминләри илә бағлы олмаған никаһ гоһумлуғу терминләри дә вардыр: әр, арвад, күнү, елти, бачанаг, гуда.

Ган гоһумлуғу терминләри илә мұхтәлиф әләгә вә мүнәсибәтләринә бахмајараг, никаһ гоһумлуғу терминләри ајрыча бир микросистем әмәлә кәтирирләр. Никаһ гоһумлуғу терминләри үч чүр семантик мүнәсибәтлә характеризә олунурлар: а) системичәриси мүнәсибәтләр; б) ган гоһумлуғу терминләри илә сөздүзәлтмә вә семантик мотивләшмә мүнәсибәти; в) ган гоһумлуғу терминләри илә семантик нисбәт мүнәсибәти.

Системичәриси мүнәсибәтләр чинс фәрги вә гаршылыгылы-шәрикли нисбәт әләгәсинә әсасланыр. Бәзи терминләрин (мәсәләп: әр-арвад) әләгәсиндә һәммин семантик әләмәтләрин һәр икиси өзүнү көстәрир.

Чинс фәргинә әсасланан семантик мүнәсибәт ашағыдакы никаһ гоһумлуғу терминләри арасында мұшаһидә олунур.

**ӘР—АРВАД:** Арвалын исмәти, әрин иззәти. Әнән арвадын топағы бир јердән көтүрүлүб. Әр ахар чајдыр; арвал исе бәнд (Мәсәл).

**ГАЈНАТА—ГАЈНАНА:** Гајнатам дөвләтли олсун, гајнанам сәхавәтли. Гајнанам гајнар гәзан—чошар-дошар; Гајнатам сәлб ағачы—көјә галхар (Мәсәл).

**ГАЈЫН—БАЛДЫЗ:** Балдызым сары санчаг—санчар гачар; Гајным гајын ағачы—көлкәсиндә чејран јатар

(Мәсәл). Сән мәним **гајнымсан**, бачын да **балдызым** (Данышыг).

Гаршылыглы-шәрикли семантик әкслик мүнәсибәти ашағыдакы терминләр арасында өзүнү көстәрир.

**ГАЈНАТА//ГАЈНАНА—КӘЛИН**: Гајнана, мэкәр кәлин олмамысан?! (Мәсәл). Гој сағ олсун гајната, Һәрмәт едир кәлинә (Баяты). Гајнана илә гајната кәлини тәрбијә етмәји гәрәра алырлар («Рәвајәтли ифадәләр»).

**ГАЈНАТА//ГАЈНАНА—КҮРӘКӘН**: Гајнанасы тез-тез дәниз сәфәрләриндә мәрһум әринин башына кәлән сәркүзәштләрдән **күрәкәнинә\*** нағыл едәрди (М. Ф. Ахундов).

Ејни семантик әлагә әмидосту вә гајыноғлу/гајынғызы, дајыдосту вә балдызоғлу/балдызғызы терминләри арасында да өзүнү көстәрир.

Ган вә никаһ гоһумлуғу терминләриндән ашағыдакылар мүнәтәзәм гаршылашма мүнәсибәтиндә олур.

**АТА—ГАЈНАТА**: Атамдан јахшы гајната! («Китаби-Дәдә Горғуд»). Гајнатандыр сәнин атан (Халг маһнысы).

**АНА—ГАЈНАНА**: Анамдан јахшы гајнана! («Китаби-Дәдә Горғуд»). Гајнанандыр сәнин анан (Халг маһнысы). Анасын севән оғул Севәр гајынанасын (Баяты).


**ГАРДАШ—ГАЈЫН**: Гајынындыр сәнә гардаш (Халг маһнысы).

**БАЧЫ—БАЛДЫЗ**: Балдызындыр сәнә бачы (Халг маһнысы).

Никаһ гоһумлуғу терминләриндән бәзиләри мәнсуб олдуғлары микросистем ичәрисиндә тәчридолунмуш мөвгә тутуб, башга терминләрлә семантик әлагәјә кирмирләр. Булар ашағыдакылардыр: гуда, бачанаг, елти, күнү. Һәмин сөzlәр, гоһумлуғ терминләринин әксәријјәтинин әксинә олараг, фәрдиләшдиричи дејил, ејниләшдиричи, тәснифедичи характер дашыыр. Бу өзүнү онда көстәрир ки, Һәмин терминләр предикатив функцијада чыгыш едәркән мütләг ики субъект тәләб едирләр. Мәсәлән: Мән вә о бачанагы. Тәснифедичилик ган гоһумлуғу терминләриндән дә бир гисминә хасдыр. Мәсәлән, **әмиоғлу, әмигызы, халаоғлу, халагызы** терминләри дә ејни чинсдән олуб, араларында ејни гоһумлуғ мүнәсибәти олан шәхсләр барәсиндә ишләнәндә тәснифедичилик хусусијјәти нүмајиш етдирир. Мәсәлән: Мән вә о халаоғлујуг. Һәтта ејни гоһумлуғ мүнәсибәтинин чинс әләмәти нејт-

\* Мәнбәдә сәһвән «језнә» кетмишдир.

шәрикли олмајан терминләрлә ејнихарактерли мүнәсибәтләр әсасында сөз бирликләри әмәлә кәтирир. Һәмин терминләрин әлагәләри јухарыдакы схем (ромб) үзрә тәсәввүр блуна биләр. Лакин нәзәрә алмаг лазымдыр ки, Һәмин ромбун кәнарларындакы (сағ вә сол тәрәпләриндәки) терминләр бир-бири илә үмуми әләмәтә малик дејилләр. Дедијимизә гајната, гајнана, күрәкән, кәлин; гајын, балдыз, језнә, гардашарвады терминләринин әмәлә кәтирдикләри бирликләр мисал ола биләр. Гејд олунан семантик мүнәсибәтләр шәбәкәсини бир сөз бирлијинин тимсалында нәзәрдән кечирәк.



«Гоһумлуғ дәрәчәси» вә «чинс» семантик тәркиб һиссәләри олан терминләр чинс әләмәти нејтраллашмыш терминләрлә гаршылашдығы һалларда онларын семантик әлагәләри үчбучағлы шәклиндә тәсәввүр блуна биләр. Мүвафиг термин бирликләри ашағыдакылардыр: **баба//нәнә—нәвә**; **улу баба//улу нәнә—нәтичә**. Гејд едилән семантик әлагәләр шәбәкәсини Һәмин сөз бирликләриндән биринин тимсалында нәзәрдән кечирәк.



Гоһумлуғ терминләри арасында минимал семантик



21-29 yoxudur

элага бир семантик эламәтә әсасланыр (мәсәлән, гардаш—бачы, әр—арвад сөз чүтләриндә олдуғу кими).

Нәһајәт, башга терминләрин семантикасына әсасланса да, һеч бир терминлә ачыг-ашкар семантик мүнәсибәтлә олмајан терминләр дә вардыр. Мәсәлән: бачанаг, елти, гуда, күнү (јухары бах). Бунлар семантик чәһәтдән гаршылыгсыздыр.

Бүтүн бу һаггында данышылан семантик элага нөвләри гоһумлуғ терминләринин експлицит (ачыг-ашкар) семантик мүнәсибәтләринә мисалдыр. Бундан башга, гоһумлуғ терминләри арасында имплицит (өртүлү) семантик элагәләр дә вардыр вә дејә биләрик ки, бу, истиснасыз олараг бүтүн експлицит мүнәсибәтләрсиз гоһумлуғ терминләринә хас олан бир кејфијәтдир. Мәсәлән: әми—«атанын гардашы»; биби—«атанын бачысы»; дајы—«ананын гардашы»; хала—«ананын бачысы» вә с.

Експлицит семантик элагәли терминләр кими, имплицит семантик элагәли терминләр дә бир-биринин барәсиндә семантик башлангыч вә мотивләшмә функциясы јеринә јетириләр. Гејд етмәк лазымдыр ки, ифадә етдикләри гоһумлуғ дәрәчәси ејни олуб, чинс эламәтинә көрә фәргләнән терминләр онларла гаршылыглы-шәрикли семантик элагәдә олан терминләрә мүнәсибәтлә көтүрүләркән онларын чинс эламәти нејтраллашыр. Очлар ики јох, бир семантик башлангыч тәшкил едирләр. Белә бир вәзијәт мотивләшмә һадисәсиндә дә өз әксини тапыр.

Ејни сөзүн бир нечә мотивләшмәси ола билмәси факты артыг дилчиләрин нәзәрини чәлб етмишдир. И. С. Улуханов бу һагда јазыр: «Јекәнә олмајан мотивләшмә ејни бир сөзүн бир нечә сөзлә мотивләшмәсидир [...] Бирдән артыг мотивләшмәси олан сөзләр синхроник планда ејни заманда мұхтәлиф сөздүзәлтмә үсүлуна аил олан сөзләр кими шәри елилә биләр. Лакин мотивләшмәнин чоһлуғу һеч дә һәмийнә сөзүн дүзәлтмә структуру шәриһин чоһлуғуна апарыб чыхармыр [2. 43].

Бизим нәзәрдә тутдуғумуз мотивләшмә И. С. Улухановун бәс етдииндән әһәмијәтли дәрәчәдә фәргләнир. Улуханов шәкилчиләрдә өз ифадәсини тапмыш мотивләшмәдән данышыр. Биз исә формал чәһәтдән ифадә олунмамыш мотивләшмә нөвләрини дә нәзәрә алырыг. Бу гәбилдән олан мотивләшмә терминләрин семантик мүнәсибәтиндә өзүнү көстәрир. Семантик мотивләшмәнин ики

нөвү вардыр:

1. Икиистигамәтли (икибашлы) гаршылыглы мотивләшмә. Бу, терминләрин гаршылыглы олараг бир-бирини мотивләшдирдији һаллара аиддир (ата—ана, ата—оғул, ата—ғыз, ана—ғыз: әр—арвад).

2. Биристигамәтли (биртәрәfli) мотивләшмә. Бура арвад—гајын/балдыз сөзләри арасындакы үстүөртүлү мотивләшмәдән савајы, семантик ардычыллығ мүнәсибәтиндә олан терминләр арасындакы мотивләшмә (мәсәлән: нәвә—оғул вә ғызын өвлады), нәтичә—«нәвәнин өвлады»), ән'әнәви мәнәда ади сөздүзәлтмә мотивләшмәси (мәсәлән: гардаш—гардашоғлу) дә аиддир.

#### Јаш-чинс билдирән сөзләрин семантик системи

Јаш-чинс билдирән адлар марағлы семантик хүсүсијәтләри илә диггәти чәлб едән сөз категоријасыдыр. Тәсадүфи дејил ки, лингвистләри бунларын мұхтәлиф аспектләри марағландырмышдыр. Мәсәлән, У. Вејнрејх јаш-чинс адлары илә элагәдар олараг белә бир мәсәлә ирәли сүрмүшдүр: «Һесаб етмәк олармы ки, туталым, «чинс» вә «јаш» семантик тәркиб һиссәләри [...] адәтән бир јердә гаршыја чыхырлар?» [1. 218]. Бизим мұвафиг сөзләр үзәриндә апардығымыз тәдгигатлар һәмийн суала гә'и бир чаваб вермәји мүмкүн едир. Јаш вә чинс семантик тәркиб һиссәләри һеч дә һәмийнә бир јердә гаршыја чыхмыр. «Чинс» семантик тәркиб һиссәли бир чоһ сөзләрдә «јаш» тәркиб һиссәси олмур вә, әксинә, «јаш» тәркиб һиссәли бир чоһ сөзләрдә «чинс» тәркиб һиссәси нејтраллашмыш олур. Ф. Палмер инкилисчәдә вә башга дилләрдә чанлы варлығлара аид олан бир чоһ сөзләрин үчшәр бөлүндүјүнә диггәт јетирмишдир (мәсәлән, бу чүр: киши—гадын—ушаг; буға—инәк—бузов; гоч—гојун—гузу; габан—донуз—чошга) [4. 86]. Ф. Палмерин мұшаһидәси илә элагәдар олараг дејә биләрик ки, ајры-ајры һејван нөвләринә аид олан сөзләр һеч дә ејни сајда дејилдир. Һәр һалда, Азәрбајҗан дилиндә јалныз донуз адлары үчшәр терминләрдән ибарәтдир. Әксәр һејван адларынын сајы үчдән артыгдыр. Анчаг үч сајы мұвафиг сөзләрдән өтрү минимал кәмијәт дејилдир. Мәсәлән, пишик адлары ики лексик ваһиддән (пишик-мавры) ибарәтдир.

Јаш—чинс адлары дилин лексикасыны системли шәкиллә өйрәнмәјә имкан верән сөз категоријасыдыр. Азәрбајчан дилиндә јаш-чинс билдирән сөзләр чохдур. Бунлар һансы чанлы варлыгларә мәнсубијәтиндән асылы оларәг ики бөјүк група бөлүнүр: 1. Инсан адлары. 2. Нейван адлары.

#### Инсан адлары

Јаш-чинс билдирән инсан адлары јекчинс дејилдир. Азәрбајчан дилиндә бунларын бир нечә нөвү вардыр: 1. Гоһумлуг терминләри. 2. Јаш-чинс евфемизмләри. 3. Јаш-чинс адлары.

**Гоһумлуг терминләри.** Јаш-чинс билдирән инсан адларынын ән бөјүк категоријасы гоһумлуг терминләридир. Гоһумлуг терминләри ичәрисиндә сөзләрин чинс әләмәтинә көрә диференсиаллашмасына бундан габаг да тез-тез раст кәлдик. Чох вахт гоһумлуг дәрәчәси ејни олан шәхсләр јалһыз чинс әләмәтинә көрә башга-башга терминләрлә ифадә олунур. Бура гардаш/бачы, әр/арвад кими ади һаллардан савајы, әми/биби, дајы/хала сөзләри илә тәмсил олунмуш даһа мүрәкәб һаллар да айдир. Бундан башга, гоһумлуг терминләринин бәзиләринин мәзмунунда «чинс» әләмәти онларын тәркибиндәки оғул вә ја гыз үнсүрләри илә ифадә олунур. мәсәлән: гарлашоғлу, гардашгызы.

Азәрбајчан дилиндә гоһумлуг дәрәчәләри ејни олан шәхсләрин јаш фәргини ифадә етмәк үчүн бөјүк, ортанчыл вә кичик детерминативләриндән истифадә олунур. Бу чүр терминләрдән оғул, гыз, нәвә, гардаш, бачы, әми, биби, дајы, хала, күрәкән, кәлин, гајын балдыз вә с. сөзләрини гејд етмәк олар.

Һәмин мүрәкәб ифадәләр тез-тез семантик чәһәтдән бир-бири илә әлағәдар оларәг ишләнир. Мәсәлән: Падшаһ [..] вәзирин гызыны бөјүк оғлуна, вәкилин гызыны ортанчыл оғлуна алды. Кичик оғлуна тој еләмәди («Шаһзадә вә Гурбаға» нағылы). Вәзир бөјүк гызыны јанына чағырыб деди. Вәзир ортанчыл гызыны өзүјнән апарды. Вәзирин үмиди бирчә кичик гызына галмышды \* («Бәни-

\* Бәзән гыз сөзү «гыз ушагы» мәнасында јаш билдирән детерминантла биркә ишләнир. Мәсәлән: Бөјүк гызы вәзирин оғлуна, ортанчыл [гызы] вәкилин оғлуна, кичик гызы да Мәликмәммәдә вердиләр («Мәликмәммәд» нағылы). Бунун гыз гоһумлуг термининә гарышчагы јохдур.

даш шәһәринин сирри» нағылы). Бөјүк гардашла ортанчыл гардаш данышмадылар. Кичик гардаш деди («Јусиф вә Сәнубәр» нағылы). Бөјүк бачы илә ортанчыл бачы кичик бачыларынын дәмирчи Сәмәди севдијини аталарына сөјләдиләр («Јетим гызлар» нағылы).

**Јаш-чинс евфемизмләри.** Азәрбајчан дилиндә гоһумлуг терминләринин әвәзиндә ишләнән бир сыра евфемизмләр вардыр. Мәсәлән, моллаәми, ағаәми, шәкәрәми, шир(ин)әми, мирзәми, балаәми сөзләри јаша көрә биринчилән тутмуш једдинчијә гәдәр олан әмиләрә айдир.\* Өзлүјүндә марағлы дил фактлары кими диггәти чәлб едән бу сөзләр мөһәлли характер дашыјыб, нә үмум-халг данышыг дилиндә, нә дә әләби дилдә әһәмијәтли јер тутмур. Ејни сөзләри Азәрбајчан дилинин изаһлы лүгәтинә дүшмүш ашагыдакы евфемизмләр һагғында да демәк олар: ағабачы—бөјүк гардаш, дајы вә башга гоһумларын арвадларына һөрмәт үчүн верилән ад (АДИЛ, 1, 35); ағададаш—кичик гардашларын бөјүк гардаша, јахуд кечмишдә кәлинярин бөјүк гајынларына һөрмәт үчүн вердикләри ад (АДИЛ 1, 35); ағадајы—бөјүк дајыја һөрмәт үчүн верилән ад (АДИЛ 1, 35); ағаәми—бөјүк әмијә һөрмәт үчүн верилән ад (АДИЛ 1, 35); ағанәнә—анленин ағбирчәјинә, һөрмәтли гадына верилән ад (АДИЛ 1, 36).

**Јаш-чинс билдирән адлар.** Јаш-чинс билдирән инсан адларынын ән мүһүм категоријасы инсаны көрпәликдән гочалана гәдәр һәр ики чинс үзрә ифадә едән сөзләрдир: чаға—«гырхлы ушаг»; гырхлы ушаг—«доғулдуғу күндән 40 күн кечмәмиш ушаг»; оғлан—«киши чинсиндән олан ушаг»; гыз—«гадын чинсиндән олан ушаг»; јенијетмә—«13—17 јашлы оғлан, гыз»; әркән оғлан—«евләнмәли оғлан»; әркән/әрлик гыз—«әрә кетмәли гыз»; тәзә бәј—«тәзәчә евләнмиш оғлан»; тәзә кәлин—«тәзәчә әрә кетмиш гыз»; кәлин—«әрдә олан чаван гадын»; киши—«киши чинсиндән јашлы адам»; гадын/арвад—«гадын чинсиндән јашлы адам»; гоча—«јашы өтмүш киши»; гары—«јашы өтмүш гадын»; ағсаггал—«дүн-јакөрмүш гоча»; ағбирчәк—«дүн-јакөрмүш гары».

Көрүндүјү кими, јаш-чинс билдирән инсан адларынын

\* Һәмин фактлары бизә ф. е. н. Нәркиз Рәһимзадә вермишдир.

бәзиләри фәрдрәин социал вәзијјәтинә даир мә'лумата маликдир.

Јаш-чинс билдирән инсан адлары арасында мүхтәлиф семантик мүнәсибәтләр өзүнү көстәрир. Һәммин әләгәләрин ашағыдакы нөвләри вардыр: а) ејни јаша аид олан сөзләрин чинс фәргинә әсасланан әкслик мүнәсибәти; б) ејни чинсә аид олан сөзләрин јаш фәргинә әсасланан әкслик мүнәсибәти. Анчаг нәзәрә алмаг лазымдыр ки, тәснифетмә бахымындан јаш вә чинс әләмәтләринин ролу ејни дејилдир. Јаш категоријасы Азәрбајчан дилиндә бөјүк лексик синифләр јаратмыр; чинс категоријасы исә мувафиг лексемләри ики бөјүк синфә ајырмаға имқан верир. Јаш-чинс билдирән адлары чинс категоријасына ујғун олараг ики синфә ајырмаг мүмкүндүр: 1. Киши чинсинә аид оланлар. 2. Гадын чинсинә аид оланлар. Јаш-чинс билдирән инсан адлары ики шәкилдә семантик әләгәдә ола билирләр. Биринчиси, ајры-ајры синифләр ичәрисиндә. Бу заман терминләр јалныз јаш фәргинә әсасән әләгәләнирләр. Икинчиси, синифләр арасында. Бу заман сөзләрин семантик әләгәси чинс фәргинә әсасланыр. Бунлары бир-бир нәзәрдән кечирәк.

Киши чинсинә аид олан сөзләр арасында семантик әләгәләр. Гејд етдијимиз кими, киши чинсинә аид олан сөзләр јаш фәргинә көрә семантик әкслик мүнәсибәтиндә олулар. Һәммин әләмәтә көрә гаршылашан терминләрә ашағыдакылар мисал ола биләр; **көрпә-кәнч, оғлан—киши, чаван—гоча, јашлы—чаван, ушаг—бөјүк, чаһыл—аһыл** вә с. Бу чүр гаршылашмалара мәтнләрдә тез-тез раст кәлмәк олур. Мәсәлән: **Көрпәләр** бөјүдү, **кәнчләр** гочалды (Сәмәд Вурғун). **Ушағын ушаг** јери вар, **бөјүјүн бөјүк** (Мәсәл). **Ушагнан ушагдыр, бөјүкнән бөјүк** (Идиом). **Ушаглар** күчәләрдә ојналлар вә бөјүк кишиләр онлара кушеји-чешм илә бахыб тәәччүб едиб күләлләр («Әкинчи»). Бунун арвадынын бири **кәнч, бири јашлы** иди (Ј. В. Чәмәнзәминли). Хоруккөз **оғлан** кәрәк—Дул кишијә кетмәрәм! (Бајаты). Сизи чох **јашлы** зәнн едирдим, **чаванмышсынынз** (Ч. Мәммәдгулузадә). Кедирсән, **чавана** кет, **Гочанын** баласы вар. **Чаһыл** илә бал јемә, **Аһыл** илә даш дашы (Бајаты). **Аһыла** кедән гујруг јејәр, **Чаһыла** кедән јумруг (Мәсәл).

Гадын чинсинә аид олан сөзләр арасында семантик әләгәләр. Киши чинсинә аид олан сөзләрдә олдуғу кими, гадын чинсинә аид олан сөзләр арасында да семантик әләгәләр јаш фәргинә әсасланыр. Һәммин әләмәтә көрә ашағыдакы сөзләр арасында семантик мүнәсибәтдән данышмаг олар: **ғыз—кәлин, ғыз—арвад, арвад—ґары** вә с. Гадын чинси билдирән исимләрин јаш фәргинә әсасланан гаршылашмасына мәтнләрдә тез-тез раст кәлмәк олур. Кәзән ғыздан кәлин олмаз (Мәсәл). Һәр нә десән, **ғыз** де, **Кәлин** кәләкбаз олар (Бајаты). **Арвадларын** әри, вар, **ґызларын** да таңғысы (Мәсәл). **ґарыға ғыз** ојуну јарашмаз (Мәсәл). Сөйләјән **ґарыдан**, күләјән **ғыздан**, **Кәзәјән** кәлинлән лоту јахшылыр. («Аббас вә Күлкәз»). **Гоча ґарылар** [...] кө'чәк **арвадлар** [...] **Нишанлы ғызлар** Бу балама гурбан (Охшама).

Киши вә гадын чинсләринә аид олан сөзләр арасында семантик әләгәләр. Јаш-чинс билдирән инсан адларынын чоху киши вә гадын чинсләри үзрә паралел лексемләрә маликдир, белә ки, киши чинси билдирән лексик ваһилчин гадын чинси билдирәнләр арасында мугабили олур (Мәсәлән: **оғлан—ғыз, киши-гадын** вә с.). Инсан адларындан бәзиләри чинсләр үзрә диференсиаллашмағыб, һәр ики синфә аид олур. Бунлар бир ґајда олараг кичик фәрдрәи билдирән сөзләрдир. Ејни хусусијјәт гоһумлуғ-терминләри вә һејван адларына да хасдыр. Киши вә гадын чинсләринә аид олан сөзләр јаш ејнијјәти әсасында семантик әләгәјә кирир. Буну ашағыдакы термин чүтләриндә мушаһидә етмәк мүмкүндүр.

**ОґЛАН—ґЫЗ**: Әләмдолағынын алтындан оғлан кечсә, дәнүб **ғыз** олар, **ғыз** кечсә, дәнүб оғлан олар (Халг инамы). **ґыз** кејвәни—ев хараб, **Оғлан** кејха—кәнд хараб. **ґыз** евиндә тојдур, оғлан евинин хәбәри јох (Мәсәл). **Оғлан** кәлин, **ғыз?** (Идиом).

**КИШИ—ГАДЫН**: Авропа чамааты гадынлы-кишили 5—6 илин әрзиндә һамысы савадлы ола биләрләр. Иран чамаатынын гадынлы-кишили савадланмасы үчүн нә етмәк лазымдыр? (М. Ф. Ахундов). Инди **гадынлар** олуб чөл-адамы, кишиләр олуб ев адамы (Данышыг).

**КИШИ—АРВАД**: Киши селдир, арвад кәл. Арвад гоһуму јүк дибиндә, киши гоһуму мых дибиндә (Мәсәл).

Бизим јерин адәти беләдир ки, киши арвадсыз олмаз; кәлмишик сәни евләндирәк. Бизим јердә адәтдир, арвад өлөндә кишини дә онунла бир јердә басдырырыг («Нахырчы» нағылы).

**ГОҶА—ГАРЫ:** Балама гурбан олсун Доггуз гоча, он гары (Охшама). Бир гоча варды, бир дә онун гарысы («Күнәшин нағылы»), һәмчинин бах: ағсаггал, ағбирчәк.

**АҒСАГГАЛ—АҒБИРЧӘК:** Бизим ағсаггалымыз да вар, ағбирчәжимиз дә (Данышыг). Һәмчинин мүг ет: Ағсаггаллы гочалары чох ағлатмышам. Ағбирчәкли гарылары чох ағлатмышам («Китаби-Дәдә Горгуд»).

*Гоһумлуғ терминләри илә јаш-чинс билдирән сөзләр арасында семантик мүнәсибәт*

Билдијимиз кими, гоһумлуғ терминләринин семантик тәркибиндә «јаш» вә «чинс» әләмәтләри вардыр. Бу бахымдан гоһумлуғ терминләри илә јаш-чинс билдирән сөзләр арасында мүәјјән мүтабиглик өзүнү көстәрир вә буну бир нечә мөгамда мүшаһидә етмәк олур. Биринчиси, гоһумлуғ терминләри нәзакәт мөгамында гоһум олмајан шәхсләр барәсиндә ишләнеркән; бу заман мүрачнәт сдилән јахуд һаггында данышылан шәхсин јашы вә чинси нәзәрә алыныр. Мәсәлән: **баба**—гоча киши барәсиндә; **нәнә**—гары барәсиндә; **ата**—јашлы киши барәсиндә; **ана**—јашлы гадын барәсиндә; **гага/гардаш**—өзүндән чох бөјүк олмајан киши (оғлан) барәсиндә; **бачы**—өзүндән чох бөјүк олмајан гадын (гыз) барәсиндә; **әми, дајы**—өзүндән чох бөјүк (јашлы) киши барәсиндә; **биби, хала**—өзүндән чох бөјүк гадын барәсиндә; **бала**—өзүндән чох кичик олан ушаг (адам) барәсиндә; **оғлум**—өзүндән чох кичик оғлан барәсиндә; **гызым**—өзүндән чох кичик гыз барәсиндә. Мәсәлән: Пирә «ата» дедим, чавана «гардаш», Ана—бачы билдим гызы, кәлини (Ашыг Әләскәр).

Бир сыра гоһумлуғ терминләринин шәхсләрин бир нөв социал вәзијјәтини билдирдији һаллар да бура аиддир: Јалан сатар евиндәки **ана** олмуш гадына. Һәр ағсаггал **ата**, ағбирчәк **ана** һөрмәтлә јад едир јолдаш Исламы. **Кәлииләр** дә, ағ бирчәкли **гарылар** да Фәрһад кими күлүнк вурур бу дијарда (Сәмәд Вурғун). Бәјәнмир **кәлин**

ләр, гызлар да мәни (Ашыг Әләскәр).

Икинчиси, јаш-чинс билдирән сөзләрин гоһумлуғ терминләри јериндә ишләнмәси шәклиндә. Бура **киши** сөзүнүн «әр», **оғлан** сөзүнүн «оғул», **ушаг** сөзүнүн «өвлад» вә с. мөгамында ишләнмәси аиддир. Мәсәлән: **Кишин** евдәдир? (Данышыг). **Оғланым!** Сән инсансан, һејванла мүсаһиб олмағыл («Китаби-Дәдә Горгуд»). Бошасам, горхурам оғланларымдан (Ашыг Әләскәр). Мән бир ушаг, сән бир ана (Сәмәд Вурғун).

Үчүнчүсү, јаш-чинс билдирән сөзләрлә гоһумлуғ терминләри арасында семантик үмумилик фонорморфоложи чәһәтдән мүштәрәк олан бәзи терминләрин семантик диффузијаја уграмасы һадисәсиндә дә өзүнү көстәрир. Бу һадисә даһа чох гадын чинси билдирән сөзләрдән **арвад**: 1. «гадын», 2. «һәјат јолдашы»; **гыз** 1. «гыз ушагы»; 2. «гыз өвлады» кими сөзләрдә мүшаһидә олунур. Јаш-чинс билдирән сөзләр вә гоһумлуғ терминләринин семантик системләриндә **арвад** вә **гыз** сөзләри мүвафиг оларак **киши**, **оғлан** вә **әр**, **оғул** терминләри илә гаршылашмагла өз мәналарыны конкретләшдирир (Бах: мүвафиг сөзләрин семантик системләри бәһсләри).

Бу чүр ики семантик системә аид олан сөзләр (бунлары **арвад**<sub>1</sub>, **арвад**<sub>2</sub>, **гыз**<sub>1</sub>, **гыз**<sub>2</sub> шәклиндә ишарәләндирмәк олар) семантик чәһәтдән гаршылаша билирләр. Лакин онларын семиотик статусу ејни олмур. Мәсәлән: **О арвад** [...] сәнә **арвад** олмајачаг. Инди **о арвад** олду мәним кәбинли арвадым. Кәрбәләји Мәммәдәлини говлајан **арвад** оңун «Әрәбләр»дәки арвады имиш. **Әр-арвад** көрдүләр ки, һәјәтә бир улағ кирди, үстүндә бир **арвад**, јанында бир **киши** (Ҷ. Мәммәдгулузадә). **Арвад әринин** эн јахын досту олмалыдыр. **Кишинин арвадындан** кизлин көрәк неч бир иши олмасын. **Арвад** да әрини дүшүнмәлидир (Ј. В. Чәмәнзәминли). **Ај гыз**, кимин **гызысан?** (Халг маһнысы). **Гызын** јериндә **гызам**, атам јериндә **кишисән** (Телевизија). **Оғлуна гыз** ахтарынча **гызына оғлан** ахтар (Мәсәл).

**Арвад** вә **гыз** сөзләри биринчи һалда референтә малик олан јаш-чинс билдирән сөз кими, икинчи һалда исә референти олмајан мүнәсибәт билдирән сөз, јәни гоһумлуғ термини кими өзүнү көстәрир.

Бундан башга, биз гоһумлуғ терминләриндән данышаркән «лыг»<sup>4</sup> шәкилчиси васитәси илә дүзәлиб, гоһум-

луг мүнәсибәти билдирән терминләре дә тохундуг. Бунларын арасында гызлыг вә кәлиник сөзләри дә вардыр. Лакин мұвафиг материаллары диггәтлә нәзәрден кечирдикдә ајдын олур ки, ејни шәкилчи илә гыз фонемләр бирлијинин тәкчә «гыз өвлад» вә кәлин фонемләр бирлијинин «оглун арвады» мәнәсындан дејил, онларын мұвафиг олараг «гыз ушагы» вә «әрде олан чаван гадын» мәнәларыннан да мұчәррәд мәнәлы исимләр дүзәлир. Мәсәлән, ашагыдакы нүмунәләре фикир верәк: **Кәлинијим, гызлығым**—Дарајы туман дизлијим. **Гызлығи** нә иди ки, кәлинији дә нә ола?! (Мәсәл). Гејд етмәк ләзимдыр ки, **гызлыг** вә **кәлиник** сөзләри јалныз бу мәнәнада бир-бири илә семантик әкслик мүнәсибәтиндә ола билирләр. Демәли, Азәрбајчан дилинин лексик системиндә кәлин вә гыз сөзләри кими, онларын төрәмәләри дә омоним статусуна маликдир. -лыг<sup>4</sup> шәкилчиси илә јаш-чинс билдирән сөзләрдән мұчәррәд мәнәлы исимләрин дүзәлмәси јалныз бу ики нүмунә илә мәнәдудлашмыр. Бүтүн јаш-чинс билдирән инсан адларындан бу чүр исимләр дүзәлтмәк мүмкүндүр. Мәсәлән: **Ушагылыг** вә **кәнчлик** дөврү чатынча **Өзүмү** кәстәрдим дүшкүн бир гоча (Низами). **Чаванлыг**да отураг, **гочалыг**да јыргаланар. **Чаванлыг**да олар гара, **гочалыг**да охшар гара. **Ушагылыг**да ағ сагал, **Чаванлыг**да алсагал, **Гочалыг**да гырсагал (Тапмача). **Гочалыг** кәлди-кетмәздир, **чаванлыг** кетди-кәлмәздир (Мәсәл). Нә кишиләриндә кишиликдән бир әләмәт галыб, нә дә арвадларында гадынлыг төрәвәти вә ләтафәти көрүнүр (Зейналабдин Марағәји).

#### *Һејван адлары*

Јаш-чинс билдирән һејван адларынын мұхтәлиф категоријалары вардыр. Гејд етмәк ләзимдыр ки, ајры-ајры һејван нөвләри үзрә јаш-чинс билдирән сөзләрин сајы һеч дә ејни дејилдир. Һејван адларынын сајы мұвафиг һејван нөвүнүн халгын тәсәррүфат һејјаты вә мәншәтиндә тутдуғу јерлә бағлыдыр.

Һејван адларынын ики мүнүм категоријасы вардыр: 1. Ајры-ајры һејван нөвләрини билдирәнләр. Мәсәлән: **ат, ешшәк, гатыр, дәмә, гарамал, чамыш, гојун, кечи, ит, пишик, донуз, тојуг**. 2. Ајры-ајры һејван нөвләринин јаш вә чинс үзрә фәргләрини билдирәнләр. Мәсәлән: **нәр, маја, көшәк**. Бәзи һејванларын үмуми нөвү вә дишиси ејни адла ифадә олунур. Мәсәлән, **чамыш, гојун, кечи, донуз, тојуг** сөзләри бу гәбилдәндир.

Һејван нөвләринин адлары бир-бири илә семантик әкслик мүнәсибәтиндә олур. Азәрбајчан дилиндә бәзи һејван адлары әкс ассосиасија илә бағлыдыр: **ит-пишик, ит-гурд, гојун-гурд, гојун-кечи** вә с. Ашагыдакы нүмунәләре фикир верәк. **Ат** өлүб, **итин** бајрамыдыр. **Ат** өлүб, **јеринә ешшәк** бағланыб. **Итин** ағзыннан **гурд** өлсәјди, дүндә **гурд** галмазды. **Гурда** гојун тапшырыб! **Гурддан** горхан **гојун** сахламаз. **Гојуну гојун** ајағындан асарлар, **кечини кечи** (Мәсәл). **Алты гојун, үстү кечи** (Тапмача). **Итнән** пишик кими јола кедирләр. Мәнимлә **сичан-пишик** ојнајырсан?! (Идиом). **Пишик** олмајан јердә **сичанлар** баш галдырар (Мәсәл).

Һејван нөвү илә јанашы һәммин һејван нөвүнүн дишисини билдирән сөзләр үстәлик һәммин нөвүн еркәјини билдирән сөзлә дә семантик әкслик мүнәсибәтиндә олурлар. Бундан башга, диши фәрд вә нөв ады билдирән сөзләр мұвафиг һејван нөвүнүн баласынын ады илә дә семантик әкслик мүнәсибәтиндә олур. (Бу барәдә мұвафиг микро-системләрлә әлағәдар олараг әтрафлы шәкилдә бәһс олуначагдыр).

Беләликлә, көрүнүр ки, һејван адларындан ејни фонемләр бирлији үч семантик әлағәдә ола билир. Һејван нөвләринин адыны билдирән сөзләрин семантик фонунда јаш-чинс билдирән сөзләр мұәјјән тематик групплар тәшкил едирләр. Јаш-чинс терминләри мұвафиг микро-системләр ичәрисиндә бир-бири илә семантик мүнәсибәтләрә кирирләр, она көрә дә һәммин сөзләри тематик групплар үзрә нәзәрден кечирмәк мәгсәдәүјүндүр.

Инсан адлары кими, һејван адлары да фәрдләри еркәк вә диши чинсләри үзрә ифадә едирләр. Лакин һејван адларынын сајы чох олмадығындан һәммин сөзләри бу ики синиф үзрә нәзәрден кечирмәк әлверишли дејилдир. Ону да гејд етмәк истәрдик ки, тојуг адларыны јалныз сәдәлик хатиринә һејван адлары ичәрисиндә нәзәрден кечиририк.

**Ат** адлары. Азәрбајчан дилиндә ат адлары ашагыдакы сөзләрлә тәмсил олунмушдур: **гулун**—«көрпә ат баласы»; **гулан**—«ири ат баласы»; **дајлаг**—«6 ајдан 2 јаша гәдәр еркәк ат баласы»; **дајча**—«1 јашар еркәк ат баласы»; **дај**—«2 јашар еркәк ат баласы»; **үркә**—«чаван еркәк ат»; **ајғыр**—«дөллүк јашлы еркәк ат»; **мадјан**—«јашлы диши ат»;

Ат адлары ики әләмәтә көрә семантик әлағәјә кирир-

ләр. Биринчиси, яш фәргинә әсәсән. Мәсәлән: Гулунлар бөҗүҗүб, дај олдулар («Короғлу»). Гулун ат олунча, јіјәси мат олар (Мәсәл). Көјдә бир мајан көрдүм, Јердә гулун әмәр, һеј! (Тапмача). Гулуннар, јекәлиб үркә олур (Хулуфлу, «Короғлу»). Бу атлар сәнин бәјәнмәдијин о чөпүклү гулунлардыр («Короғлу»). Нә дај вар, нә дајлағ («Аббас-Күлкәз») Дај јекәлиб ат олунча јіјәси мат олар (Мәсәл). Аты ја дај оlanda вә ја ат оlanda сатырлар (Н. Зәрдаби). Неч кәсин ағлына кәлмәзди ки, бу арығ вә кифир дајча бөҗүҗүб көзәл бир ат олачағ (Һүсејн Мейди). Икинчиси, яш фәргинә көрә; һәмин семантик мүнәсибәт дајча вә үркә, мајдан, мајдан сөзләри арасында өзүнү көстәрир. Мәсәлән: **Мајданлары** јаман **ајғырдан** сахлајан кими (Н. Зәрдаби). Тәмизчинс Гарабағ аты **мајданлары** әрәб аты чинсіндән олан **ајғырларла** чарпазлашдырылмышдыр (Сәттарзадә/Һәсәнов. Гарабағ аты).

**Ешшәк** адлары. Јаш-чинс билдирән ешшәк адлары ашағыдакы лексемләрлә тәмсил олунур: **годуг**—«көрпә ешшәк баласы»; **сыпа**—«ири ешшәк баласы»; **еркәк ешшәк**—«јашлы еркәк ешшәк»; **ганчығ ешшәк**—«јашлы диши ешшәк».

Һәмин сөзләр ики чүр семантик әлағәдә олур. Биринчиси, яш фәргинә көрә: **Годуг** бөҗүҗәр, **ешшәк** олар. **Ешшәјин** анғырмағындан **годугун** ишғырмағы (Мәсәл). **Еркәк ешшәјә** годуг салдырыр (Идиом). Икинчиси, чинс фәргинә көрә: **Ганчығ ешшәји** сахламағ **еркәк ешшәји** сахламагдан асандыр (Данышығ).

**Дәвә** адлары. Јаш-чинс билдирән дәвә адлары ашағыдакылардан ибарәтдир: **көшәк**—«дәвә баласы»; **нәр**—«еркәк дәвә»; **маја**—«диши дәвә». Бә'зи материаллар **дәвә** сөзүнүн «маја» мәнәсында ишләндијини дә дүшүнмәјә әсәс верир. Мәсәлән: **Гызыл дәвәләрин** гарымышды, **көшәк** верди ахы! («Китаби-Дәдә Горғуд»). **Нәр** дамы, **дәвә** дамы (Бајаты).

Јаш фәргинә әсәсләнән семантик әлағә дәвә, **нәр** вә **маја** сөзләри илә **көшәк** сөзү арасында өзүнү көстәрир. Мәсәлән: **Дәвә** сатыб, **көшәк** алмағ олмур. **Дәвә көшәјә** ујмаса, **көшәк** дәвәјә ујмалы (Мәсәл). Јеријир мајалар, далында **көшәк** («Аббас вә Күлкәз»).

Чинс фәргинә әсәсләнән семантик әлағә **нәр** вә **маја** сөзләринә хасдыр. Мәсәлән: Бу күн бир **маја** көрдүм, **Голтуғунда** **нәр** кизләр. **Өз нәрим**, **өз мајамдыр** (Бајаты).

**Нә мајадыр, нәрсиз** олду һәмилә?! («Шәһријар вә Сәну-бәр»).

**Гарамал** адлары. Јаш-чинс билдирән гарамал адлары бунлардыр: **бузов**—«көрпә мал баласы»; **дана**—«1—2 јашар мал баласы»; **чөнкә**—«чаван еркәк мал»; **дүјә**—«чаван диши мал»; **буға/кәлә**—«дөллүк јашлы еркәк мад»; **инәк**—«јашлы диши мал»; **өкүз**—«дөл габилијјә-гиндән мөһрум едилмиш еркәк мал».

Јаш-чинс билдирән гарамал адлары үч әламәтә көрә семантик әклик мүнәсибәтинә кирирләр. Биринчиси, јаш фәргинә көрә. Мәсәлән: **Дәли** инәјин дәли дә **бузову** олар. **Ев бузовундан** **кәлә** (**өкүз**) олмаз. **Ортағлы** **өкүздән** **бузов** јахшыдыр. **Буз** јарыб **бузов** чыхартмышам. **Дам** јарыб, **дана** чыхартмышам (Мәсәл). **Данадан**, **бузовдан** етмә һәнәји (Видади). **Данасыны** бир күн гојмаз јанына, **Бизим инәк** тәки тәпәр, ағларсан (Вағиф). **Бакы** совхозлар трести [...] 130 **инәк** вә **дүјә** алмышдыр («Бакы» гәзети). **Чөнкә өкүз** олунча, јіјәси донуза дәнәр (Мәсәл).

Икинчиси, чинс фәргинә көрә. Һәмин семантик мүнәсибәт **чөнкә** вә **дүјә**, **буға/кәлә** вә **инәк** сөзләри арасында өзүнү көстәрир. Мәсәлән: **Инәк** көз еләмәсә, **кәлә** атылмаз (Мәсәл).

Үчүнчүсү, јарарлылығ фәргинә көрә. Мәсәлән: **Ев кәләси өкүз** олмаз. **Инәк** кими сүд вермәјән **Өкүз** кими котан сүрәр (Мәсәл).

**Чамыш** адлары. Јаш-чинс билдирән чамыш адлары ашағыдакылардыр: **балағ**—«көрпә чамыш баласы»; **дана**—«чамыш данасы»; **кәлчә**—«чамыш чөнкәси»; **дүјәчә**—«чамыш дүјәси»; **кәл**—«дөллүк јашлы еркәк чамыш»; **чамыш**—«јашлы диши чамыш».

Һәмин терминләрдән мәзмунунда јалныз «јаш» әламәти оланлар мөһз һәмин әламәтә көрә дә башга терминләрлә семантик мүнәсибәтә кирирләр. Мәзмунунда «јаш» әламәти илә бирликдә «чинс» әламәти дә оланлар башга терминләрлә һәр ики әламәтә көрә гаршылашырлар (**дүјәчә-чамыш**, **кәлчә-кәл**; **дүјәчә-кәлчә**, **чамыш-кәл**). Мәсәлән: **Чамышын** баласына **балағ** дејирләр. Бир јашына гәдәр **балахды**. Бир јашындан үч јашына гәдәр **дишинә** **дүјәчә**, еркәјинә **кәлчә** дејирләр. **Чамыш** дөрд јашында олур **рәсмичә чамыш**. Еркәји беш јашында олур **кәл** (Данышығ).

**Гојун** адлары. Јаш-чинс билдирән гојун адлары ашағыдакы сөзләрлә тәмсил олунмушдыр: **гузу**—«көрпә го-

жун баласы»; **тоғлу**—«чаван еркәк гојун»; **шишәк**—«чаван диши гојун»; **гоч**—«јашлы еркәк гојун»; **гојун**—«јашлы диши гојун»; **өјәч**—«3 јашар еркәк гојун»; **гарадиш**—«7 јашар еркәк гојун».

Һәмин сијаһыдакы терминләрдән мәзmunларында «јаш» вә «чинс» әләмәти олан **тоғлу** вә **шишәк**, **гоч** вә **гојун** сөзләри мұвафиг олараг бир-бири илә чинсә көрә әкслик тәшкил едир. Јаш анлајышынын ифадәси бахымындан сијаһыдакы һәр бир әввәлки сөз сонракыларла әкслик мұнасибәтинә кирә биләр. Бу мұнасибәтләрин бәзиләри ашағыдакы мисалларда өз әксини тапмышдыр. **Гојунун** баласына **гузу** дејирләр. **Гузу** бирјашар оlanda дишиси олур **шишәк**, еркәји **тоғлу**. Бир илдән сонра **шишәк** **гојун** олур, **тоғлу** **гоч**. Үчјашар еркәк **гојун** олур **өјәч** (Данышыг). **Гојун** **гузусунун** ајағын басмаз. **Гојун-гузу** оғурлуғундан башга мәним әлимдән бир зад кәлмәз (М. Ф. Ахундов). **Гојун-гузуда** бир кичәлтмә нахошлуғу олур («Әкинчи»). **Гоч** гурбан, **гузу** гурбан (Бајаты). **Гоч** бир **гузу** көрүбдүр (Тапмача). Симиз **гојун**, арыг **тоғлу** бајырда галса, гурд јемәзди («Китаби-Дәдә Горғуд»). Нә мал јохду сатаг јејәк. Нә дә кечи, **тоғлу**, **гојун** (Ашыг Әләскәр). **Гоч** кәлсин, **гојун** кәлсин (Халг маһнысы). **Тоғлудан** башга, јүзә гәдәр **еркәк-өјәч** кәсилиб («Ашыг Әләскәр»).

**Кечи** адлары. Јаш-чинс билдирән кечи адлары бунлардыр: **оғлаг**—«көрпә кечи баласы»; **чәпиш**—«ири кечи баласы»; **дүбүр**—«1—2 јашар еркәк кечи»; **сүбүр**—«3 јашар еркәк кечи»; **көјәр**—«1—2 јашар диши кечи»; **тәкә**—«дәллүк јашлы еркәк кечи»; **кечи**—«јашлы диши кечи»; **еркәк**—«өјчүл јашлы еркәк кечи»; **хар**—«гоча еркәк кечи».

Бу сијаһыдакы терминләрдән мәзmunларында «јаш» вә «чинс» семантик әләмәти олан **дүбүр/сүбүр** вә **көјәр**, **тәкә** вә **кечи** сөзләри мұвафиг олараг бир-бири илә семантик әкслик тәшкил едир. Јаш анлајышынын ифадәси бахымындан сијаһыда олан һәр бир әввәлки сөз сонракыларла семантик әкслик мұнасибәтинә кирә билир. Һәммин мұнасибәтләр ашағыдакы мисалларда гисмән әкс олунмушдур. Кечи баласы үч аја гәдәр **оғлаг** олур. Үч ајдан алты аја гәдәр **чәпиш** олур. Бир иллијиндә кечинин еркәжинә **дүбүр**, дишисинә **көјәр** дејирләр. Доғандан сонра олур **кечи**. Алты ајдан бир илә гәдәр еркәк кечијә **тәкә**

дејирләр. Үчјашар еркәк кечијә **сүбүр** дејирләр. Сүрүнүн габағын чәкән еркәк кечијә **еркәк** дејирләр. Дәлдән дүшмүш гоча еркәк кечијә **хар** дејирләр (Данышыг). **Кечи** доғанда дејир: «Анд олсун о Мәккәјә, Бир дә кәлмәрәм **тәкәјә!**» (Мәсәл). Дәрин гују, боз кечи, һаны бунун еркәчи! (Ушаг маһнысы).

**Ит** адлары. Јаш вә чинс билдирән ит адлары ашағыдакы сөзләрдән ибарәтдир: **күчүк**—«көрпә ит баласы»; **әник**—«ири ит баласы»; **көпәк**—«јашлы еркәк ит»; **ганчыг**—«јашлы диши ит».

Һәммин адлардан јалныз **көпәк** вә **ганчыг** сөзләри чинс фәргинә әсасланан семантик мұнасибәтдә олур. Галан сөзләрин бир-бири илә, еләчә дә бу сөзләрлә әләгәси јаш фәргинә әсасланыр. **Ит** дә **күчүк** чағында. Јава итин јава да **күчүјү** олар. **Көпәк**ләр отуруб, **күчүк**ләр улајыр. **Күчүк** һүрә-һүрә **көпәк** олар (Мәсәл). Буржуа **көпәк**ләринин **күчүк**ләри [...] Мирзә Фәтәлини танымаға вә [...] өјрәнмәјә бизи бурахмамышлар (Руһулла Ахундов). Бир **ганчыг**ын далына кечә **көпәк** дүзүлүб! (Данышыг).

**Пишик** адлары. Азәрбајҗан дилиндә пишик адлары јалныз јаш фәргинә әсасланан ики терминлә тәмсил олунмушдур. Бунлар **пишик** вә **мавр** «пишик баласы» сөзләридир. Пишикләр барәсиндә чинс анлајышы **еркәк** вә **диши** сөзләри илә ифадә олунур.

**Донуз** адлары. Азәрбајҗан дилиндә донуз адлары минимал лексик тәркибә малик олан микросистемләрдән-дир. Һәммин тематик груп ашағыдакы сөзләрлә тәмсил олунур: **габан**—«јашлы еркәк донуз»; **донуз**—«јашлы диши донуз»; **чошга**—«донуз баласы». Һәммин сөзләрдән **габан** вә **донуз** чинс фәргинә, бу икиси **чошга** сөзү илә јаш фәргинә әсасланан семантик мұнасибәтдә олур.

**Тојуг** адлары. Һәммин тематик груп ашағыдакы сөзләрдән ибарәтдир: **чүчә**—«көрпә тојуг баласы»; **бечә**—«чаван еркәк тојуг»; **фәрик**—«чаван диши тојуг»; **хоруз**—«јашлы еркәк тојуг»; **тојуг**—«јашлы диши тојуг».

Лүгәтчәдән көрүндүјү кими, јалныз **чүчә** сөзү «чинс» семантик әләмәти барәсиндә нејтралдыр. **Фәрик** вә **бечә**, **тојуг** вә **хоруз** терминләри исә чинс әләмәтинә көрә бирнар мұнасибәтдәдиләр. Јаш анлајышына көрә Һәммин терминләр үч сәвијјә тәшкил едир: **чүчә**—**фәрик/бечә**—**тојуг/хоруз**. Беләликлә, јаша көрә семантик бәрәкслик мұнасибәти Һәммин мұхтәлиф сәвијјәләрә мәнсуб олан терминләр арасында өзүнү көстәрир. Гејд едилән мұна-

субетлэр ашагыдакы мисалларда гисмән өз әксини тапмышдыр: Мәним әвәзимдән чүчәли тојуг данышыб (Молла Нәсрәддин ләтифәси). Чүчә ағкүңлү олсајды, тојуг әмчәкли оларды (Мәсәл). Тојуг-чүчәләр дән жејирдиләр (Ч. Мәммәдгулузадә). Она бәнзәмәјир башга тојуглар. Бүтүн фәрәлери говлајыр бир-бир, Ондан хорузлар да горхуб чәкинир (Сәмәд Вурғун). Евин тојугу, бајырын хорuzu (Мәсәл). Бу гәдәр тојуга бир хоруз лазым дејил?! (Молла Нәсрәддин ләтифәси). Гочаг арвад [...] тојуг, хоруз сахлар (J. B. Чәмәнзәминли). Хорузун 5—10 тојугу олур (H. Зәрбади). Фәрәси бир јана ајрылды, хорuzu бир јана (Гаравәлли). Гара тојуг, көј чүчәләр (Тапмача).

#### Рәнк билдирән сөзләрин семантик системи

Рәнк адлары чох аз сөз категоријаларындандыр ки, онлар семантик саһәләр вә лүғәтин системлијини тәдгиг етмәк үчүн јарајан материаллардан һесаб олунур. У. Вејрејх гоһумлуг адлары вә спектрин рәнкләри адлары кими лүғәтин ән чох «терминләшмиш» саһәләринин мүһүм хүсусијјәтини онда көрүр ки, ејни фәрәлендиричи семантик тәркиб һиссәләри чохсајлы ишарәләрин тәркибиндә гаршыја чыхыр [1, 218]. О, мүгајисә јолу илә рәнк адларынын системлилик дәрәчәсини дә мүәјјәнләшдирмәјә чәнд етмишдир: «Һәр бир дилдә аз-чох семантик арасыкәсилмәзлик зоналары вардыр. Мәсәлән, спектрин рәнкләри адлары саһәси һејван адлары саһәсинә бахмыш даһа артыг арасыкәсилмәздир» [1, 219].

Әслиндә системли тәшкилата малик олан лексик-семантик группарын диференсиал семантик тәркиб һиссәләринә малик олмасы онларын ән марағлы хүсусијјәти дејилдир. Лүғәт тәркибинин системлијини анчаг бунда көрмәк семантик саһәләр вә тәркиби тәһлил методларынын тәсири алтында олмағла бағлыдыр.

Рәнк адлары ејни нөгтеји-нәзәрдән румын дилчиси А. Биду-Врансеану тәрәфиндән тәдгиг олунмушдур. Мүәлиф өз тәдгигатына лүғәтин системлијини нүмајиш етирә биләчәк бир васитә кими бахыр. Тәсадуфи дејилдир ки, әсарин соңунда о, бүтөвлүкдә лексикаја аид едилә биләчәк гәнаәтләрә кәлир. Һәммин тәдгигатда мөвзу илә бағлы олан диггәтәләјиг тәфәрруатлар чохдур, лакин, гејд етмәлијик ки, үмуми мүддәалар сәһвдир.

А. Биду-Врансеану рәнк адларыны структур тәһлил үчүн јарарлы вә јарарсыз олмағла ики јерә бөлүр. Структур тәһлил үчүн јарарлы терминләр илкин вә икинчи рәнк адларындан ибарәтдир. Илкин терминләр шәкил вә мәзмун чәһәтләриндән бөлүнмәз олан «сары», «гырмызы», «көј», «јашыл», «ағ», «гара» мәзмунлу рәнк адларындан ибарәтдир. Бунлар бүтүн башга рәнк адларынын семантик тәшкиледичиләри кими өзләрини көстәрдикләри үчүн онлары «сем» адландырмағ олар. Икинчи рәнк адларынын мәналары илкин рәнк адлары мәналарынын иштиракыны нәзәрдә тутур. Демәли, бу ики синиф арасында ваһид шәртләнмә јахуд тәјинедичилик мүнәсибәти вардыр. Васитәсиз (илкин) терминләр арасыкәсилмәз лексик мәзмуну парчаладығларына көрә чохлу лексик-семантик парадигмләри тәмсил едиб, мүхалифәтләр вә ејнијјәтләр сырасыны реаллашдырырлар. Бунларын парадигмләрдә бирләшмәсиндән лексик-семантик систем әмәлә кәлир. Парадигмләр бир илкин вә бир нечә икинчи рәнк адындан дүзәлир. Бунлар илкин рәнкләрлә тәмсил олунан вә бир мәркәзи нөгтәјә бахмыш мәһдудлашан рәнк мәзмуну зонасыны доғрајыр. Рәнк адларынын лексик-семантик системини әмәлә кәтирән парадигмләрин сајы илкин рәнк адларынын сајына бәрабәрдир. Рәнк терминләринин парадигмләрдә группашмасы мејары бир илкин рәнклә бир нечә икинчи рәнклә арасындакы мүнәсибәтдән ибарәтдир. Һәр бир парадигм семантик чәһәтдән јарајан ејни хүсусијјәтләрлә сәчијјәләнир. Һәр бир парадигм ејни структур зәмининдә мүәјјәнләшән мүнәсибәтләрә маликдир. Онларын тәсвири ејни чүр јеринә јетирилир.

Хроматик системин биринчи фундаментал семантик хүсусијјәти рәнкин «мүтләг» јахуд «тәхминисиз» ифадәси олуб, илкин алты рәнкин ады илә реаллашыр. Хроматик системин икинчи фундаментал семантик хүсусијјәти олан «тәхмини гијмәт» («јахынлашма», «көзәјарылыг») ики асылы семантик дәјәрә маликдир: А) Даһа ачыг чалар јахуд даһа түнд чалар. Бунлар көзәјарылығын ејни бир рәнклә әлағәдар олараг мүәјјәнләшдирилдији һалларда ејни рәнк чәрчивәсиндә тәмсил олуна билир. Бунун екстралингвистик әсасы спектрин арасыкәсилмәзлији вә мүәјјән чох јахын рәнкләр сырасынын ејни термин чәрчивәсиндә ишарәләнә билмәси фактыдыр. Б) Рәнк-

ләр аралыг рәнкләри тәмсил едәрәк, ејни заманда даһа четинликлә тә'ин олуна билән тәхминән ики рәнклә јахынлашыр [3. 76, 83—86, 89—90, 116—118, 172].

Бурада бөһс олунан мәсәләләрин бә'зиләри структур семантика чәрчивәсиндән кәнарда тәдгигат үчүн јарамыр. Биринчи. Белә бир фикир дүзкүн дејилдир ки, күја илкин алты рәнк ады арасыкәсилмәз лексик мәзмуну парчалајыр, башга терминләр исә бунларын тәмсил етдикләри парадигмләрә дахил олараг, онларын мәзмунуну реаллашдырыр. Рәнк адларынын лексик-семантик системинә бу чүр јанашма јени олмајыб, семантик сәһәләр вә тәркиби тәһлил принципләриндән гидаланыр. Тәкчә бу алты термин дејил, икинчи һесаб едилән терминләрин дә чоху семантик вә шәкли чәһәтдән бөлүнмәздир. Азәрбајҗан дилиндәки рәнк адларындан **ал**, **ала**, **боз**, **мор**, **чал**, **чил** вә с. буна мисал ола биләр. Бунлардан бә'зиләринин мәзмунларынын башгаларынынкы илә изаһ едилә билмәси онларын семантикасынын мүрәккәб олмасына дәләләт етмир. Рәнк адларындан биринин мәзмуну ики башгасынынкы арасында орта мөвгә тутса да, һәмин ад өзүнә аид олан мәзмуну синтетиклик сәчијјәси вериб, ону аналитикликдән чыхарыр. Мәншәчә башга терминлә бағлы олмајан һәр бир термин һәмин терминлә тәмсил олунан парадигма кирмәјиб, јени бир мәзмун сәһәси ачыр. Мәсәлән, **нарынч** терминини «сары», **гановуз** терминини «гырмызы» парадигминә аид етмәк сәһвдир. Икинчи. Рәнк адларына «мүтләг» вә «тәхмини» («көзәјары») хәсәсини иснад вериб, һәр бир парадигмин ејни семантик хүсусијәтләрлә сәчијјәләндијини дүшүнмәк дә дүзкүн дејилдир. А. Биду-Врансеануну өзү дә етираф едир ки, онуи гәбул етдији парадигмләр ичәрисиндә терминләрин сајы ејни дејилдир. Үчүнчү. Рәнкләр екстралингвистик һадисә кими тәбии ардычыллыг әмәлә кәтирсә дә, онларын ифадә едилмәси сајларда олдугу кими дәгиг вә мүн-тәзәм сәчијјә дашымыр. Она көрә дә рәнк адларынын семантик ардычыллыг әмәлә кәтирдијини дүшүнмәк о гәдәр дә һәгигәтә ујғун дејилдир. Рәнк адларынын семантикасына хас олан «тәхмини гијмәт» гејри-мүәјјән сәчијјә дашыјыб, конкрет семантик һүдуд билдирмир.

Азәрбајҗан дилиндә рәнк билдирән сөзләрин ашағыдакы функционал-грамматик синифләри вардыр: сифәтләр, зәрфләр, фе'лләр. Семантик вә сөздүзәлтмә бахы-

мындан јахын олан бу сөзләр ајры-ајры лексик групплар әмәлә кәтирир.

### Рәнк билдирән сифәтләр

Азәрбајҗан дилиндә рәнк билдирән сифәтләрин үч нөвүнә тәсадүф олунур: 1. Ихтијари-мотивләшмиш ишарәләр. 2. Ихтијари-мотивләшмиш ишарәләр; 3. Исимлә мотивләшмиш ишарәләр. 4. Сифәтлә мотивләшмиш ишарәләр. Бунлары ајры-ајрылыгдә нәзәрдән кечирәк.

**Илкин рәнк адлары.** Бунлар ашағыдакылардыр: **сары**, **гырмызы**, **көј**, **јашыл**, **ағ**, **боз**, **гара**. **Боз** термининин илкин рәнк адларына аид едилмәси гәрибә көрүнә биләр. Лакин һәмин сөзүн илкин рәнк адлары синфинә аид едилмәсинин психоложи вә лингвистик сәбәбләри вардыр. Иш бурасындадыр ки, **боз** сөзү Азәрбајҗан дилиндә ән ишләк сөзләрдән олуб, илкин рәнк адлары кими азәлтма вә чохалтма дәрәчәләринә маликдир.

Илкин рәнк адлары арасында ашағыдакы семантик әләгәләр өзүнү кәстәрир: 1. Семантик јахынлыг мүнәсибәти. Бу, **көј** вә **јашыл**, **сары** вә **гырмызы** сөзләринә хасдыр. 2. Семантик әкслик мүнәсибәти. Бу исә **ағ** вә **гара** сөзләринә хасдыр. Мәсәлән: **Ағ** үстән **гараны** јаз. **Ағы** јаз, **гараны** јаз. **Гара** салхым **ағ** олмаз (**Бајаты**).

**Ихтијари-мотивләшмиш рәнк адлары.** Бунлар ашағыдакылардыр: **ал** «түнд гырмызы»; **ала** «башга рәнклә гарышыг ағ»; **гонур**—«шабалыдыја јахын рәнк»; **гумрал**—«ачыг шабалыды»; **кәһәр**—«ачыг шабалыды» (?); **күрән**—«парылытылы сары-гырмызы»; **мор**—«күллә көмүрүн гарышыгындан алынган рәнк», **сәмәнд**—«ачыг сары» (?); **чал**—«түнд боз», «гарышыг боз»; **чил**—«адда-будда, халхал рәнкли»; **чағар**—«золаг-золаг рәнкли».

Һәмин сифәтләрин бир гисми мәхсуси объектләрә аиддир. Мәсәлән, **ал** сөзү шәфәг вә бајраг, **мор** сөзү тојуг, **чағар** сөзү инәк, **кәһәр**, **күрән** вә **сәмәнд** сөзләри ат барәсиндә ишләнир. Ихтијари-мотивләшмиш рәнк адларынын бә'зиләри илкин рәнк адлары илә тәкчә семантик изаһетмә мүнәсибәтиндә дејил, һәм дә семантик әкслик мүнәсибәтиндә олур. Һәмин семантик әләгә **ала** вә **гара**, **ал** вә **јашыл** сөзләри арасында өзүнү кәстәрир. Мәсәлән: **Вај**, **ала** пишик! **Вај**, **гара** пишик! (**Халг ше'ри**). Әзизим, **Ала**

даға, Күн дүшүб Ала даға. Мөн Гарадаг әһлијәм, Јаз мәни Гарадаға. Јашыл мәндән, ал сәндән. Јар кејиниб гамам ал, Тамам јашыл, тамам ал. Ал-јашыл кеј, бизә кәл (Бајаты).

Исим вә сифәтлә мотивләшмиш рәнк адлары. Азәр-бајчан дилиндә ишләнән сифәтләрин бир гисми исим вә сифәтләрдән дүзәлтмәдир. Исимдән дүзәлтмә рәнк адларына ашағыдакылар мисал ола биләр: бәновшәји, га-новуз, гызылы, гәһвәји, дәмири, әтрәнки, зоғалы, күлрәнки, күмүшү, михәји, палыдрәнки, сумағы, сүдрәнки, сүр-мәји, чәһрајы, шабалады.

Һәмин сөзләрин ики чүр семантик изаһы вардыр. Биринчи изаһ сифәтин мәнасынын төрәдичи әсасла мотивләшмәси илә әлағәдардыр: михәји—«михәк рәнkindә олан». Икинчи изаһ башга рәнк адлары илә семантик јахынлыга әсасланыр: сүрмәји—«гара илә көј арасында түнд рәнк». Һәмин изаһат нөвү өз төрәдичи әсасы илә семантик әлағәсини итирмиш рәнк адлары барәсиндә хүсусән јарарлыдыр. Мәсәлә: чәһрајы—«ачыг гырмызы».

Сифәтдән төрәмә рәнк адларынын мәзмуну јалныз төрәдичи әсасын семантикасы илә изаһ олуна билир. Белә сифәтләрә ашағыдакылар мисал ола биләр: ағбәниз, га-рабәниз, сарыјаныз, гарајаныз, сарышын, гарашын.

Сифәтдән төрәмә рәнк адларынын мүнүм бир гисмини дәрәчә билдирән сифәтләр тәшкил едир. Лакин бунлар тамамилә мүстәгил шәкилдә нәзәрдән кечирилмәлидир.

Чалар билдирән рәнк адлары. Рәнк адларынын ән мүнүм хүсусијјәтләриндән бири ејни әләмәтин аз вә ја чох дәрәчәсини билдирмәләридир. Сифәтин дәрәчәләри бир гајда олараг илкин рәнк адларындан дүзәлир. Ади, азалтма вә чохалтма дәрәчәләри ады илә мәлум олан бу формалар үч дәјәр сырасы әмәлә кәтирир. Азалтма вә чохалтма дәрәчәләри мәзмун вә шәкилчә ади дәрәчәдән төрәмәдир. Гејд етмәк лазымдыр ки, сифәтин дәрәчәләри бирисигамәтли семантик арасыкәсилмәзлики әмәлә кәтирмир. Бунларын мүнәсибәти **букүн** сөзүнүн **дүнән** вә **сабаһ**, **ата** сөзүнүн **баба** вә **оғул**, **инди** сөзүнүн **бајаг** вә **бир** **аздан** сөзләри илә (семантик) әлағәси кимидир.

Сифәтин дәрәчәләринин морфоложи вә синтактик олмагла ики сөздүзәлтмә үсулу вардыр.

#### Сифәтин дәрәчәләринин синтетик формалары

азалтма дәрәчәси	ади дәрәчә	чохалтма дәрәчәси
сарымтыл	сары	сапсары
гырмызымтыл	гырмызы	гылгырмызы
көјүмтүл	көј	көмкөј
јашылымтыл	јашыл	јамјашыл
ағымтыл	ағ	ағаппаг
бозумтул	боз	бомбоз
гарамтыл	гара	гапгара

#### Сифәтин дәрәчәләринин аналитик формалары

азалтма дәрәчәси	ади дәрәчә	чохалтма дәрәчәси
ачыг сары/сарытәһәр	сары	түнд сары
ачыг гырмызы/гырмызытәһәр	гырмызы	түнд гырмызы
ачыг көј/көјтәһәр	көј	түнд көј
ачыг јашыл/јашылтәһәр	јашыл	түнд јашыл
ағтәһәр	ағ	думағ
ачыг боз/бозтәһәр	боз	түнд боз (?)
ачыг гара/гаратәһәр	гара	дүмгара, зилгара

Көрүндүјү кими, сифәтин дәрәчәләринин синтетик морфоложи үсулу аналитик-синтактик үсула нисбәтән даһа мүнтәзәм характерә маликдир. Сифәтин дәрәчәләринин ики үсулла ифадә едилмәсиндән белә бир гәнаәтә кәлмәк олар ки, ејни дәрәчәјә аид олан ики форма (мәсәлә: ағымтыл вә ағтәһәр) синоним вәзијәтиндәдир. Доғрудан да, белә формалар мәзмун етибары илә бир-биринә олдуғча јахындыр вә онларын Һәмин чәһәтдән фәргини изаһ етмәк о гәдәр дә асан дејилдир. Бунунла белә, бу формалар арасында мүәјјән инчә фәргләр вар-

дыр ки, онлары синонимликдән чыхарыр. Биринчиси, морфоложи үсулда мүэјјән рәнкин чалары (ағымтыл), сытактик үсулда исә мүэјјән чаларда олан рәнк (ачыг ағ) ифадә олунур. Икинчиси, һәмин формалар ејни әләмәтин мүхтәлиф ифадә үсуллары олса да, чохалтма дәрәчәсинин там мүэјјән ифадә үсуллары илә мүгабил кәлирләр (Мәсәлән: ағымтыл-ағаппаг, ачыг ағ-дүмаг).

Сифәтин дәрәчәләринин белә бир шәһәти дә нәзәри чәлб едир. Азалтма вә чохалтма дәрәчәләринин морфоложи формаларынын функционал-грамматик вәзифәләри ејни дејилдир. Азалтма дәрәчәси формасы јалныз сифәт кими ишләнир. Чохалтма дәрәчәси формасы исә һәм сифәт, һәм дә зәрф вәзифәсиндә чыхыш едир.\* Өзү дә бунлар әсасән ејни көкдән дүзәлтмә фе'лләр\*\* (ағаппаг ағармаг, гапгара гаралмаг, сапсары саралмаг, көмкөј көјәрмәк, бомбоз бозармаг), јахуд варлыг, мөвчудијјәт билдирән фе'лләрлә (олмаг, иди вә с.) әләгәјә кирир. Мәсәлән: Артыг ај ағаппаг ағарыб енмәкдә иди (Сабит Рәһман). Әфруз бачы ағаппаг ағармышды. Косанын дишләрни гурдјејән јерләри гапгара гаралмышды (Сүлейман Рәһимов). Бајрам инди бом'оз бозарлы (Әли Вәлијев). Гулам тәпәдән-дырнага бомбоз иди (Әбүлһәсән).

*Рәнк билдирән сифәтләрлә бағлы олан лексик сөз групплары*

Азәрбајчан дилиндә рәнк анлајышы башга нитг һиссәләринә аид олан сөзләрлә дә ифадә едилди. Бунлар рәнк адларындан васитәсиз вә васитәли шәкилдә төрәјән сөзләрдир. Һәмин лексик сөз групплары ашағыдакылардыр.

Рәнк билдирән фе'лләр. Бу сөзләр илкин вә бә'зи икинчи рәнк адларындан дүзәлиб, мүэјјән рәнк алмагла бағлы олан просесләри ифадә едилрләр: ағармаг, гаралмаг, саралмаг, гызармаг, көјәрмәк, бозармаг, алланмаг, јашылланмаг, јашыллашмаг, чаллашмаг.

Һәмин сөзләр рәнк билдирән сифәтләрлә ики чүр семантик мүнәсибәтдә олурлар. Бунлардан биринчиси семантик-сөздүзәлтмә мүнәсибәтидир. Мәсәлән: Ағ күн,

\* Сифәтин азалтма вә чохалтма дәрәчәләринин предикатив вәзифәси дә ејнидир.

\*\* Јамјашыл сифәти бу барәдә истисна тәшкил едир.

һара кедирсән? Ағартмага. Гара күн, һара кедирсән? Гаралтмага. Ағ күн адамы ағардар. Гара күн адамы гаралдар (Мәсәл). Бундан башга, һәмин сөзләр өз төрәдичи әсасларынын антонимләри илә дә семантик әләгәјә кирирләр. Мәсәлән: Елә гара дејилсән ки, јумағынан ағарасан (Данышыг). Гара гарғаны јумағынан ағартмаг олмаз (Мәсәл).

Рәнк билдирән исимләр. Рәнк билдирән исимләрин ики нөвү вардыр. Бир груп исимләр рәнк адларындан дүзәлиб, әләмәт, әшја вә чанлы варлыг билдирир. Бунлар ашағыдакылардыр: сарылыг, аллыг, көјлүк, јашылыг, ағлыг, гаралыг, гаранлыг, бозлуг. Икинчи груп сөзләр рәнкалма билдирән фе'лләрдән төрәјиб, әшја, һадисә, просес ады ролунда чыхыш едир. Мәсәлән: ағарты, гаралты, Созарты (?), гызарты, көјәрти.

#### Әдәбијјат

1. Вейнрейх. У. О семантической структуре языка. — Новсе в лингвистике, вып. V, М., 1970.
2. Улуханов И. Словообразовательная семантика в русском языке. М., 1977.
3. Bidu-Vranceanu A. Systematique des noms de couleurs. Bucaresti, 1976.
4. Palmer F. R. Semantics (A new outline). Cambridge — New York — Melbourne, 1977.

**ЧИСМ (ВАРЛЫГ), МӘКАН, ЗАМАН ВӘ  
КӘМИЈӘТ АДЛАРЫНЫҢ СЕМАНТИК  
СИСТЕМИ**

Һәммин фәсилдә чисм (варлыг), мөкан, заман вә кәмијәт адларынын әмәлә кәтирдийи семантик системләр нәзәрдән кечирилир. Ады чәкилән тематик сөз группларынын бир јердә тәдгиг олунмасы тәкчә онунла бағлы дејилдир ки, варлыг, мөкан, заман вә кәмијәт категоријалары объектив керчәклијин үмуми категоријаларыдыр. Һәммин сөз категоријаларынын лингвистик чәһәтдән әһәмијәти будур ки, онларын әмәлә кәтирдийи микросистемләр охшар шәкилдә тәшкил олунмушдур. Бу охшарлыг бәдән үзвләри адлары илә чәһәт билдирән сөзләр арасында, еләчә дә сонунчуларла заман вә кәмијәт билдирән сөзләр арасында өзүнү кәстәрир.

**Бәдән үзвләри адларынын семантик  
системи**

Бәдән үзвләри адлары дилин лексикасынын ән гәдим гатларындан биринә мәнсубдур. Азәрбајчан дилинин мүасир вәзијәтиндә һәммин сөзләрин әкәсәријәтинин ајдын етимолокијасы вә мотивләшмәси јохдур. Бунунла белә, онларын чохунун арасында шәкли охшарлыг вә гоһумлуг олдуғуну сезмәк чәтин дејилдир. Бу, бир чох сөзләрин охшар сонлугла гуртармасында өзүнү кәстәрир. Ағамуса Ахундов мүвафиг сәс ганунаујғунлугларына әсасланараг, инсанын бәдән үзвләри адларыны тәсниф етмишдир [3. 78—79]. Мүәллифин ән мүһүм нәтичәләриндән бири һечаларын сајынын сөздүзәлтмә функцијасы дашымасына даир онун мүләһизәләридир. О, з сәси илә битән сөзләр группундан данышаркән гејд едир ки, бу сөз группу бирһечалы вә икиһечалы сөзләр јарым-группуна бөлүнүр [4. 70]. Ағамуса Ахундов һәммин сөз

группларындан -ш вә -з илә гуртаран сөзләри тәдгиг едәрәк белә бир нәтичәјә кәлир ки, мүвафиг лексемләрин јарымасы ејни јолла баш вермишдир [3. 81; 4. 75].

Бәдән үзвләри адлары арасында фономорфоложи үмумидән савајы, семантик бағлылыг да вардыр. Бу һәммин сөзләрин бир-бири илә семантик әлағәләрә кирмәсиндә өзүнү кәстәрир. Лакин бәдән үзвләринин семантик мүнасибәтләриндән данышмаг үчүн илк нөвбәдә онларын семантик тәснифини вермәк лазымдыр.

Бәдән үзвләри адлары инсан, һејван вә гушларын әзаларыны ифадә едирләр. Демәли, һәммин сөзләри илк нөвбәдә онларын аид олдуғлары чанлы варлығларә керә тәсниф етмәк мүмкүндүр. Лакин јаш-чинс адлары барәсиндә өзүнү доғрулдан бу үсул бурада ишә јарамыр. Она керә ки, бәдән үзвләри адларынын мүһүм бир гисми ејни заманда мүхтәлиф чанлы варлығларә аид ола билир. Бундан зијадә, елә сөзләр вардыр ки, тәкчә чанлы варлығларын бәдән үзвләрини дејил, һәмчинин чансыз варлығларын һиссәләрини билдирирләр. Гејд етмәк лазымдыр ки, әшјави мәнсубијәтә керә тәснифат мүштәрәк лексикајә тәтбигән ишә јарамадығы һалда, мүштәрәк олмајан бәдән үзвләри адлары илә әлағәдар олараг лазымлы үсуллардан бири кими өзүнү кәстәрир. Мәсәлән, ашағыдакы сөзләр беләләриндәидир: ушағлыг (инсан), балалыг (һејван), јумурталыг (гуш), бармаг, дырнаг (инсан), чырмаг (ит, пишик), чајнаг (гуш), сач, бирчәк (инсан), јун (дәвә, гојун), гәзил (ат, кечи, чамыш), ләләк (гуш) вә с. Бурасыны да гејд етмәлијик ки, мәнсубијәтә керә тәснифат јалныз чохлу тәқрарларә шәраит јаратдығына керә әлвәришли дејилдир, лакин семантик мүнасибәтләри өјрәнмәк мәнәсында сөзләрин мәнсубијәтини мүтләг нәзәрә алмаг лазымдыр.

Бәдән үзвләри адларынын еркәк вә диши чинсләринә мәнсубијәт бахымындан тәсниф едилмәси дә бунун кими-дир. Бәдән үзвләри адларынын әкәсәријәти һәр ики чинс үчүн мүштәрәкдир. Бүтүн бу дејиләнләрә әсасән бәдән үзвләри адларынын тәснифатындан әл чәкиб, диггәти һәммин адлар арасында мүшаһидә олунан семантик әлағәләр үзәриндә чәмләшдирмәк лазымдыр. Буна кечмәздән әввәл бәдән үзвләри адларынын лингвистик ифадә бахымында нәзәри чәлб едән бир хүсусијәтинә тохунмаг истәрдик. Бәдән үзвләринин әкәсәринин сајы бирдир. Бәзи

бэдэн үзвлэринин саҕы икидир: кичкаһ, гаш, көз, жанаг, гулаг, чөнө, додаг, эл, гол, ајаг, гыч, чијин, диз, дирсөк, дөш, топуг, ашыг, чинаһ, күрөк, омба вэ с. Бармагларын саҕы бир элдэ беш, ики элдэ он, эл вэ ајагларда ијирмидир. Дишлэрин саҕы 28-32-дир. Белэ бир везијјэт бэдэн үзвлэринин ифадэсиндэ нечэ әкс олунур? Саҕы ики олан үзвлэрин адлары конкретләшдиричи васитэлэрэ еһтијач һисс едилэндэ ашагыдакы сөзлөрдөн ујгун кәләнлөрлө ишләнир: сағ, сол, алт, үст. Лакин бэдэндэ саҕы ики олан неч дө оүтүн үзвлэрин адлары һәмин детерминантларла ишләнэ билмир. Иш бурасындадыр ки, мәсәлән, дирсөк, диз, топуг, омба, ашыг кими үзвлэрин саҕы һәр бир нормал инсан бэдениндэ ики олса да, онлар гоша олмурлар. Она көрө дө һәмин үзвлэр ифадэ едиләркән сағ вэ сол детерминантлары ишэ јарамыр. Конкрет үзвлөрдөн данышаркән «сағ голун дирсөји», «сол голун дир. әји» кими ифадэлөрдөн истифадэ олунур. Демәли, бу заман ејничинсли јох, мүхтәлифчинсли оојектлэрин мүнәсибәти ишэ јарајыр. Галан икисајлы үзвлэрин адларынын детерминативлөрлө әлагәси ашагыдакы кимидир. Чөнө вэ додаг сөзлөри алт вэ үст детерминативлөри илә, кичкаһ, гаш, көз, гулаг, жанаг, эл, ајаг, гол, гыч, чинаһ, чијин, күрөк сөзлөри нсә сағ вэ сол детерминативлөри илә ишләнир. Мәсәлән: Аллаһ сағ көзү сол көзө мөһтач еләмәсин (Мәсәл). Сағ көзүм сәнә гурбан, Сол көзүм мәнә бәсди (Бајаты). Сәнин сағ тикәни сағ гулағынча, сол тикәни сол гулағынча еләрәм (Һәрбә-зорба). Адамын сағ чијиндэ бир мөлөк, сол чијиндэ бир мөлөк отуруб, онун күнаһ вэ савабларыны јазыр (Халг инамы). Алт додагы јер сүпүрүр, үст додагы көј сүпүрүр (Идиом).

Бэдэн үзвлэринин ифадэсиндэ даһа бир марағлы фактла гаршылашырыг. Бә'зи үзвлэр ејни адла ифадэ олунур. Лакин онларын истәр месафәчә, истәрсә дө везифәчә бир-бириндән узаг олмасы өзүнү онда көстөрир ки, онларын адлары алт, үст, сағ, сол детерминативлөри илә ишләнэ билмирләр. Бундан зијадә, һәмин сөзлэрин өз детерминатив тәркиб һисәлөри илә әлагәси јухарыда верилмиш сөзлөрдө мүшәһидэ едилэндән даһа сыхдыр. Һәмин сөзләр ашагыдакылардыр: ағчијәр, гарачијәр, ағбағыр, гарабағыр, сәрк дамаг, јумшаг дамаг.

Бармаг адларынын ифадәси бундан да мүрәккәбдир. Бармаглар әввәл әл вэ ајаг, сонра да онларын «сағ» вэ «сол» аламетлэринә көрә мүәјјәнләшән синифләр үзрә бирликләр әмәлә кәтирирләр. Беш саҕы бармаглар үчүн

минимал кәмијјәтдир. Дилдә ишләнән бир чох ифадәләр мөһз белэ бир тәсәввүрә әсасланырлар. Мәсәлән: «Мән сәһи беш бармағым кими таныјырам» вэ с. Азәрбајчан дилиндә ишләнән бармаг адлары мөһз һәмин саҕа ујгун кәлир: саш бармаг, шәһадәт бармағы, орта бармаг, адсыз бармаг, чечәлө бармаг.

Диш адлары саһәсиндә олдугча мүхтәлиф ифадә васитәлөри вардыр. Бунлар дишлэрин јеринә (алт дишләр, үст дишләр, габаг дишләр, арха дишләр), кәсичлик габилијјәтинә (кәсичи дишләр, азы дишлэри, көпәк дишләр), јаранма вахтына (сүд дишлэри, ағыл дишлэри) ишарә едирләр.

Бэдән үзвлэринин адлары мүхтәлиф мәзмун мүнәсибәтлэринә кирирләр. Бунларын ән мүһүмлэрини нәзәрдән кечирәк.

1. Һәјат үчүн ән мүһүм үзвлөрдөн олан башын адынын организмин галан һиссесинин ады илә гаршылашмасы. Һәмин семантик мүнәсибәт бир тәрәфдән баш, кәллә вэ с., о бири тәрәфдән бэдән, көвдә, чан «бэдән», леш «Һәјатдан мөһрум олмуш бә'дән» сөзлэри арасында өзүнү көстөрир. Мәсәлән: О һөдир ки, сәдәни ичәридә, башы ешикдә? Бэдәни вар, башы јох (Тапмача). Башын бэдәнинә ағырлыг еләјир? (Идиом). Көвдәмин үстүндә дурмајыр (ашым (Сәмәд Вурғун). Вәфалы јардан өтрү Чандан-башдан кечәрләр (Бајаты). Ашыг Әләскәр јолунда Чанла баш баришлајачаг (Ашыг Әләскәр). Баш бир јана, леш бир јана («Короглу»). Леш леш үстә, баш баш үстә (Сәмәд Вурғун).

2. Ән јухарыда јерләшән үзвүн адынын ән ашагыда јерләшән үзвүн ады илә гаршылашмасы. Һәмин семантик мүнәсибәт бир тәрәфдән баш, кәллә, тәпә сөзлэри илә о бири тәрәфдән ајаг, гујруг, дырнаг сөзлэри арасында өзүнү көстөрир. Мәсәлән: Аллаһ сәнин башыны гојуб, ајағына даш салмасын (Гаргыш). Биздә һәр шей баш-ајағлыр (Ј. В. Чәмәнзәминли). Башы дараг, гујругу ораг. Гујругу суда, Башы гуруда (Тапмача). Мән сәндән әл үзмәрәм, Сојсалар тәпә-дырнаг (Бајаты). Намәрд тәпә-дырнаг јара јетирәр (Ашыг Әләскәр).

Ејни семантик мүнәсибәт бә'зи релјеф билдирән сөзләрә дө хасдыр. Мәсәлән: Булағын (ашы илән, Дибинин дашы илән. Башы бәлкәли дағлар, Дибини кәлкәли дағлар (Бајаты). Башы кәјдә, Дибини јөрдә (Тапмача).

3. Јухары әтрафларын адынын ашагы әтрафларын ады

илә гаршылашмасы. Бу заман белә бир ганунау[гунлуг өзүнү көстөрир: жалныз мувафиг үзвләрин охшар һиссәләринин адлары (эл-ајаг, гол-гыч, гол-буд) бир-бири илә семантик мүнәсибәтдә ола билир. Мәсәлән: Голумдан тутан кәлмир, гычымдан чәкән тез кәлир (Мәсәл). Сәни гол-гычы баглы көндәрәрәм шәһәрә. [Касыблыг] кишинин гол-гычыны багламышды (Ч. Мәммәдгулузадә). Голлары вар, гылчасы жох. Нә әли вар, нә ајагы (Тапмача). Эл-ајагы дүз кәлин! (Бајаты). Эл-ајагы од еләјир (Ашыг Әләскәр). Әли вә ајагы һәрәкәтдән дүшүбмүш (Һәмидә ханым).

Бәдәнин ашагы вә јухары әтрафларынын адлары бир-бири илә семантик јахынлыг мүнәсибәтиндә дә ола билир. Бу әл вә гол, гол вә ганад сөзләри арасында мушаһидә едилир. Мәсәлән: Ахытдыгы көз јашы Эл-голуну баглады (Бајаты). Сынды гол-ганадым, јаныма дүшдү (Ашыг Әләскәр).

4. Бәдәнин дахили үзвләри адларынын харичи үзвләрин адлары илә гаршылашмасы. Һәмнин семантик мүнәсибәт бир тәрәфдән илик, сүмүк сөзләри, о бири тәрәфдән исә әт, дәри сөзләри арасында өзүнү көстөрир. Мәсәлән: Әти сәнин, сүмүјү мәним (Идиом). Өзү әтдир, једији сүмүк. Әтин атарам јелләрә, Сүмүјүн хејрат еләрәм. Бир иликдир, бир сүмүкдүр, бир дәри (Тапмача). Бир дәридир, бир сүмүк (Идиом).

Гәјд етмәк лазымдыр ки, әт вә сүмүк сөзләри јејинти мөһсулу ады кими вә һисанын һесиллә баглы олан маһијәтинин ифадәси кими башга сөзләрлә дә семантик әкслик мүнәсибәтиндә олур. Мәсәлән: Нә әтдир, нә балыг: Сүднән кирән сүмүкнән чыхар (Мәсәл).

5. Бәдәнин өнүндә вә архасында јерләшән үзвләрин адларынын гаршылашмасы. Һәмнин семантик мүнәсибәт соғаз, үз, синә, дөш сөзләри илә бојун, арха, күрәк сөзләри арасында өзүнү көстөрир. Мәсәлән: Бојун-оғазыны јахшы ју (Данышыг). Үзүүстә кәлени архасыүстә чевир-мәзләр. Биринин дөшүнә вурублар. «Вај архам!» дејиб (Мәсәл).

Һәмнин семантик мүнәсибәт, еләчә дә «ашагы» вә «јухары» семантемләринин гаршылашмасы даһа кениш өлчүдә чәһәт билдирән сөзләрә хасдыр. Бу барәдә ирәлидә данышачагыг.

6. Бәдәнин түк өртүкләри илә сечилән үзвләринин гар-

шылашмасы. Һәмнин семантик мүнәсибәт быг вә саггал сач вә саггал, сач вә бирчәк сөзләри арасында өзүнү көстөрир. Мәсәлән: Саггал жох икән быг вар иди! Кәлмишди саггал далынча, быгы да гојду кетди. Ашагы түпүрүрсән саггал, јухары түпүрүрсән быг (Мәсәл). Ај сачы-саггалы ағармыш! (Зарафат ифадәси). Сачы-саггалы ағартмышам, тапдыым бир будур (Данышыг). Сач-бирчәји јол-мушам (Бајаты).

Түк өртүјү адларынын чинсләр үзрә диференсиаллашмасы да мушаһидә олунур. Белә ки, саггал вә быг сөзләри кишијә, бирчәк сөзү исә гадына аиддир. Һәмнин диференсиаллашма зәмининдә ағсаггал «дүнјакөрмүш гоча» вә ағбирчәк «дүнјакөрмүш гары» мејдана кәлмишдир (Бах: јаш-чинс адлары бөлмәси. Ағсаггал сөзүнә мугабил олараг гарасаггал ифадәси дә ишләнир, лакин ағбирчәк сөзүнүн белә бир мугабиле жохдур).

7. Бәдән үзвләри адларынын мувафиг дүјгуларын фәргинә көрә гаршылашмасы. Һәмнин семантик мүнәсибәт көз вә гулаг сөзләри арасында өзүнү көстөриб, чох вахт мувафиг фәлләрин гаршылашмасы илә мушајиәт олунур. Мәсәлән: Көзүнлә көрдүјүнү гојуб, гулагынла ешитдијинә инанма. Көрмәјә көзү вар, ешитмәјә гулагы (Мәсәл). Көзү јолда, гулагы сәсдә (Идиом).

8. Мәсафә јахуд вәзифә етибары илә бир-биринә јахын олан үзвләрин адынын гаршылашмасы. Һәмнин семантик мүнәсибәт дил вә агыз, дил вә додаг, баш вә сејин, гаш вә көз, кирлик вә гаш, гојун вә голтуг, ашыг вә топуг сөзләри арасында өзүнү көстөрир. Мәсәлән: Дилим-ағзым гурусун. Дилин, агзын бал дадыр (Бајаты). Нә дили вар, нә агзы (Тапмача). Баш-ејиними апарма (Данышыг). Бизи сашдан-бејиндән еләмә (Ч. Мәммәдгулузадә). Өлүм гашнан көз арасындадыр (Мәсәл). Көзүн баг, гашын багбан, кипријин бага дивар. Көз үстүндә гаш ағлар (Бајаты). Һеч кәс сәнә дејә билмәз: «Гашын үстә көзүн вар (Нәзакәт ифадәси). Кирликләр гаша дөјер (Бајаты). Кирпикләрин охдур, гашларын каман (Ашыг Әләскәр). Једијин бәс дејил, гојун-готуғуну да долдурмусан?! (Данышыг). Додагларын хам шәкәр, Дилин бадам ичидир (Бајаты). Нә дил билсин, нә додаг (Закир). Дил-додағым тәпиди (Идиом). Араз ашағындыр, Күр топуғундан (Идиом).

9. Гиймәтчә бир-биринә бәрабәр тутулан үзвләрин адларынын гаршылашмасы. Һәмин семантик мүнәсибәт баш вә көз, баш вә диш сөзләри арасында өзүнү көстәрир. Мәсәлән: Башым үстә, кезүм үстә (Ч. Мәммәдгулузадә). Башын-дишин ағрымасын (Алгыш). Башым-дишим ағрымасын (Овсун).

Гејд етмәк ләзымдыр ки, җаш вә диш сөзләринин семантик әлагәси мұвафиг үзвләрин хәстәләnmәси вахты әзијјәтли олмасы тәсәввүрүнә әсәсланыр.

10. Мүәјјән фәалијјәт сәһәсиндә үзвләрин тутдуғу јерлә әлагәдар олараг онларын адларынын гаршылашмасы. Һәмин семантик мүнәсибәт әл вә үз, әл вә дил сөзләри арасында өзүнү көстәрир. Мәсәлән: Әл әли јујар, әл дә үзү (Мәсәл). Кедирәм јар јанына, әли бош, үзү гара (Бајаты). Әл әлдән галмаз, дил дилдән. Дил узадылан јерә әл узадылмаз (Мәсәл). Икид дил ачмаз, әл ачар («Короғлу»). Дилини гојуб, әлилә данышма (Данышыг). Ағыз дејәни гулаг ешитмир (Идиом). Ағзыма дад, гарныма фәрјад (Мәсәл).

11. Бәдән үзвләри адларынын мә'нәви һәјат билдирән сөзләрлә гаршылашмасы. Һәмин семантик мүнәсибәт бир тәрәфдән бәдән, чәсәд, көз, дил, үз, гарын сөзләри, о бири тәрәфдән исә чан, руһ, кәнүл, гәлб, үрәк (мәч.), көз (мәч.), гәдир вә с. сөзләри арасында өзүнү көстәрир. Мәсәлән: Меним чаным сәниндир, Чәсәддә галы нејләр?! (Бајаты). Чаны нәдир ки, чәсәди нә олсун?! Көз бир пәнчәрәдир, кәнүлә бахар (Мәсәл). Көз көрдү, кәнүл севди (Бајаты). Ачын гарны дојар, көзү дојмаз (Мәсәл). Үзү нәсә, үрәји дә одур. Үзү ағ, гәлби гара (Идиом). Көз көзә дәјәр, гәлб гәлбә. Бәдән гочалар, кәнүл гочалмаз. Гарным үчүн дејил, гәдрим үчүндүр. Дилдә бир шеј дејиб, үрәкдә башга шеј тутма (Мәсәл). Кәнлүмүн истәклиси, дилимин әзбәри, кәл! (Бајаты). Үрәк јанмаса, көздән јаш чыхмаз. Чан јанмаса, көз јашармаз (Мәсәл).

12. Бәдән үзвләри адларынын мұвафиг кәјим адлары илә гаршылашмасы. Мәсәлән: Әјин јамаг көтүрәр, Гарын јамаг көтүрмәз. Тахнадакы гарнымда, Бохчадакы әјнимдә (Мәсәл).

Бәдән үзвләри адлары бир сыра тематик сөз групунун мејдана кәлмәсинә әсәс вермишир. Бунлар ашағыдакылардыр: кәјим вә әләт адлары, һәрәкәт адлары (фе'л-ләр), мүәјјән характерик һәрәкәт вә өлчү адлары (исим-

ләр). Бунлары бир-бир нәзәрдән кечирәк.

Кәјим вә әләт адлары бәдән үзвләри адлары илә ики чүр мүнәсибәтдә олур. Онлардан бирини сөздүзәлтмә вә семантик мүнәсибәт кими сәчијјәләндирмәк олар. Һәмин сөзләр ашағыдакылардыр: ајагабы, башлыг «шарф» (дан.), бармагчылыг, силәрзик, бојундуруг, бурнтаг, голчаг, архалыг, дөшлүк, әлчәк, дизлик, синәбәнд. Гејд едилән сөзләрин өз тәрәдичи әсәслары илә әлагәси чох вахт мұвафиг мәнәтләрдә дә өз әксини тапыр. Мәсәлән: Полладдан голчаг голума. Полад голчаг голум сыхса («Короғлу»). Башына папаг гој, әлинә әлчәк тах (Данышыг). Икинчи групдан олан сөзләр бәдән үзвләри адлары илә сөздүзәлтмә мүнәсибәтиндә олмурлар, лакин мұвафиг бәдән үзвү адлары илә бунларын әлагәси сабит характер дашыјыр. Дедијимизә ашағыдакы сөзләр мисал ола биләр: папаг, јајлыг, ләчәк, шал, тогга, гуршаг, һәмајил, пенчәк, шалвар, туман, көјнәк, чәкмә, чарыг; һејванла әлагәдар олан сөзләрдән ашағыдакылары гејд едә биләрик: чул, алыг, палан, јәһәр, јүјән, гушгун вә с. Һәмин сөзләр дә мұвафиг бәдән үзвү ады илә семантик чөһәтдән әлагәли шәкилдә ишләнирләр. Мәсәлән: Ајагда сағры башмаг, башында шалы көзәлин (Ашыг Әләскәр). Баш олсун, папаг тапылар. Папағы баша исти-сојуг үчүн гојмурлар, намус үчүн гојурлар (Мәсәл). Сәнин башына киши папағы јарашмыр, гадын ләчәји јарашыр (Данышыг).

Бәдән үзвләри адларындан төрәмә фе'лләр ашағыдакылардыр: ағызлашмаг, ајагламаг, ајаглашмаг, архаланмаг, башламаг, богазламаг, бујнузлашмаг, сурунламаг, ганамаг, гәзилләмәк, голтугламаг, гујругламаг, гулагламаг, дәриләмәк, диләмәк, дилләшмәк, дизләмәк, дишәмәк, дишләмәк, дөшләмәк, әлләшмәк, көзләмәк, кәлләләшмәк, топугламаг, түләмәк, хиртдәкләмәк вә с.

Бәдән үзвләри адлары илә бағлы олан һәрәкәт вә өлчү адлары бунлардыр: аддым, гарыш, гулач, овуч, силлә//шиллә, тәпик, шыллаг, сончуг.

Бәдән үзвләри адлары илә бағлы олан тематик сөз групларындан бири дә характеризсәдичи сифәтләрдир: топал, ахсаг (ајаг), чолаг (әл, гол, гыч, ајаг), лал (дил), кар (гулаг), кечәл, даз (баш), мырыг (диш), кор (көз) вә с. Мұвафиг сөзләрин бир-бири илә семантик әлагәси сабит характер дашыјыб, мөвчуд мәнәтләрдә өз әксини

тапмышдыр. Мәсәлән: Кечәл баш үстә дәлләклик өҗрәнирсән?! (Идиом). Кечәл баш, Дәҗди даш (Мәсәл). Пәри ханымын көзләри кор, аҗагы топал, дили дә лалды («Аб-бас-Күлкәз»).

Бәдән үзвләри адларындан төрәмә тематик сөз группларындан бири дә мүүҗән үзвүн оллуб-олмамасыны билдирән сифәтләрдир: башлы, башсыз, голлу, голсуз, дилли, дилсиз, әлсиз, аҗагсыз, архалы, архасыз, кәлләли, кәлләсиз, таҗкөз, таҗулаг.

Көрүндүҗү кими, инсан, һеҗван вә гушлара аид олан бәдән үзвләри адлары лексиканын системли өҗрәнилмәси бахымындан тәдгиг олунмалы тематик сөз группларындан биридир. Бунлар истәр мұвафиг җарымгрупплар чәрчивәсиндә, истәрсә дә аҗры-аҗры җарымгрупплар арасында асанлыгла сезилә билән мәзмүн мұнасибәтләринә кирирләр. Геҗд етмәк ләзымдыр ки, бәдән үзвләри адлары нә көстәрилән нөвләрлә, нә дә онлара мәхсус олан семантик мұнасибәтләрлә мәһдудлашмыр. Бу гәбилдән олан сөзләрин марағлы бир нөвүнү аҗачла бағлы олан адлар тәшкил едир. Бунлары бәдән үзвләринә нисбәт вермәк илк нәзәрдә гәрибә көрүнә биләр. Лакин бунун үчүн бир сыра әсәслы сәбәбләр вардыр. Биринчиси, аҗачла бағлы олан сөзләр инсан, һеҗван вә гуш бәдән үзвләрини билдирән сөзләрлә охшар ишарәвилик функциҗасына маликдирләр. Буна семантик изоморфизм деҗә биләрик. Икинчиси, вә бунун нәтиҗәси кими, бир сыра сөзләр вардыр ки, өзләринин мұстәғим вә мөҗазии мәнәларында инсан, һеҗван, гуш вә аҗачларын һиссәләринини мұштәрәк ифадә вәситәләри кими өзләрини көстәрирләр (мәсәлән: саш, ганад, тохум, сар, меҗвә). Аҗач билдирән сөзләр, инсана аид олан сөзләрлә аналоҗиҗа үзрә десәк, җаш-чинс ифадәләринә вә бәдән үзвләри адларына уҗгун кәлир. Лакин бу дедиҗимиз аҗача аид олан бүтүн сөзләри еһтива етмир. Онларын арасында бә’зи башга групплары да аҗыр етмәк олур. Аҗачла бағлы олан сөзләрин әсәс синифләри бунлардыр: 1. Аҗачын инкишафынын мұхтәлиф фазаларыны билдирәнләр (тохум, чүчәрти, шив, пәһрә, аҗач). 2. Аҗачын мәнсулларыны билдирәнләр (бар, меҗвә, дәнә, чичәк вә с.). 3. Аҗач көвдәсинин мұхтәлиф һиссәләрини билдирәнләр (көвдә, көк, будаг, ганад, шах, җарпаг, зог, габы, өзәк, тумурчуг, чубуг). 4. Аҗач мә’мүлатларыны билдирәнләр (одун, чырпы, тахта, көмүр).

Аҗача аид олан адлар бир сыра тематик сөз группларынын меҗдана кәлмәсинә сәбәб олмушдур. Бунлар ашағыдакылардыр: 1. Аҗачын чох олдуғу җери билдирәнләр (мешә, пәһрәлик, шивлик, бағ). 2. Аҗача аид һал вә һәрәкәт билдирәнләр (чүчәрмәк, боҗ атмаг, чичәкләнмәк, меҗвә кәтирмәк, бар вәрмәк, дәҗмәк, җетишмәк, көк атмаг, көк салмаг, җарпагламаг вә с.). 3. Аҗачы бечәрмәклә бағлы олан сөзләр (әкмәк, аҗач/шив салмаг, пеҗвәнд етмәк/вурмаг, бечәрмәк вә с.). 4. Аҗач бечәрмәклә бағлы олан сәнәткар вә сәнәт адлары (бағбан, бағчылыг, мешәбәҗи, мешәчилик, одунчу, көмүрчү).

#### Мәкан адларынын семантик системи

Мәкан адларынын бир нечә синфини мүүҗәнләшдирмәк олур. Бунлар ашағыдакылардыр: 1. Мәкани объект адлары. 2. Мадди объектләрин һиссәләринин адлары. 3. Чәһәт адлары. 4. Үчөлчүлү мәкан адлары.

Һәмнин синифләр характер е’тибары илә бир-бириндән хеҗли фәргләнир. Мәкани объект адларынын мұнасибәти аҗры-аҗры маһиҗәтләрин адларынын семантик мұнасибәтидир. Мадди объект адларынын әлағәси «мәркәз»—«учгар» семантемләринин әкселинә әсәсланыр. Чәһәт адлары икиөлчүлү мәканла бағлыдыр. Үчөлчүлү мәканла бағлы олан адлар исе икиөлчүлү мәкан адларынын үстүнә садәчә олараг бир өлчүнүн ифадә вәситәләрини артырмагла эмәлә кәлмәҗиб, җени бир тематик групп тәшкил едир. Һәмнин тематик групплары бир-бир нәзәрдән кечирәк.

**Мәкани объект адлары.** Мәкани объект адлары мұвафиг җерләри релҗеф гурулушу вә иглим шәраитинә көрә ифадә едир. Она көрә дә һәмнин сөзләри ики синиф үзрә групплашдырмаг олар: 1. Релҗеф адлары. 2. Иглим шәраити адлары. Һәмнин ики синиф арасында һәм үмуми, һәм дә фәргли чәһәтләр вардыр. Иш бурасындадыр ки, иглим шәраити өзү-өзлүҗүндә мөвҗуд олмаҗыб, мүүҗән релҗеф шәраити илә бағлыдыр, она көрә дә бә’зи релҗеф адлары (мәсәлән, даг сөзү) һәмнин релҗеф шәраитинә уҗгун кәлән

иглим шәраитини дә ифадә едир. Беләликлә дә, бу ики сөз синфи арасында мүштәрәк хусусијәтләр мејдана чыыр.

Релјеф адлары бунлардыр: дағ, тәпә, јал, јамач, дәрә, дүз, чәкәк, чала, чухур, ениш, јохуш. Һәмнин сөзләрин семантик әләгәләрини ашағыдакылара мүнчәр етмәк олар: 1. Семантик әкслик мүнасибәти. 2. Семантик јахынлыг мүнасибәти. Релјеф адлары арасында семантик әкслик мүнасибәти «јүксәклик»—«алчаглыг» вә «дүз»—«чәкәк» семантемләринин гаршылыгына әсасланыр. Һәмнин семантик мүнасибәт бир тәрәфдән дағ, тәпә, јал (јамач) сөзләри илә о бири тәрәфдән дәрә, дүз, чөл сөзләри; бир тәрәфдән дүз сөзү илә о бири тәрәфдән чәкәк, чала, чухур сөзләри арасында өзүнү көстәрир. Мәсәлән: Миндим Гыратын белинә, Дәрә, тәпә дүз олајды! («Кор-оғлу»). Дәрә, тәпә, чөл оллу ган («Мәһәммәд»—Күләндам). Јувасы вар дәрәдә, Ганадлары тәпәдә (Тапмача). Дағ, дәрәни доланнам. Дағ ашыб, дүзә кәлләм. Дағдан дүзә енишәм (Бајаты). Дәрәни кечиб [...] јала галхмаға башларкән биринчи күллә атыллы (Ә. Әбүлһәсән). Дүз јерин јери, чала-чухура дүшмә (Данышыг).

Ениш вә јохуш сөзләри башга релјеф адларындан фәргләнир. Онларын семантикасына суб'ектив гијмәт хасдыр, белә ки, ејни релјеф сәһәсинин суб'ектин һәрәкәтиндән асылы олараг ениш лә, јохуш да адландырмаг мүмкүндүр. Башга мәкани объект адларындан фәргли олараг ениш вә јохуш сөзләри ејни маһијәт ичәрисиндәки әкслији билдирир. Һәмнин сөзләр һәм бир-бири илә, һәм дә башга релјеф адлары илә семантик әләгәјә кирә билир. Мәсәлән: Дәвәјә дедиләр: «Ениши бәјәнирсән, јохушү?» Дели: Аллаһ үчүнүн дә бәләсыры версин! Јәни, енишин дә, јохушун да дүзүн дә (Мәсәл).

Семантик јахынлыг мүнасибәти јал вә јамач, чала вә чухур сөзләринә хасдыр. Мәсәлән: Сәнә дедим кет гузу отар, демәдим јал-јамачда кәз. Бу чала-чухуру нијә дүзәлтмирсән?! (Данышыг).

Иглим шәраитинә көрә јер билдирән сөзләр бунлардыр: дағ «јајлаг», аран, јајлаг, гышлаг. Онларын мәзмун мүнасибәти, «исти иглимли јер» вә «сәрин иглимли јер» семантемләринин гаршылыгына әсасланыр. Һәмнин семантик мүнасибәт дағ вә аран, јајлаг вә аран, јајлаг вә гышлаг сөзләри арасында өзүнү көстәрир. Мәсәлән: Сән аранда, мән дағда. Јар мәскәни мәнимчүн һәм дағдыр,

һәм арандыр. (Бајаты). Кедәр јајлағы кәзәр, Кәләр аранда гышлар (Сајачы сөзү). Аранында күл битсин, Јајлағында бөнөвшә (Јајла). Күләкли гар, јағыш јағар узун-узады јајлаға, Көчәр о вахт ел-оба, Енәр тәмами гышлаға, Көчәр арандан ел кедәр Јаваш-јаваш јајлаға (Аббас Сәһһәт). Һејванлар јајлагдан гышлаға көчдү («Изаһлы лүғәт»).

Мәкани объект адлары башга семантик сөз груплары илә дә бағлыдыр. Дағ сөзү баш, дөш, зирвә, әтәк сөзләри илә, дәрә сөзү диб, баш сөзләри илә ассосиатив мүнасибәтләдир. Јајлаг вә гышлаг сөзләри јај вә гыш фәсил адлары, јајла-вә гышла-фә'лләри илә семантик-сөздүзәлтмә мүнасибәтләриндә, јајла вә гышла исимләри илә семантик мүнасибәтләдир. Јајлаг вә гышлаг (елчә дә сонунчунун синоними олан аран сөзүнүн) мувафиг шәкилдә јајла-вә гышла-фә'лләри илә семантик мүнасибәти материалларда да өз әксини тапмышдыр. Мәсәлән: Һаны бу јајлагда јајлаған елләр?! (Ашыг Әләскәр). Кәләр аранла гышлар (Сајачы сөзү). Гојунлар аранда гышлады («Изаһлы лүғәт»).

Мадди объект һиссәләринин адлары. Бир сыра мәкан адлары бинар јох, тренар мүнасибәтләрдә ишләнмәклә сечилир. Бу бир чох чәһәтдән бөјүк, кичик вә ортанчыл сифәт үчлүјүнүн ишләнмәсини хатырладыр. Мувафиг сөзләрин ишләнмәсиндә белә бир ганунаујунлуғ өзүнү көстәрир: семантик чәһәтдән бир-биринин там зиддини тәшкил едән ики сөз бир вәһдәт кими үчүнчү терминлә гаршылашыр. Һәмнин гаршылашма она әсасланыр ки, үчүнчү терминин мәнасы о бири терминләрин семантикасы илә «мәркәз»—«учгар» мүнасибәтиндә олуб, онларын һәр икисиндән бәрәбәр узаглыгладыр. Һәмнин семантик мүнасибәтин мухтәлиф ифадә васитәләри вардыр. Буну ашағыдакы нүмунәләрдән көрмәк олар. Алты мирвари, үстү мирвари, арасында бир јарпаг. Алты тахта, үстү тахта, ортасында дәмил. Алты шишә, үстү шишә, ортасында кабаб бишә. Алты мәрмәр, үстү мәрмәр, ичиндә бир бүлбүл оһнар. Алты чәпәр, үстү чәпәр, ичиндә гарагуш сәкәр. Үстү палым-палазым, алты сујум-булағым, ичи јемим-јемәјим (Тапмача). Сайтләрин әмәлә кәлмәси просесиндә дилин әсас етибарилә үч һиссәси иштирак едир: өн һиссә (диләкү), орта һиссә (дилортасы), арха һиссә (дилархасы). Дилин ирәли-кери һәрәкәтинә көрә Азәрбајҗан дили сайтләри [...] үч група бөлүнүр: өн сыра,

орта сыра (гарышыг сыра), арха сыра сайтлери («Мүасир Азербайжан дили»).

«Мәркәз» вә «учгар» семантемләринин әклији бинар мүнәсибәт шәклиндә дә мејдана чыхыр. Һәмнин семантик мүнәсибәт мұхтәлиф сөзләр арасында өзүнү көстәрир. Мәсәлән: **Гыраглары** од, ортасында су (Тапмача). **Гыраглары**н кәсдирмишәм. Көр нә елијир ортасы (Халг ше'ри). **Гырағы** су, ичи од. **Гырағы** гызыл кәрпич, **Ичи** бадам үстәди. **Үзү** әт, **ичи** дәри. **Ичи** јунду, үстү сацаг. **Үстү** пулчуг, **Ичи** гылчыг. **Ичи** дары, **Чөлү** сары. **Ичинә** бахыр-сан—гуш, **чөлүнә** бахыр-сан—һејван. **Ичи** гырмызы, **ешији** боз. **Ешији** гызыл кәрпич, **Ичи** бадам үстәди (Тапмача).

**Чәһәт аллары.** Мәкан алларынын бир гисми Јерлә Күнәшин гаршылыгы вәзијјәти илә мұәјјәнләшән чәһәтләри билдирир. Азербайжан дилинлә мұвафиг сөзләрин ики мұстәгил системи вардыр. Бунлардан бири **шәрг, гәрб, шимал, чәнуб** сөзләри, икинчиси исә **күндоған, күнбатан, күнеј, гүзеј** сөзләри илә тәмсил олунур. Биринчи лексик груп әрәб дилиндән алынма сөзләрдән ибарәт олуб, әдәби дилә мәхсүсдур. Икинчи лексик груп әсил түрк мәншәли сөзләрдән ибарәт олуб, халг данышыг дилинә мәхсүсдур. Ејни дил системиндә ејни екстралингвистик факты билдирән ики мұстәгил сөз групунун фәалијјәт көстәрмәси лингвистик бахымдан мараглы һадисәдир. Бунлары ики мұстәгил тематик сөз группу адланлырмаг дүзкүн олмазды, она көрә ки, онлар мәзмун е'тибары илә бир-бириндән фәргләнмирләр. Һәмнин лексик групплар ејни дил системинә аид олсалар да, бу групплардан биринә мәнсуб олан сөз о бири групун ејни факты ифадә едән үзвүнүн синоними ола билмир. Азербайжан дилинин лексик системи ичәрисиндә Һәмнин группларын ејни екстралингвистик факты ифалә едән үзвләри олса-олса бир-биринин дублетидир. Бу барәдә мұвафиг сөзләрин нисбәти ејни гоһумлуғ мүнәсибәтнин билдирән **ата/ләлә, ана/нәнә** терминләрини нисбәти илә мұгајисә едилә биләр. Һәмнин лексик группларын үзвләринин дил-нитг процессиндәки ролу да нәзәри чәлб едир. Истәр дил шүүрунда, истәрсә дә мұвафиг мәнәтләрдә јалныз ејни лексик групун үзвү олан сөзләр семантик әлагәјә кирирләр. Беләликлә дә, мұхтәлиф лексик групплара мәнсиб олан ејни-мәзмунлу сөзләр бир-биринин синоними олмадығы кими,

әксмәзмунлу сөзләр дә бир-биринин антоними олмур. Она көрәдә дејә биләрик ки, мәсәлән, **шәрг** вә **күндоған** сөзләри ејнимәзмунлу олсалар да, ејнимә'налы дејилдир. еләчә дә, **шәрг** вә **күнбатан** сөзләри әксмәзмунлу олдуғлары һалда, әксмә'налы дејилдир. Бу факт сөзүн мә'насынын онун систем ичәрисиндә тутдуғу јерлә мұәјјәнләшмәси һаггында Ф. де Сөсүрүн мә'лум мүддәасыны бир даһа тәсдиг едир. Бу ики лексик групун ејни дил системиндә јанашы мөвчуд олмасынын лингвистик әһәмијјәти гејд едиләнләрлә битмир. Һәмнин факт сөзалымы мәсәләсини јени чәһәтдән ишыгландырмаға дә көмәк едир. **Шәрг, гәрб, шимал, чәнуб** сөзләринин Азербайжан дилинин лексик системиндә өзләрини хүсуси шәкилдә апармасы онунла бағлыдыр ки, ејни тәсәввүр даирәсинә мәнсуб олан сөзләр бир дилдән башга дилә бирликлә кечирләрсә, малик олдуғлары мә'на мүнәсибәтләрини дә өзләри илә бәрәбәр апарырлар.

Бир дилдән о бири дилә тематик сөз групунун кечмәси надир һадисә дејилдир. Азербайжан дилиндә һәфтә күнләринин адлары, ај, һәрби рүтбә адлары да тематик групплар шәклиндә олан алынмалардыр (Һәрби рүтбә адларындан бә'зиләри калка едилмишдир). Бу кими фактлар көстәрир ки, алынмалары сөзләр вә онларын мә'налары илә мөһдуллашдырмаға елә бир әсас јохдур.

Араларындакы бүтүн ејнијјәтләрә бахмајараг, Һәмнин лексик группларда терминләрин ишләнмәси бир-биринә ујғун кәлмир. Биринчи група мәнсуб олан **шимал-чәнуб** сөз чүтүндә илкин терминләрин дүзүлүшү мұгабилиндә икинчи група мәнсуб олан **күнеј-гүзеј** сөз чүтүндә илкин терминләрин әкс дүзүлүшүнү көрүрүк. Икинчи сөз чүтү-азербайжанлы дил шүүрунда «јухары» вә «ашағы» анлајышлары илә изоморфизм јарадыр. «Ашағы» вә «јухары» семантемләринин ардычылығы исә биринчинин илкин, икинчинин сонракы олмасы тәсәввүрүнә әсасланыр. Буну **алт-үст, ашағы-јухары** сөз чүтләриндә тәрәфләрин дүзүлүшүндән дә көрмәк олур. Бундан башга, биринчи лексик групун үзвләриндән әмәлә кәлмиш **шимал-шәрг, шимал-гәрб, чәнуб-шәрг, чәнуб-гәрб** кими мурәккәб чәһәт адлары мұгабилиндә икинчи лексик групун үзвләриндән дүзәлмиш ејни мәзмунлу мурәккәб ифадәләр мұшәһидә олунмур. Бүтүн бунлар көстәрир ки, бу ики лексик

груп Азәрбајчан дилинин лүгәт тәркибиндә мүстәгил ма-  
нијјәт кәсб едир.

Ајры-ајры лексик групплар чәрчивесиндә терминләрин семантик әлагәси ашағыдакы кимидир. Биринчи лексик группун үзвләри бир-бири илә ики чүр семантик әлагәдә олур: а) Там семантик әкслик мүнәсибәти: б) Гисмән семантик әкслик мүнәсибәти. Там семантик әкслик мүнәсибәти шәрг вә гәрб, шимал вә чәнуб сөзләри арасында өзүнү көстәрир. Мәсәлән: Һәбибүллаһ хан Әлигулухан оғлу Гуријанын шимал тәрәфиндә јерләшди [...] Шәһәрин чәнуб тәрәфи [...] Вәлихан Киланијә тапшырылды. Шәрг тәрәфи исә әмири-туман Мәһәмәд хан Ирәванијә [...] јеттишди (М. Ф. Ахундов. Тәнгид рисаләси). Иштә, вахтилә шәрг вә гәрб, шимал вә чәнуб тичарәти арасында рабита тәшкил едән бөјүк вә шәһрәтли Шамахы (Ј. В. Чәмәнзәминли). Шәргин, гәрбин, шималын, чәнубун азадлыг вә демократија севән бүтүн халглары бизә сәс верир (Сәмәд Вурғун).

Гисмән семантик әкслик мүнәсибәти шимал-шәрг, шимал-гәрб, чәнуб-шәрг, чәнуб-гәрб мүрәккәб чәһәт адларынын тәрәфләринә хасдыр.

Икинчи лексик группун үзвләри бир-бири илә јалныз там семантик әкслик мүнәсибәтиндә олур. Һәмин семантик мүнәсибәт күндөгән вә күнґатан, күнеј вә күзеј сөзләри арасында өзүнү көстәрир. Мәсәлән: күндөгән сәләмәтди, Күнбатан мәләмәтди (Мәсәл). Күндөгәндән, та Күнбатан мәнимди («Короғлу»). Күрреји-әрз бир күн—био кечәдә [...] күнбатандан-күндөгәнә доланыр (Һ. Зәрдаби). О күзеј, о күнејләр (Бајаты). Күн чыханда күнејләрдә сел кими Гүзеј истәр зимистана чан десин (Ашыг Әләскәр). Биз дәрһал гүзејин тиканлары арасындан гузуларымызы топлајыб [...] күнејә аддајырдыг (Шәмистан Нәзирли).

Үчөлчүлү мөкан адлары. Үчөлчүлү мөкан адларынын сајы минимум алтыдыр. Һәмин адларын сајынын алтыдан артыг олмасы синоним чүтләрин һесабынадыр. Тејд етмәк лазымдыр ки, синоним вәзијјәтиндә олан терминләр һеч дә ејни семантик дәјәрә малик дејилдир. Она көрә дә һәр һансы истигамәтә мәнсуб олан терминләр мугабил тәрәфә мәнсуб олан терминләрин һеч дә һамысы илә семантик мүнәсибәтә кирә билмирләр. Үчөлчүлү мөкан адларындан јалныз сағ вә сол сөзләри шәриксиздир.

Үчөлчүлү мөкан адлары ашағыдакы семантик әкслик мүнәсибәтиндә олур.

1. «Сағ» вә «сол» мәзмунлу терминләрин гаршылашмасы. Һәмин семантик мүнәсибәт сағ вә сол сөзләри арасында өзүнү көстәрир. Мәсәлән: Сағымдан күллә дәјди, Солумдан ган јериди. Јағыдыр сағым-солум. Сол мәним, сағ мәнимдир (Бајаты). Сағдан дүшдүм, солдан чыхдым («Мәһәмәд-Күлөндәм»). Сағымда, солумда гоша дајанын (Сәмәд Вурғун).

2. «Өн» вә «арха» мәзмунлу терминләрин гаршылашмасы. Һәмин семантик мүнәсибәт өн вә арха, дал вә габаг, ирәли вә кери сөзләри арасында өзүнү көстәрир. Мәсәлән: Јахшы ат гаґағы көзләр, јахшы икид далы. Хасијјәтин билмәдиин атын далына-гаґағына кечмә. Арабанын гәбаг чархлары һара кетсә, дал чархлары да ора кәдәр. Атылдын ирәли дүшәсән, вүрдү кери дүшдүн. Бир адлым ирәли, ики адлым кери (Мәсәл). Атсан ирәли, гајытмаз кери (Тапмача).

3. «Ашағы» вә «јухары» мәзмунлу терминләрин гаршылашмасы. Һәмин семантик мүнәсибәт алт вә үст, ашағы вә јухары сөзләри арасында өзүнү көстәрир. Мәсәлән: Алт додағы јер сүпүрүр, Үст додағы көј сүпүрүр (Идиом). Шәриф бабанын чүстү вар, Алты јохдур, үстү вар (Ушаг маһнысы). Үстү очаг, алты су (Тапмача). Ашағы башда отурмур, јухарыда да јери јох. Ашағы түпүрүрсән—саггал, јухары түпүрүрсән—быг. Памбыгы әввәлчә јухарыдан-ашағыја, сонра ашағыдан-јухарыја јығмаг лазымдыр (Бәсти Бағырова).

#### Заман адларынын семантик системи

Заман адларынын мүхтәлиф синифләри вардыр: заман ваһидләри адлары, күн адлары, ај адлары, фәсил адлары, ил адлары. Һәмин лексик группларын һәр биринин өзүнәмөхсус дахили тәшкилаты вә семантик мүнәсибәтләр шәбәкәси вардыр.

#### Заман ваһидләринин адлары

Азәрбајчан дилиндә ишләнән заман ваһидләри адлары ашағыдакылардыр: санијә, дәгигә, саат,

**күн, һәфтә, фәсил, ил, гәринә, әср.** Һәммин терминләрин мәзмунунда ики чәһәт диггәти чәлб едир: биринчиси, онларын һәчм е'тибары илә мүхтәлиф заман һиссәләрини билдирмәси; икинчиси, ајры-ајры мәзмунлар арасында мүнтәзәм бир ардычыллығын олмасы. Она көрә дә биз һәммин сырадакы һәр бир терминин мәзмунуну башгаларынын мәзмуну илә изаһ едә билирик: санијә—«дәгигәнин  $\frac{1}{60}$  -и»; дәгигә—«60 санијә»; саат—«60 дәгигә»; күн—«24 саат»; һәфтә—«7 күн»; ај—«28-31 күн»; фәсил—«3 ај»; ил—«365-266 күн»; «12 ај»; гәринә—«36 ил»; әср—«100 ил».

Заман ваһидләри адлары арасында ики чүр мүнәсибәт өзүнү көстәрир: биринчиси, семантик тутум мүнәсибәти; икинчиси, семантик ардычыллыг мүнәсибәти. Семантик тутум мүнәсибәти заман адларындан биринин мәзмунунун башгаларынынкы илә изаһ олунмасы шәклиндә мејдана чыхыр. Мәсәлән: [Јарадан] он ики ај гәрар гојуб бир илди. Үч јүз алтмыш алты күн бир ил (и)ди. Сәккиз мин іедди јүз сәксән дөрд саат (Ашыг Әләскәр). Ај ил һесабына, күн ај һесабына дахилдир (Гәтран). Һәр фәсилдә үч ај вар (Бајаты).

Заман ваһидләри адлары арасында семантик ардычыллыг әлағәси ики шәкилдә өзүнү көстәрир. Биринчиси, мәтнләрдә терминләрин бөјүк заман адындан кичик заман адына доғру дүзүлмәси шәклиндә. Мәсәлән: Бир илә дөзмәк олмур. Һеч олмаса, һәр ај кәл. Гурбан илдә бир олар, Сәнә гурбан күндә мән. Һәр фәсилдә үч ај вар (Бајаты). Ај вар, бир күнә дәјмәз (Мәсәл). Доғгуз ај, доғгуз күн, доғгуз саат, доғгуз дәгигә, доғгуз санијәдән сонра әкинчи гызы бир оғлан доғду («Падшаһ оғлу» нағылы).

Икинчиси, кичик мәзмунлу сөздән бөјүк мәзмунлу сөзә доғру. Мәсәлән: Мән өмрүмүн нечә илини саат-саат, күн-күн, ај-ај дашларынын үстүндә гојуб кетмишәм (Рәсул Рза). Күнләр кечди, һәфтәләр доланды («Ашыг Әләскәр»). Күн вар, мин аја дәјәр (Мәсәл). Мән күнләри саяјдым, Тез кәлди, ај да кетди (Бајаты). Күнләр, һәфтәләр, ајлар өтүб кечди (Мейди Һүсејн). Һәр һәфтә кәл, һәр ај кәл (Бајаты). Фәрағын һәр нәфәси мин ил узаныр. Онун күнү, һәфтәси, ајы вә или нә гәдәрдир? (Һүмам Тәбризи). Ајлар-илләр һәсрәтини чәкдијим! (Кәрәм).

## Күн адлары

«Күн» анлајышы илә бағлы олан сөзләрин ашағыдакы синифләри вардыр: а) 24 саатлыг заман һиссәсини ифадә едәнләр (күн, кечә-күндүз); б) күнүн һиссәләрини билдирәнләр (кечә, күндүз; кечә вә күндүзүн һиссәләрини ифадә едән сөзләр дә бура аиддир); в) күнләрин таби ардычыллығыны билдирәнләр (-у күн, дүнән вә с.); г) күнләрин шәрти ардычыллығыны билдирән сөзләр (шәнбә, базар вә с.). Бунлардан һәр биринин өзү-нәмәхсус семантик хүсусијәтләри вардыр.

**Күнүн һиссәләринин адлары.** Азәрбајжан дилиндә күнүн һиссәләри кечә вә күндүз сөзләри илә ифадә олунур. Кечә вә күндүзүн мүнтәзәм олараг бир-бирини әвәз етмәси вә онларын әсас атрибутларынын бир-биринә зидд олмасы онларын адларынын әксмәналылығыны шәртләндирмишдир. Гејд етмәк лазымдыр ки, азәрбајжанлылар күнләрин бир-бирини әвәз етмәсини ахшамдан һесаблајырлар. Белә бир психоложи факт кечә вә күндүз сөзләринин семантак әлағәли шәкилдә ишләндији һалларда кечә сөзүнүн биринчи, күндүз сөзүнүн икинчи јердә дурмасында өз әксини тапмышдыр. Мәсәлән: Һәр кечәнин бир күндүзү вар (Мәсәл). Кечә гысыр, Күндүз боғаз. Кечә-күндүз јол кедир (Тапмача). Кечә-күндүз тараз олур (Аббас Сәһһәт). Кечә-күндүз чөлдә галдым (Сәмәд Вурғун).

Һәммин семантик ардычыллыг мүнәсибәти кечә вә күндүзүн һиссәләринин адларына да хасдыр.

Кечә вә күндүз сөзләри ејни заман һиссәсинин тән јарысыны билдирмәләринә бахмајараг ајры-ајры тәсәввүр даирәләрини ишарәләндирирләр. Она көрә дә күнүн бу ики һиссәсинин даһа кичик һиссәләринин дә мәхсуси ифадә васитәләри вардыр. Кечәнин һиссәләринин адлары бунлардыр: ахшамүстү, торан вуран чағы, ахшам, кечәдән (бир пас, ики пас) кечмиш, кечәјары, хорузун (биринчи, икинчи, үчүнчү) баны вә с. Күндүзүн һиссәләринин адлары бунлардыр: обаш, дан үзү, дан јери агаранда, сәһәр тездән, сәһәр (сабаһ), күнортаүстү, күнорта, күнбатан чағы.

Һәммин лексик групплар ики мүстәгил дәјәр сырасы әмәлә кәтирир. Бунунла белә, бу групплар арасында мүәјјән әлағәләр дә өзүнү көстәрир, чүнки кечә вә күндүз бир-бири илә бағлы олуб, бир-биринин әвәз едән тәбиәт

һадисәләридир. Онлардан биринин сону о биринин башланғычы илә ејни вахта дүшүр. Буна ујғун олараг онлары ифадә едән сөзләр өз мәзмунларынын мүәјјән чәһәтләри илә һәм бир-биринә јахынлаша, һәм дә әкс ассоциация ярада билир.

Кечә вә күндүзүн һиссәләринин адлары ики чүр семантик әлагәдә олур: а) ајры-ајры тематик групплар чәрчивәсиндә; б) ики тематик групп арасында. Ејни група мәнуб олан сөзләр үчүн семантик ардычыллыг мүнәсибәти характерикдир. Һәмин семантик мүнәсибәт мұхтәлиф тематик групплара мәнуб олан терминләрдән еләләринә хасдыр ки, онлар кечә вә күндүзүн бир-бирини әвәз едән һиссәләринин адлары олсун. Мәсәлә: О нәдир ки, **сәһәр** дөрд, **күнорта** ики, **ахшам** үчајаглы олур? (Тапмача). Јумуртаны **сәһәр** өзүн је, **күнорта** достуна вер, **ахшам** дүшмәнинә (Мәсәл). **Сәһәр** дәрсләри, **ахшам** дәрсләри, **кечә** дәрсләри, рәмәзанда да обашданлыг дәрсләри (Ч. Мәммәдгулузадә). Мионовун јемәкханасындан бизә **сәһәр**, **күнорта**, **ахшам** јемәк көндәридилди (Һәмидә ханым).

Һәмин тематик группларын үзвләри арасында мүәјјән мұтабиллик өзүнү көстәрир. Белә ки, бир сыра сөзләр мұвафиг тәсәввүр дәирәләринин ошар һиссәләрини билдирир. Мәсәлә, мүг. ет.: **ахшам** вә **сәһәр**, **кечәјары** вә **күнорта**, **ахшамүстү** вә **обашдан/сәһәр** тездән вә с. Бу, мұвафиг терминләрин семантик әкслик әлагәсиндә олмасыны шәртләндирир. Һәмин семантик мүнәсибәт даһа чох **ахшам** вә **сәһәр/сабаһ** сөзләринә хасдыр. Мәсәлә: **Ахшамдан** кәл, **ғонаг** гал, **Обашдан** галх, **јола** дүш (Бајаты). **Ахшам** анадан олду, **Сәһәр** дурду јериди (Тапмача). **Ахшамын** хејриндән **сәһәр**ин шәри (Мәсәл). Бу **ахшам** биздәдир, **сабаһ** тездән кедәчәк (Ј. В. Чәмәнзәминли). **Сабаһдан-ахшамадәк**, **ахшамдан-сабаһадәк** арвад кими кәрәк алачығын ичиндә душтаг отурасан (М. Ф. Ахундов). [Маһны] **сәһәр-ахшам**, **ахшам-сәһәр** дилиндән дүшмүр (Сона ханым Чаббарлы).

**Заман зәрфләри.** Күн адларынын бир гисми индијә ујғун кәлән күнү («букүн»), ондан әввәлки вә сонрақы күнләри билдирир. Булар ашағыдакылардыр: **та срағакүн**, **срағакүн**, **дүнән**, **сү күн**, **сабаһ**, **бириси күн**, **та бирисикүн**. Һәмин силсиләнин семантик башланғычы **бу күн** сөзүдүр.

Һәмин семантик сырада мәркәздән («бу күн») учғар-

лара доғру һәр бир термин о бириләриндән өтрү семантик истинад нөгтәси ролуну ојнајыр. Бу, лүғәтләрдә белә сөзләрә верилән тә’рифләрдә дә әкс олунур: «**бирикүн/бирисикүн**—сабаһдан сонрақы күн, кәләчәјин икинчи күнү» (Ғ. 180). **Сабаһ јох бирисикүн**, **дүнән јох срағакүн** типли ифадә формалары нисбәт анлајышыны әкс етдирир: **Сабаһ јох**, **о бирикүн** вә’дәсидир («Короғлу»). **Са аһ јох о бирикүн** бәј еви сондән алачаг («Дашдәмирин нағылы»). **Сабаһ јох** (ирикүн зәвварлар чыхырлар (Ч. Мәммәдгулузадә). **Дүнән јох срағакүн** [чај] ичмишәм (Әлиға Ваһид).

Күн билдирән заман зәрфләри арасында семантик мүнәсибәт ики шәкилдә өзүнү көстәрир. Биринчиси, семантик-сөздүзәлтмә мүнәсибәтинә ујғун шәкилдә. Мәсәлә: Әлифба мәсәләси **букүн** олмаса, **сабаһ**, **сабаһ** да олмаса, **бирисикүн** баш тутачагдыр (М. Ф. Ахундов). **Букүн** вермәрәм, **сабаһ** кәләрләр [...] **Сабаһ** вермәрәм, **бирикүн** кәләрләр (Ч. Мәммәдгулузадә). **Бу күн** бири өлүр, **сабаһ** бири, **о бирикүн** бир ајрысы (Ј. В. Чәмәнзәминли). Һәмшә **бу күнүн дүнәниндән** үстүн олсун (Гәтран). **Бу күн-сабаһ** гурулачаг бир әдаләт мәһкәмәси (Сәмәд Вурғун). **Сабаһда-бирисикүндә** Осман кеңиб дүзүнү өјрәнәр (Мәһди Нүсәјн).

Икинчиси, онтолож и психоложи заман ардычыллыгына ујғун шәкилдә. Заман зәрфләринин Һәмин ардычыллыгы семантик-сөздүзәлтмә мүнәсибәтинин әксинә јөнәлмиш олур. Мәсәлә: **Срағакүн** ешшәк кетмишди **Узундәрәјә**, **дүнән** кетмишди дәјирмана, **бу күн** дә кетди шәһәрә (Ч. Мәммәдгулузадә). **Дүнәниниз**, **бу күнүнүз** вә **сабаһыныз** мұбарәк олсун (Манукчи Саһиб). **Дүнән** јумуртадан чыхыб, **сү күн** габығыны бәјәнмир (Мәсәл). **Дүнән** дә, **сү күн** дә, **сабаһ** да варсан (Сүләјман Рүстәм).

Демәли, **бу күн** сөзүндән габагкы заман зәрфләринин синтактик ардычыллыгы онтолож и психоложи заманларын ардычыллыгына ујғун кәлиб, семантик-сөздүзәлтмә ардычыллыгынын әксинә јөнәлмишдир. Ондан сонрақы зәрфләрин синтактик ардычыллыгында исә онтолож и психоложи заман ардычыллыгы илә семантик-сөздүзәлтмә ардычыллыгы үст-үстә дүшүр.

Күн билдирән заман зәрфләри арасында мұшаһидә едилән семантик-сөздүзәлтмә мүнәсибәтләри ејнән ил билдирән заман зәрфләринә дә хасдыр.

**Һәфтә күнләринин адлары.** Азәрбајҗан дилиндә һәфтә

күнләрини ифадә едән бир нечә лексик груп вардыр. Бунлар ејни екстралингвистик факты ифадә етмәклә јанашы, әдәби дилә, дил тарихинә, халг данышыг дилинә вә ади данышыға мәхсус олмалары илә бир-бириндән сечилір. Азәрбајчан дилиндә ишләнән илк һәфтә күнләри адлары фарс дилиндән алынмалардыр. Һәмин лексик силсилә Нәсиминин бир ше'риндә әкс олунмушдур. **Шәнбә күнү** мән уградым ол сәрви-рәванә. **Јекшәнбә күнү** Мәчнун олуб, һејраны олдум. **Дүшәнбә күнү** рази-дилимни дедим ахир. **Сешәнбә күнү** сәјјад олуб, сејринә чыхдым. **Чәршәнбә күнү** јар кәзә кәлди чәмән ичрә. **Пәнчшәнбә күнү** көрдү чәмалини Нәсими. Һәмин лексик силсиләнин једдинчи үзвү адинә сөзүдүр.

Һәмин адлар арасында сајларла (**јек, дү, сә, чаһар, пәнч**) ифадә олунмуш ардычыллыг мүнәсибәти һәминдили биләнләрә ајдын олмушдур. Лакин заман кечдикчә бу терминләрин бә'зиләринин мотиви ја унутулмуш, ја да ајдын олмамашдыр, она көрә дә Азәрбајчан әдәби дили вә халг данышыг дилиндә һәмин сөзләрин бә'зиләри јениләри илә әвәз олунмушдур. Беләликлә дә, ашағыдаки ики лексик груп мејдана чыхмышдыр: I. **базар ертәси, чәршәнбә ахшамы, чәршәнбә, чүмә ахшамы, чүмә, шәнбә, базар.** II. **дуз, тәк, чәршәнбә, адна, чума, шәнбә, базар.** Лакин илкин фарс мәншәли мотивләшмиш терминләрдән ихтијари вә башга чүр мотивләшмиш терминләрә кечидин өзү дә ганеедичи олмамашдыр. Ади данышыгда һәфтә күнләри адларынын јени бир лексик группу ишләнмәкдәдир: **биринчи күн—икинчи күн—үчүнчү күн—дөрдүнчү күн—бешинчи күн—алтынчы күн—амма: базар күнү!**

Мүхтәлиф лексик групплар чәрчивәсиндә һәфтә күнләри адлары арасында семантик-сөздүзәлтмә мүнәсибәти онларын синтактик ардычыллыгында да өз әксини тапыр. Мәсәлән: Елә күн кәл ки, нә **шәнбә** олсун, нә **базар** олсун, нә **базар ертәси** олсун, нә **тәк** олсун, нә **чәршәнбә** олсун, нә **чүмә ахшамы** олсун, нә дә **чүмә** олсун (Молла Нәсрәддин ләтифәси). **Шәнбә-шикар, базар-бекар, һәфтә үчү-бәнүмијә. Чәршәнбә-тәрпәнмә.** Өлүнүн адын анан ол; **адына ахшамы, чүмә ахшамы** чохду. **Чүмә шәнбәдән** узундур (Мәсәл).

*Ај адлары*

Азәрбајчан дилиндә ишләнән ај адлары-

нын һамысы алынма сөзләрдир. Бунларын сајы илдә олан ајларын сајына ујғундур. Бундан башга, билдијимиз кими, илдә дөрд фәсил вә һәр фәсилдә үч ај вардыр. Ај адларынын ишләнмәсиндә бу ардычыллыгларын икиси дә көзләнир. Мәсәлән: Ај адлары бунлардыр: **јанвар, феврал, март, апрел, мај, ијун, ијул, август, сент, абр, октјабр, нојабр, декабр.** Јахуд: **дека-р, јанвар, феврал** ғыш ајларыдыр; **март, апрел, мај** јаз ајларыдыр; **ијун, ијул, август** јәј ајларыдыр; **сентјабр, октјабр, нојабр** пајыз ајларыдыр. Лакин бунунла белә, ај адларынын сөздүзәлтмә вә семантикасында онларын нә илә, нә дә фәсилләрә мән-субијјәтә көрә ардычыллыгы әкс олунмамашдыр. Ај адлары семантик вә сөздүзәлтмә бахымындан бир-бириндән төчрид олунмуш сөзләрдир.

#### *Фәсил адлары*

Азәрбајчан дилиндә фәсил адлары силсиләси дөрд үнсүрлә тәмсил олунмушдур: **јаз, јәј, пајыз, ғыш.**

Ч. Лајонз «сикл» адландырдыгы һәмин сөз группунун ән мүһүм хүсусијјәтини онда көрүр ки, онларын ортадан ән учгар үзвләри олмур. Шәбәкәнин һәр бир үзвү ики башгасынын арасында јерләшир. Бу шәбәкәләрин чохунда шәрти-илкин вә шәрти-сон үзвләрин олмасы онларын дөврилијинә хәләл кәтирмир (8. 290).

Буна бахмајараг, фәсил адлары саһәсиндә мүәјјән тәс-нифатлар апарыб, онлар арасында мүхтәлиф семантик мүнәсибәтләрдән данышмаг мүмкүндүр. Фәсил адлары илин исти вә сојуг мөвсүмүнә аид олан фәсилләри ифадә етмәсинә көрә ики синиф әмәлә кәтирир: I. **јаз, јәј; 2. пајыз, ғыш.** Һәмин синифләр чәрчивәсиндә фәсил адларынын семантик ардычыллыгы там мүәјјәндир. Буну ашағыдаки мәнтләрдән көрә биләрик. Мәсәлән: **Пајыз чән-нәт, ғыш гуруча, јаз султандыр, јәј дамы** (Бајаты). **Горх пајыздан—габағынча ғыш** кәлир. **Горхма ғышдан—габағынча јаз** кәлир (Мәсәл). **Јаз кетмәсә, јәј олмаз** (Бајаты). **Пајыз** кечди, **ғыш** доланды, **олду јәј** (Ашыг Әләс-кәр).

Бундан башга, исти вә сојуг мөвсүмләрә мәнсуб олан фәсил адлары да өз араларында семантик мүнәсибәтләрә кирә билирләр. Һәмин семантик мүнәсибәтләрин ики нөвү вардыр: ардычыллыг вә әкслик мүнәсибәтләри. Ар-

дычыллыг мүнәсибәти исти вә сојуг мөвсүмләрин сәр-  
 һәддиндә дуран фәсилләрин адлары **јај** вә **пајыз**, **гыш** вә  
**јаз** арасында өзүнү көстәрир. Мәсәлән: **Гыш** бухагдан,  
**јаз** ләбдән, **Әмәјдим јај** мәмәндән (**Бајаты**). О нәдир ки,  
**гыш** көјәрир, **јаз** гызарыр, **пајыз** гаралыр? (**Тапмача**).  
**Јајда** јајлагымдыр, **гышда** ојлагым, **Јазда** сејрәнкаһым  
 бу дағлар мәним (**Ашыг Әләскәр**). **Јаз** кечди, **јај** аддады,  
**пајыз** кирди («**Ашыг Әләскәр**»). Семантик әклик мүнә-  
 сибәти **гыш** сөзү илә **јај** вә **јаз** сөzlәри арасында өзүнү  
 көстәрир. Мәсәлән: **Јајда** башы бишәнин **Гышда** ашы би-  
 шәр. **Јајда** ишлә, **Гышда** дишлә. **Јајын** бары, **Гышын** вары.  
**Јаз** әкинчи, **Гыш** диләнчи (**Мәсәл**). **Јаз** донар, **гыш** ачы-  
 лар (**Тапмача**).

#### Ил адлары

Азәрбајҗан дилиндә ил билдирән зәрф-  
 ләрин семантик-сөздүзәлтмә силсиләси ашағыдакы сөз-  
 ләрлә тәмсил олунмушдур: та инишил—инишил—билдир/  
 кечән ил—у ил—кәлән ил—алтдакы ил. Ил адлары сил-  
 силесиндә семантик башлангыч вәзифәси бу ил сөзүнүн  
 үзәринә дүшүр.

Ил билдирән зәрфләр арасында синтактик ардычыл-  
 лыг ики шәкилдә өзүнү көстәрир. Биринчиси, семантик—  
 сөздүзәлтмә мүнәсибәтләринин әксинә олан онтоложу вә  
 психоложи заман ардычыллығына ујғун кәлән шәкилдә.  
 Мәсәлән: **Билдир** доғулан оғлан **Бу** ил чинара чыхды  
 (**Тапмача**). **Билдир** көрән мәни **бу** ил таньмаз (**Гивами**  
**Мүтәрризи**). Сон илләр һәр ил бир ишим дүзәлиб. **Та**  
**инишил** гызым олуб. **Инишил** бир оғулум, **билдир** бир оғ-  
 лум олуб. **Бу** ил ев алмышам, **кәлән** ил дә, **иншаллаһ**,  
**өјәр-әскијини** дүзәлдәрик. **Онун** алтдакы ил дә **аллаһ** кә-  
 римдир (**Данышыг**).

Икинчиси, сөzlәрин семантик-сөздүзәлтмә мүнәсибәт-  
 ләринә ујғун шәкилдә. Мәсәлән: **Гонаг бу** ил бурдадыр,  
**Кәлән** ил дә сәрасәр. (**Мәсәл**). **Бу** ил һалым **билдиркин**-  
 дән јахшыдыр. **Билдир**, **инишил** дә мәнә јахшылыглар ет-  
 мисән (**Гәтрян**). **Бу** ил ипәк кечән илдәкинән аз олачаг  
 («**Әкинчи**»).

*Заман адларындан төрәмә тематик  
 сөз групплары*

Заман адларындан төрәмә ашағыдакы те-  
 матик сөз групплары вәрдыр: 1. Замана көрә тәјинедичи

сифәтләр: **буилки**, **билдирки**, **букүнкү**, **дүнәнки** вә с. **Һә-**  
**мин** сөzlәрин төрәдичи әсаclarына хас олан мә'на мүнә-  
 сибәтләри бунлара да хасдыр. Мәсәлән, мүг. ет.: **Дүнән-**  
**ки** ишинә көрә сағ ол, **букүнкү** ишинә көрә чаваб вер.  
**Буилки** сәрчә **билдирки** сәрчәјә чиб-чиб өјрәдир (**Мәсәл**).  
 2. Мөвсүмлә бағлы олан кејфијјәт адлары: **јазлыг**, **пајыз-**  
**лыг**, **күзлүк** (дан.). **Һәмчинин** мүг. ет.: **јајлыг**. 3. Мөвсүм-  
 лә бағлы олан мөкан адлары: **јајлаг**, **гышлаг**, **јајла**, **гыш-**  
**ла**. 4. Мөвсүмлә јахуд күнүн вахтлары илә бағлы олан  
 һәрәкәт адлары: **јајламаг**, **гышламаг**, **ахшамламаг**, **кечә-**  
**ләмәк**. **Јазыг** сәнинлә **јајлајыб**, **гышлајанын** күнүнә!  
 (**Идиом**).

#### Сајларын семантик системи

Сајларын лексик-семантик системи әдәди  
 системләрлә сых әлағәдардыр. Бунунла белә, һәмнин сис-  
 темләр мүстәғил дәјәр сырасы әмәлә кәтириб, ајры-ајры  
 елмләр төрәфиндән өјрәнилир. Бу мә'нада сајлар гоһум-  
 луг терминләри илә мүгајисә едилә биләр. Гоһумлуг тер-  
 минләринин лексик-семантик системи гоһумлуг (мүнәси-  
 бәтләри) системинә ујғун кәлир. Бунлар исә дилчилик вә  
 этнографија елмләри төрәфиндән өјрәнилир.

Сајларын әдәди системләрлә әлағәсинә чоһдан диг-  
 гәт јетирилмишдир. һәлә В. Брим көстәрмишдир ки, сај-  
 ларын ән мүһүм хүсусијјәти онларын әдәдлә ифадәетмә  
 үсулу, сајмағын јекрәнклији илә әлағәсидир (б. 161).

Сајларын семантик ардычыллығы әдәдләрин арды-  
 чыллығы илә паралеллик јарадыр. Мә'лум олдуғу кими,  
 әдәди системләрин ашағыдакы әламәтләри вәрдыр: 1. Бү-  
 түн әдәди системләрдә башлангыч үнсүр олур. 2. Һәр үн-  
 сүрдән сонра ондан бир ваһид гәдәр бөјүк олан үнсүр  
 кәлир. 3. Әввәлинчи истисна олмаг шәрти илә һәр үнсүр-  
 дән габаг ондан бир ваһид гәдәр кичик олан үнсүр кә-  
 лир (2. 14).

Сај системиндә һәм илкин үнсүр, һәм дә үнсүрләрин  
 ардычыллығы мөвчуддур. Әдәди систем кими, сај сис-  
 тем дә илкин үнсүрдән башланыб, хәтти биристигәмәтли  
 силсилә әмәлә кәтирир. **Бир** сајы вә онун архасында да-  
 јанан анлајыш сајларын дүзәлдилмәсиндә хүсуси рол ој-  
 најыр, белә ки, сајларын семантик ардычыллығында **бир**  
 нәзәрдә тутулур. **Һәмнин** сырада **бирден** башга, **он** сајы  
 да белә бир әһәмијјәтә маликдир. Тәсадуғи дејилдир ки,

бир чох дилләр даһа жүксәк сәјмә үчүн һәмин сәј анлајышындан истифадә едирләр. **Бир** вә **он**, әтрафында сәј системинин тәшкил олуңдуғу илкин анлајышлардыр (1. 21—22). Лакин сәјларын лексик-семантик системинин там формалашмасы бир чох башга васитәләрин иштиракы илә баша кәлир.

Сәј системи ады алтында семантик дәјәр сырасы пәзәрдә тутулур, чүнки һәр һансы бир сәјын мәнасыны ачмағ үчүн биз мұвафиг сыранын габагы вә сонрагы терминләринә мұрациәт етмәли олурут. Демәли, сәјларын мөвчуд лексик-семантик сырадагы јери ики факторла мұзјәнләшир: **биринчиси**, әдәди системдәки мұвафиг (әдәди) анлајышларын ишарәси олмағла; **икинчиси**, мұвафиг лексик-семантик арасыкәсилмәзликдә өзүндән габагы вә сонрагы терминлә дәјәр мұнасибәти илә. Она көрә дә сәјларын лингвистик изаһында ики үсулдан истифадә етмәк олар. Мәсәлән: **Бир**—а) «сәјларын илки», «сәј системинин семантик башланғычы»; б) «1» әдәдини ифадә едән сөз». **Ики**—а) «бирдән сонра үчдән әввәл кәлән сәј»; б) «2» әдәдини ифадә едән сөз». Лексикографик тәчрүбәдә сәјларын лингвистик изаһы заманы һәмин үсуллардан тез-тез истифадә олуңур, лакин чох вахт онлар бир-бири нә гарышдырылыр.\*

Сәјлар чохсәјлы вә гурулушча мұхтәлиф олсалар да, өзләринин үмуми семантикасы вә сөздүзәлтмә гәјдаларына көрә ејнијјәт тәшкил едиб, дилин башга лексемләриндән кәскин шәкилдә сечилир. Нурфорд бу мұнасибәтлә јазыр: сәј системиндә ән чох сәчијјәви олуб, ону бүтүн јердә галан дилдән фәргләндрән онун семантикасы вә дәруни синтаксисинин мөхсуси тәбиәтидир (6. 87).

Сәјларын семантик системинин ашағыдагы хүсусијјәтләри вардыр. **Биринчиси**, әдәдләр кими, сәјлар да ардычыллығ әмәлә кәтирир вә бу сыранын үмуми семантик башланғычы вардыр (**бир** сөзү). Лакин, әдәдләр силләсиндән фәргли оларағ, бу сыра сонсуз шәкилдә давам етмир.

**Икинчиси**, сәј системинә дөврилик хасдыр: сәј силләсиндә семантикасы тәркибиндәки терминләрин мәзмунлары чәминә бәрабәр олан мұрәккәб сәјлар синтетик мәз-

\* Мәсәлән, М. Қашғаринин «Дивану лүғат-ит-түрк» әсәриндә, «Азәрбајчан түрк халғ шивәләри лүғәти»ндә (ч. 1, № 1—2, Бақы, 1930—31), «Азәрбајчан дилинин изаһлы лүғәти»ндә (ч. 1—2) белә едилмишдир.

мунлу, өзү дә башга чүр мотивләшән терминләрлә әвәз олуңур. Һәр бир белә термин (онлуг, јүзлүк, минлик вә с. адлары) өзүнәгәдәрки сәјлар силләсини јекунлашдырыб, гапајыб, өзүндән сонрагы сәјлар силләсини ачыр. Бунунла бағлы оларағ, мәһәлли семантик саһәләр вә мәһәлли семантик башланғычлар мејдана кәлир.

Үчүнчүсү, сәј системи арасыкәсилмәзликлә дискретлијин диалектик вәһдәтиндән ибарәтдир. Бүтүн фәрди хүсусијјәтләри илә јанашы, сәјлар ваһид лексик-семантик сыранын үзвүдүрләр. Һәр бир сәј дискретликлә сонсузлугун вәһдәти кими, өзүнәгәдәрки сәјларын сону, өзүндән сонрагы сәјларын семантик башланғычы ролуну ојнајыр.

Сәјларын ифадәетмә (әмәләкәлмә) үсуллары онларын тәснифи үчүн мејар ролу ојнајыр.

Азәрбајчан дили сәјларынын ашағыдагы нөвләри вардыр:

1. Тәклик билдирән сәјлар: **бир, ики, үч, дөрд, беш, алты, једди, сәккиз, доғгуз**. Бунлар Азәрбајчан дилинин индики вәзијјәтиндә садә сөзләр олуб, бир-бири илә дәјәр мұнасибәтиндәдир.

2. Онлуг билдирән сәјлар: **он, ијирми, отуз, гырх, әлли, алтмыш, јетмиш, сәксән, дохсан**.

**Он** сөзү доғгуз вә јүз сөзләри арасындагы сәјлар ичәрисиндә семантик вә сөздүзәлтмә бахымындан мұһүм јер тутур. О, бирдән доғгуза гәдәрки сәјларла тәмсил олуна силләсини јекунлашдырыб, синтетик мәзмунлу бир ваһид кими ону гапајыр. Бунунла јанашы, **он** сөзү өзүндән сонра кәлән сәјлар силләсини ачыб, јени сөздүзәлтмә вә ифадәетмә үсулларынын мејдана кәлмәсинә сәбәб олур. Һәмин сөздүзәлтмә үсуллары үчдүр. А. «онлуг»+«тәклик» үсулу. Бу үсулдан бүтүн сонрагы онлуг, јүзлүк вә минлик адларыны мұшајиәт едән тәкликләрин адларынын дүзәлдилмәсиндә истифадә олуңур. Б. «Тәклик»+«онлуг» үсулу. **Он** сөзү истисна олмағла бүтүн онлуг адлары һәмин үсулла дүзәлмишләр. Бу үсул јүзлүк вә минлик адларынын дүзәлмәсиндә дә тәқрар олуңур (лакин бу заман икинчи тәркиб һиссеси кими мұвафиг шәкилдә јүз вә мин сөзләри кәтүрүлүр). Мұасир Азәрбајчан дилиндә ишләнән онлуг адларынын чоһу фонморфоложи просесләр нәтичәсиндә өзләринин төрәдичи әсәсләри илә сөздүзәлтмә әлағәләрини итирмишләр. Мәсәлән, **отуз, гырх, әлли** терминләринин **үч, дөрд, беш** вә **он** сөзләри илә ачығ-ашкар әлағәси јохдур. **Алтмыш, јет-**

миш, сәксән вә дохсан терминләри исә мувафиг олараг алты, једди, сәккиз вә доггуз сөзләрини, шүбһәсиз, јада салыр. «Он» анлајышынын ифадәсинә хидмәт едән -мыш/-миш, -ан -ән (он) муасир дилдә ишләнмир. Беләликлә, сајларын бир чохунун мә'налары ади адвермәнин дејил, узун нитг-фикир просесиниң мәһсулу олуб, «мотивләшмиш» ишарәдән «ихтијари» ишарәјә гәдәр бир јол кечмишдир. Лакин илкин семантиканын позулмасы вә сөздүзәлтмә системинин башгалашмасы үмуми типин дәјишмәсинә кәтириб чыхармыр. Јухарыда гејд едилән дәјишикликләр олса-олса ајры-ајры терминләрин лингвистик тәлејинә тә'сир едир.

3. Јүзлүк билдирән сајлар: јүз, ики јүз, үч јүз, дөрд јүз, беш јүз, алты јүз, једди јүз, сәккиз јүз, доггуз јүз. Бунларын сөздүзәлтмә үсулу онлуг билдирән сајларын кынын ејнидир: онлар тәклик билдирән (2—9) сајларла јүз сөзүндән көстәрилән үсулла дүзәлмишләр. Гејд етмәлијик ки, бу үсулла дүзәлән мүрәккәб сајларда тәкликләр јүзлүкләрин детерминативи ролунда чыхыш едир.

4. Минлик билдирән сајлар; бунларын үч нөвү вардыр: а) тәклик билдирән сајларла дүзәләнләр; б) онлуг билдирән сајларла дүзәләнләр; в) јүзлүк билдирән сајларла дүзәләнләр. Мәсәлән: ики мин, ијирми мин, ики јүз мин.

5. Һесаби әдәлләр билдирән сајлар. Бунларын сөздүзәлтмә үсулу онлуг, јүзлүк, минлик билдирән сајларын, демәк олар ки, әксинәдир. Һесаби әдәлләр билдирән сајлар онлуг, јүзлүк вә минлик билдирән сајлардан истәр онларын бир-бири илә, истәрсә дә тәклик билдирән сајларла мүәјјән гајда үзрә бирләшмәсиндән әмәлә кәлир. Һесаби әдәлдә илкин төрәдичи элементләрин дүзүлүшү беләдир: Минлик, јүзлүк, онлуг, тәклик (мәсәлән: мин доггуз јүз јетмиш сәккиз).

Сај саһәсиндә сөздүзәлтмәнин бүтүн үсулларынын бир үмуми әсасы вардыр: бу, әләли анлајышларын бир-биринә мүнәсибәтидир. Әдәли анлајышларын мүнәсибәти, мә'лум олдуғу кими, дөрд һесаби әмәлијатда тәзаһүр едир: топлама, чыхма, вурма, бөлмә. Ахырынчы үч әмәлијат һәм дә тәшәккүл тапмыш сај системини тәләб едир. Бундан башга, дил мә'наларын әмәлә кәлмәсинин ән элементар вә үмуми үсулуну, бу мә'наларын ифалә олунмасынын ән садә үсулуну сечир. Она көрә дә топлама (үстәкәлмә) вә гисмән дә вурма әмәлијатлары јени-

јени әдәли анлајышлар вә сај мә'наларынын јарадылмасы үчүн әсас васитә олмушдур. Һәмин әмәлијатларын сајлар үчүн әһәмијәтини башга мүәллифләр дә е'тираф едирләр. Мәсәлән: А. ван Катвијк јазыр: әдәли ифадәләрдә мүнәсибәтләр дәгиг олараг вурма вә үстәкәлмә терминләриндә шәрһ едилә биләр. Бу мүнәсибәтләр ејни категоријадан олан үнсүрләр арасында баш тутур (7. 1).

Әдәли анлајышларын аналитик јарадылмасы вә ифадә олунмасы имканлары мөһдуд дејилдир. Лакин бу үсулун бир бөјүк нөгсаны вардыр, о да ишарәләрин јығчам олмамасыдыр. Она көрә дә сајларын әмәлә кәлмәсиндә ики тәмајүл өзүнү көстәрир: биринчиси, ихтијари сајларын јаранмасы; икинчиси, тәбии әдәлләрин сонсуз сырасына өлчү категоријасынын дахил едилмәси ки, бу да гејд олундуғу кими, онлуг, јүзлүк, минлик вә с. әдәлләри билдирән сајларла ифадә олунур.

Сајлар арасында семантик мүнәсибәтләр. Сајлар арасында ашағыдакы семантик мүнәсибәтләр өзүнү көстәрир: сөздүзәлтмә мүнәсибәти, семантик ардычылык мүнәсибәти вә семантик әклик мүнәсибәти. Гејд етмәк лазымдыр ки, һәмин семантик әлағә нөвләри чох вахт ејни бир сөз чүгүндә үст-үстә дүшә билир. Бундан әләвә, онлар ејни дәрәчәдә марағлы дил һадисәләри дејилдир. Сајларын сөздүзәлтмә мүнәсибәтләри әксәр һалларда семантик ардычылык вә семантик әклик әлағәләриндә әкс олунур, она көрә дә елә бунлары нәзәрдән кечирмәклә кифәјәтләнирик.

Сајлар арасында семантик ардычылык мүнәсибәтләринин ашағыдакы нөвләри вардыр.

А. Бир-бир сајмағла бағлы олан семантик ардычылык. Бу, лексик-семантик сырада һәр бир терминин өзүндән габағкы вә сонракы терминләрлә мүнәсибәтинә хасдыр. Һәмин семантик мүнәсибәт бир сајындан башламыш, бүтүн сајлар арасында өзүнү көстәрир. Мәсәлән: Бир, ики, үч—пуч (Овсун). О нәдир ки, бирдир, ики дејил? О нәдир ки, икидир, үч дејил? О нәдир ки, үчдүр, дөрд дејил? О нәдир ки, дөрддүр, беш дејил? (Тапмача). Аты бириндә бәслә, икисиндә көзлә, үчүндә мин, дөрдүндә олду ат, олмалы сат (Мәсәл). Бир-бирә. Ики-ијнә. Үч-үзүк. Дөрд-дөшәк. Беш-бешик. Алты-алма. Једди-јемиш. Сәккиз-сәрчә. Доггуз-донуз. Он-ораг. Бир, ики—бичимки. Үч, дөрд—гағыны өрт. Беш, алты—Дашалты. Једди, сәккиз—Фирәнкиз, Доггуз, он—гырмызы дон (Санама). Он

зијан, он бир зијан (Бајаты). Икидин һәмдәми кәрәк [...] ја он үч, ја он дөрд-он беш јашында олсун. (Вагиф). Тәзәчә јетмиш олар он беш, он алты јашына (Ашыг Эләскәр). [Буилки] шә банүл-мүәззәм ајы [...] ијирми доггуз күндүр, ја отуз күндүр? (Ч. Мәммәдгулузадә).

Б. Беш-беш сајмагла бағлы олан семантик ардычыллыг. Һәммин семантик мүнәсибәт беш сајындан башлајараг бир-бириндән беш ваһид бөјүк олан әдәлләрин адлары арасында өзүнү көстәрир. Мәсәлән: Бајбуранын оғлу беш јашына кирди. Беш јашындан он јашына кирди. Он јашындан он беш јашына кирди («Китаби-Дәдә Горгуд»). Телефонун зәнки [...] ијирми, ијирми беш дәфә сәсләнди (Мейди Һүсәји).

В. Он-он сајмагла бағлы олан семантик ардычыллыг. Һәммин семантик мүнәсибәт он сајындан башлајараг, онлуг әдәлләрин адлары арасында өзүнү көстәрир. Мәсәлән: Ијирми идим—Икид идим, Отуз илим—Топуз илим. Гырх идим—Гырыг идим. Әлли идим—Бәлли идим. Алтмыш идим—Батмыш идим. Јетмиш идим—Битмиш идим. Сәксән идим—Сәрсәм идим. Дохсан идим—Нөгсан идим. Јүз олдум—Дүз олдум (Түрк мәсәли). Сәксән, дохсан—Бир күн јохсан (Мәсәл).

Г. Әлли-әлли сајмагла бағлы олан семантик ардычыллыг. Һәммин семантик мүнәсибәт әлли сајындан башлајараг, бир бириндән әлли ваһид бөјүк олан әдәлләрин адлары арасында өзүнү көстәрир. Мәсәлән, Әлли мәнәм, Јүз мәнәм (Бајаты). Гојунун олду әлли—Атын олду бәлли. Гојунун олду јүз—Кир ичиндә үз (Мәсәл).

Ғ. Јүз-јүз сајмагла бағлы олан семантик ардычыллыг. Мән разыјам ки, јүз илин әвәзинә саһиб-әдаләт-халиг мәнәи бәлкә ики јүз ил, бәлкә үч јүз ил, бәлкә дөрд јүз ил, бәлкә беш јүз ил чәһәннәмдә јандырсын (М. Ф. Ахундов). Бу бир јүз, бу ики јүз, бу үч јүз (Ү. Начыбәјов).

Д. Мин-мин сајмагла бағлы олан семантик ардычыллыг. Һәммин семантик мүнәсибәт мин сајындан башлајараг бир-бириндән мин ваһид бөјүк олан әдәлләрин адлары арасында өзүнү көстәрир. Лакин әлимиздә олан материаллар ичәрисиндә бунлара аид мисаллар јохлур.

Е. Он минликләрин семантик ардычыллыгы. Он мин әрдән јағы көрдүмсә, ојунум делим. Јикирми мин әр јағы көрдүмсә, јыламадым. Отуз мин әр јағы көрдүмсә, ота сајдым. Гырх мин әр јағы көрдүмсә, гыја бахдым. Әлли

мин әр јағы көрдүмсә, әл вермәдим. Алтмыш мин әр јағы көрдүмсә, ајтышмадым. [Јетмиш мин әр јағы көрдүмсә?...] Сәксән мин әр көрдүмсә, сәксәнмәдим. Дохсан мин јағы көрдүмсә, лонәммалым. Јүз мин әр көрдүмсә, јүзүм дәнмәди («Китаби-Дәдә Горгуд»).

Ә. Јүз минликләрин семантик ардычыллыгы. Һәммин семантик мүнәсибәт јүз мин сајындан башлајараг, бир-бириндән һәммин әдәд гәләр бөјүк олан әдәлләрин адлары арасында өзүнү көстәрир. Бизим материаллар ичәрисиндә һәммин һадисәјә аид мисаллар јохлур. Лакин истәр минликләр, истәрсә дә јүзминликләр арасында бәлә бир семантик әлагәнин олмасы гәнаәтинә башга сајларла аналокија јолу илә кәлмәк олар.

Сајлар арасында семантик әклик мүнәсибәтинин ашағылакы нөвләри вардыр.

а) Сајларын «азлыг» вә «чохлуг» семантемләринин әкслијинә ујғун шәкилдә гаршылашмасы. Һәммин семантик мүнәсибәт бир сајы илә беш, једди, он, јүз мин сајларын арасында өзүнү көстәрир. Мәсәлән: Бир дегәрсә, беш дегәрәм (Идиом). Бир дәрли беш олан көлдүм! (Аббас Туффаранлы). Бир ил буғаја кәләр, Једди ил боғаз кедәр (Тапмача). Бир јашына чатагла он јашында обла-на охшајырды («Шаһзадә Мүталиб» нағылы). Әлинләки бир сәрчә он сәрчәдән јахшыдыр. Јүз өлч, бир бич. Јүз фикир бир борчу едәмәз. Бири билмәјән Мини дә билмәз. Бир булаға чыхыб, мин будаг силкәләјир (Мәсәл). Бир гапағы. Мин јарпағы (Тапмача).

б) Тәклик билдирән сајларла мувафиг онлуг билдирәнләрин гаршылашмасы (бир-он, ики-ијирми вә с.). Мәсәлән: Инсан једдисиндә нәдирсә, јетмишиндә дә одур; доггузунда нәдирсә, дохсанында одур (Мәсәл).

в) Муштәрәк үнсүрлү, башга чүр десәк, сөздүзәлтмә мүнәсибәтиндә олан сајларын гаршылашмасы. Мәсәлән: Он бир ондан јахшылыр. Халг мин дәфә дөздүсә. Мән мин бир дәфә дөздүм (Бајаты). Һәмчинин бах: б) бәнди.

г) Ејни сөздүзәлтмә үсүлу илә јаранмыш сајларын гаршылашмасы. Мәсәлән: Сәксән сәккиз дүјүндә Дохсан доггуз илмә вар. Сәксән сәккиз дәјирман, Дохсан доггуз нов һаны? (Тапмача).

*Сајлардан төрәмә лексик сөз групплары*

Сајлар бир нечә лексик сөз группунун әмәлә кәлмәсинә әсас вермишләр. Бунлар ашағыдакылардыр.

**Гејри-мүэјјән мигдар сајлары.** Бә'зән әшјаларын сајыны конкрет шәкилдә мүэјјәнләшдирмәк олмур. Белә һалларда гејри-мүэјјән мигдар сајларындан истифадә едилир.

Гејри-мүэјјән мигдар сајларынын ики нөвү вардыр: садә кәмијјәт адлары вә тәртиби кәмијјәт адлары. Биринчиләрә аз, чох, хејли сөзләри мисал ола биләр. Тәртиби кәмијјәт адлары истиснасыз олараг ики мүэјјән мигдар сајындан дүзәлирләр. Тәртиби терминләрин дүзәлмәсинин ашағыдакы үсуллары вардыр: 1. Тәртиби терминләр бир-биринин ардынча кәлән сајлардан дүзәлир (**бир-ики, ики-үч, үч-дөрд** вә с.). 2. Тәртиби терминләр бир-бириндән 5 ваһид гәдәр бөјүк олан әдәдләрин адларындан дүзәлир (**беш-он, он-он беш, он беш-ијирми** вә с.). 3. Тәртиби терминләр бир-бирини изләјән онлуг адларындан дүзәлир (Мәсәлән: **он-ијирми, ијирми-отуз, отуз-гырх** вә с.). 4. Тәртиби терминләр мұвафиг олараг јүзлүк вә минлик адларындан дүзәлир. Гејд етмәк лазымдыр ки, һәммин сајларын ишләнмәсиндә индијә гәдәр нәзәрдән кечириләнләрдән фәргли бир чәһәт өзүнү кәстәрир ки, бу да јүзлүк вә минлик адларында мүштәрәк үнсүрүн ихтисар олунмасындан ибарәтдир (Мәсәлән: **ики-үч јүз, беш-алты мин** вә с.). Материалларда гејри-мүэјјән сајларын мүхтәлиф нөвләри өз әксини тапмышдыр. Мәсәлән: Евдә **бир-ики** күн узанмағыныз мәсләһәтдир. Башыны **ики-үч** дәфә галдырыб-салды. **Үч-дөрд** күн ишә кетмәдим (Мәһди Һүсәјн). Дашдәмир **он беш-он алты** јашларына чатды («Дашдәмирин нағылы»). **Беш-он** әрәби **беш-он** әрәб Куфә сәһрасында гырыбдыр (М. Ф. Ахундов). **Гырх-әлли** диши вар. **Сәксән-дохсан** диши вар (Тапмача). Аға Г. илдә **ијирми-отуз** мин манатлыг алыш-вериш едир. Аға Г. нын **гырх-әлли** мин маната таванасы чатар («Әкинчи»). Һәр базар күнү бу мејлаңда **ијирми-отуз** мин манатлыг алыш-вериш олур (Ә. Нағвердијев).

**Кәср сајлары.** Азәрбајчан дилиндә кәср сајлары бүтөвүн һиссәләрини билдириб, ашағыдакы гајда үзрә дүзәлир. Јерлик, јахуд чыхышылыг һалында олан «чохлаг» билдирән сај бүтөвүн һиссәләрини бир күлл һалында, «азлыг» билдирән сај исә һәммин һиссәләрдән тәчәрид олунмушуну ајрыча ифадә едир. Мәсәлән, бу чүр: **беш-дә(н)-бир, алтыда(н)-ики.**

**Сыра сајлары.** Азәрбајчан дилиндә бүтүн мигдар сајларынын мұвафиг олараг сыра сајларындан ибарәт

олан семантик вә сөздүзәлтмә төрәмәләри вардыр. Мигдар-сајлары кими, сыра сајлары да лексик-семантик ардычылыг әмәлә кәтирирләр. Сыра сајларынын арасы-кәсилмәзлији мигдар сајларынын тәбии ардычылыгы вә В. Бримин чох әһәмијјәт вердији шәкилчиләрлә тәсбит олунмушдур. Сыра сајлары мигдар сајлары илә сөздүзәлтмә мұнасибәтиндә, (**бир—биринчи, он—онунчу**), өз араларында исә семантик ардычылыг мұнасибәтиндә (**биринчи—икинчи, икинчи—үчүнчү**) олурлар. Гејд етмәк лазымдыр ки, мигдар сајлары илә мұвафиг сыра сајларынын сөздүзәлтмә мұнасибәти семантик әләгә шәклини алмыр. Бунун сәбәби одур ки, мигдар сајлары илә сыра сајлары ајры-ајры тәсәввүр даирәләринә мәнсуб олуб, башга-башга дәјәр сыралары әмәлә кәтирирләр. Мигдар сајынын ифадә етдији кәмијјәт конкрет әшјадан асылыдырса, сыра сајынын ифадә етдији мәзмун мүэјјән әшјанын өз һәмчинсләринин чәркәсиндә мүэјјән һесаблама мәркәзинә бахмыш тутдуғу јердән асылыдыр. Сыра сајларынын ардычылыгы һәммин һесабламаларын мүхтәлиф мәрһәләләрини әкс етдирир. Сыра сајларынын семантик ардычылыг әләгәси мұвафиг материалларда да өз әксини тапыр. Мәсәлән: Атанын өвләда үч борчу вар. **Биринчи—тәрбијә, икинчи—охутмаг, үчүнчү—евләндирмәк** («Таһир вә Зөһрә»). Бу ағач **биринчи** күн чичәк ачармыш, **икинчи** күн чичәјини төкәрмиш, **үчүнчү** күн бар верәрмиш («Мәликәмәмәд» нағылы).

Бурасыны да гејд етмәк лазымдыр ки, сыра сајлары мигдар сајлары гәдәр кениш ишләнмә даирәсинә малик дејилдир.

**Кәмијјәт адлары.** Мигдар сајларындан -лыг<sup>4</sup> шәкилчиси илә кәмијјәт ады билдирән сөзләрин лексик групу јараныр: **тәклик (!), үчлүк, бешлик, онлуг, ијирмибешлик, отузлуг, әллилик, јүзлүк** вә с.

«Тәклик» аңлајышынын **бир** сајындан дүзәлмәмәсинин сәбәби одур ки, **бирлик** сөзү кәмијјәт адларына аид едилә билмәјән мәзмунна маликдир.

Кәмијјәт адларынын бир гисми доғумла бағлы олуб, ејни анадан ејни вахта доғулан ушағлары јахуд һејван балаларыны билдирир: **екиз, үчәм, дөрдәм, бешәм.** Бунлар исә мұвафиг сајда балаларын доғулмасы илә әләгәдар олан фе'лләрин дүзәлмәсинә әсас верир: **екизләмәк, үчәмләмәк, дөрдәмләмәк, бешәмләмәк.**

**Кәмијјәт зәрфләри.** Мигдар сајларындан кәмијјәт зәрфләри дә дүзәлир. Бунун ики үсулу мә'лумдур: а) морфоложи үсул (бирәр-бирәр, икишәр, үчшәр); б) синтактик үсул (бир-бир, икибир-икибир, беш-беш, он-он, бирдән-бирә вә с.). Нәмин үсуллар ејни дәрәчәдә мәһсулдар дејилдир. Морфоложи үсулла дүзәлән кәмијјәт зәрфләри бир-ики сөзлә мәһдудлашыр.

#### Әдәбијјат

1. Азәрбајҗан түрк халҗ шивәләри дүғәти, I чилд, № 2. Бақы, 1930.
2. Андропов И. И. Развитие понятия числа и действий над числами. М., 1962.
3. Ахундов А. Опыт фонетического обобщения и грамматического описания названий частей тела человека в азербайджанском языке. — Советская тюркология, 1976, № 5.
4. Ахундов А. Названия частей тела человека, оканчивающиеся на — Z в азербайджанском языке. — Советская тюркология, 1978, № 3.
5. Брим В. Система числительных в германских языках. — В сб.: Языковедные проблемы по числительным. Л., 1927.
6. Hurford J. R. The linguistic theory of numerals. Cambridge—London—New York—Melbourne, 1975.
7. Katwijk A. Van. A functional grammar of Dutch number names. — In: «Grammar for number names» (Ed. by N. B. Cortius).
8. Lyons J. Semantics, vol. 1. Cambridge—London—New York—Melbourne, 1977.

#### III Фәсил

#### ПРОЦЕССУАЛЛЫҖ БИЛДИРӘН СӨЗЛӘРИН СЕМАНТИК СИСТЕМИ ФЕ'ЛЛӘРИН СЕМАНТИК СИСТЕМИ

Фе'лләр лексик-семантик вә грамматик бахымдан ән марағлы сөз категоријаларындан биридр. Онлар дилин лексик вә грамматик системләриндә чохшахәли вә мүрәккәб мүнәсибәтләрлә сәчијјәләнирләр. Фе'лләрдә лексик вә грамматик хусусијјәтләр үзви шәкилдә чулғалашыр, она көрә дә онларын лексик-семантик чәһәтдән өјрәнилмәси грамматик хусусијјәтләрини нәзәрә алмадан мүмкүн дејилдир.

Бир нитг һиссәси кими фе'лин чүмләдә әсас функцијасы предикативликдр. Нәр бир фе'лин варлығы дил системиндә мұвафиг исимләрлә, нитгдә исә исим вә әвәзликләрлә ифадә олунмуш субъект, объект вә с.-лә мүәјјәнләшир. Фе'лләрин нитгдә субъектләрлә бағлылығы шәхс вә кәмијјәт шәкилчиләри илә ифадә едилән узлашма әләгәси илә тә'мин олунур. Узлашма әләгәси бу ики функционал сөз категоријалары (бир тәрәфдән: исим вә шәхс әвәзликләри, о бири тәрәфдән: фе'лләр) арасында категориал бағлылығын тәзаһүр формаларындан биридр. Фе'лләрин мүәјјән субъектләрлә бағлылығынын тәкчә грамматик дејил, семантик әһәмијјәти дә вардыр.

Фе'лләрин субъектләрлә әләгәси үч шәкилдә өзүнү көстәрир. 1. Нәр фе'лин мәхсуси субъекти олур. 2. Семантик чәһәтдән әләгәдар олан фе'лләрин мүштәрәк субъекти олур. 3. Мүрәккәб семантик тәркибли фе'л субъект чүтү илә бағланыр. 4. Ејни фе'л мүхтәлиф синтактик (функционал) вәзифәли (мәсәлән: субъект, объект) сөзләрлә әләгәләнир.

Фе'лин семантик системини тәдгиг етмәк үчүн онун бир чох әләгәдар лексик-грамматик хусусијјәтләрини нәзәрә алмағ вачибдир. Фе'лләрин ән универсал хусусијјәтләриндән бири онларын тә'сирли вә тә'сирсиз олмасыдыр. Фе'лләрин семантик әләгәләриндән бир чохунун характери нәмин категоријалара мүнәсибәтиндән асылыдыр. Тә'сирлилик вә тә'сирсизлик категоријаларына мәнсуб олма фе'лләрин лексик системиндә үч шәкилдә

өзүнү көстөрүр: а) тә'сирли фе'лләр арасында семантик мүнәсибәтләр; б) тә'сирсиз фе'лләр арасында семантик мүнәсибәтләр; в) тә'сирли вә тә'сирсиз фе'лләр арасында семантик мүнәсибәтләр. Нәмин хүсусијјәтләр һәр ад-дымда нәзәрә алынмалы чәһәтләрдир. Бунунла белә, он-лар хүсуси семантик бөлкүләр, тәснифләр үчүн әсас вер-мирләр, она көрә ки, мөхсуси морфемләр васитәси илә әксәр тә'сирли вә тә'сирсиз фе'лләрдән мугабил мә'налы фе'лләр дүзәлә билир, өзү дә төрәмә фе'лләр өз төрәдичи әсасларынын мәнсуб олдугу тәсәввүр даирәсиндән (тема-тик саһәдән) кәнара чыхмыр.

Фе'лләрин семантик тәдгиги ашағыдакы мөсәләләри әһәтә етмәлидир: 1. Фе'лләрин тематик групплары. 2. Фе'л-ләрин мә'на нөвләри. 3. Фе'лләрин башга нитг һиссәлә-ри илә гаршылыгылы мә'на мүнәсибәтләри.

#### Фе'лләрин тематик групплары

*Биоложи вә сосиоложи һәрәкәт билдирән фе'лләр*

Биоложи вә сосиоложи һәрәкәт билдирән фе'лләр инсан, һејван вә с. чанлы варлыгларынын мугафиг феалијјәтини ифадә едирләр. Бунлары илк нөвбәдә елә бу чүр, инсана вә һејвана аид олан феалијјәт билдирән сөзләр дејә тәсниф етмәк мүмкүндүр. Бир гисим фе'лләр семантик чәһәтдән мәнз бу чүр диференсиаллашмыш-дыр. Биоложи вә сосиоложи һәрәкәт билдирән фе'лләрин әшјави мәнсубијјәти ики шәкилдә тәзаһүр едир. Биринчи-си, мүәјјән характерик һәрәкәтләри ифадә етмәклә. Мәсә-лән: бечә вермәк (ары), евләнмәк (киши). Икинчиси, ачыг-ашкар мугафиг чанлы варлыглары ифадә едән исимләрлә әләгәдар олараг ишләнмәклә. Мәсәлән: Киши евләнәр, гадын әрә кедәр. Инәк бугаја кәлир.

Гејд етмәк ләзымдыр ки, белә бир тәснифат һеч дә һә-мишә өзүнү доғрултмур. Биоложи вә сосиоложи феалиј-јәт билдирән фе'лләрин бир гисми ејни заманда һәм ин-сана, һәм дә башга чанлы варлыгларына аид ола билир (јашамаг, өлмәк вә с.). Она көрә дә биз һәмин фе'лләри мөтләбә мугафиг олараг каһ әшјави мәнсубијјәтә, каһ да ифадә олунан һәрәкәтин характеринә көрә нәзәрдән ке-чирәчәјик.

Һејвана аид оланлар (Дөлвермә фе'лләри). Бунлар

чинси әләгә вә доғушла бағлы олан фе'лләрдир. Нәмин фе'лләрин јаранмасы вә ишләнмәсиндә белә бир гануна-ујғунлуғ өзүнү көстөрүр. Мугафиг һејванларын еркәји-ний ады чинси әләгә билдирән фе'лләрдә, баласынын ады исә доғум билдирән фе'лләрдә сөздүзәлдичи васитә-ләр кими чыхыш едир. Нәр ики нөвдән олан фе'лләр му-вафиг һејван нөвүнүн дишисинин ады илә ишләнир. Чин-си әләгә билдирән һејвана аид фе'лләр бунлардыр: буга-ја (кәләјә) кәлмәк (инәк), гоча кәлмәк (гојун), тәкәјә кәлмәк (кечи), күрсәјә кәлмәк (ит, гурд, пишик), дала-ба кәлмәк (ат, ешшәк).

Дөлвермә билдирән фе'лләрин бир нечә нөвү вардыр. Бунлар дәлвермәнин мүхтәлиф мәрһәләләрини ифадә едир: 1. Дөлвермәјә гәдәрки вәзијјәти билдирәнләр (бо-ғаз олмаг, јелинләмәк, јетирмәк), 2. Доғумла бағлы олан һәрәкәтләри ифадә едәнләр (доғмаг, балаламаг, бузов-ламаг, гулуламаг, годугламаг, гузуламаг, күчүкләмәк, оғлагламаг). 3. Доғумун аномал олмасыны билдирәнләр (бала салмаг, бузов салмаг, гулун салмаг, годуг салмаг, гузу салмаг, оғлаг салмаг. Гадыннын өлү ушаг доғмасы ушаг салмаг вә ушаг хәрч еләмәк фе'лләри илә ифадә олунур).

Чинси әләгә билдирән фе'лләр доғум билдирәнләрдән фәргли тематик саһәләрә мәнсуб олсалар да, бу ики те-матик груп арасында мүнәтәзәм семантик әкслик әләгә-си өзүнү көстөрүр. Мәсәлән: Кизлиндә бугаја (кәләјә) кәлән ашкар доғачаг (Мәсәл). Нәмчинин мугајисә ет: Сәни әкиб-доғаннын синәси дағлы галсын (Гарғыш). Лә-нәт олсун сизи әкиб-доғанлар! (Ч. Мәмәдгулузадә). Семантик әкслик мүнәсибәти доғумун васитәсиз вә васи-тәли иштиракчыларына аид олан фе'лләр арасында да өзүнү көстөрүр. Мәсәлән: Доғдугу јох, доғуздурудуғу јох—о, мамачылыгы нә биләчәк?! (М. Ф. Ахундов).

Инсана аид оланлар (Никаһ фе'лләри). Инсан чәмиј-јәгиндә чинси мүнәсибәтләр бир сыра сосиоложи инсти-тутлар вә гајдаларла бағлыдыр. Белә бир вәзијјәт гоһум-луғ терминләриндә бир чүр, никаһ фе'лләриндә башга чүр өз әксини тапыр. Никаһ фе'лләри мүхтәлиф аидијјәт-ләри лингвистик мә'нада реаллашдырыр. Никаһ фе'ллә-ринин ашағыдакы нөвләри вардыр: 1. Никаһын васитә-сиз иштиракчыларына аид оланлар (евләнмәк, әрә кет-мәк вә с.). 2. Никаһын васитәли иштиракчыларына аид

оланлар (оғул евлэндирмәк, гыз көчүрмәк, гыз вермәк, гыз алмаг ве с.).

Никаһ фе'лләри никаһда киши вә гадының иштиракынын характерини билдирмәк үзрә дифференциаллашмышлар. Һәр бир киши чинсинә аид олан никаһ фе'ллинин гадын чинсинә аид олан мугабили вардыр. Никаһ фе'лләрини елә һәммин әләмәтә көрә дә тәсниф етмәк олар.

Бу, никаһ фе'лләринин ән үмуми бөлкүсүдүр. Бундан башга, никаһ фе'лләри һәммин феалијјәтин мұхтәлиф мәрһәләләриндә иштиракын характеринә көрә дә дифференциаллашмышдыр. һәммин үмуми вә нисбәтән хусуси әләмәтләр никаһ фе'лләринин семантик мұнасибәтләриндә әкс олуңур.

Никаһ фе'лләри үч чүр мә'на мұнасибәтләриндә олуң. 1. Киши вә гадынын никаһда иштиракыны билдирмәк фәргинә көрә (евләнмәк—әрә кетмәк, арвад алмаг—әрә кәлмәк, арвадыны бошамаг,—әрдән бошанмаг). Мәсәләң: Киши евләнәр, гадын әрә кедәр (Данышыг). Һәким мәнә дејиб ки, кәрәк арвад алам. Һәким халаны да көрсә дејәрди ки, әрә кет (Ү. һачыбәјов). Һәмчинин муг ет.: Мәним кими оғул евләндириб, гыз көчүрәсиниз (Алгыш). 2. Никаһын васитәсиз вә васитәли иштиракчылары арасында вәзифә бөлкүсү фәргинә көрә (әрә вермәк—әрә кетмәк, евләндириб—евләнмәк). Мәсәләң: Атан сәни өзкәсинә әрә вермәк истәјир. О чүр әрә кетмәк мәним хошума кәлмәз (Ү. һачыбәјов). Сән евләндириң, мән евләнмәдим?! (Данышыг). 3. Никаһда оғлан вә гыз тәрәфләрини тәмсил едәнләр арасында вәзифә бөлкүсү фәргинә көрә (гыз вермәк көчүрмәк—гыз алмаг). Бу ики кәнд дәдә-бабадан бир-биринә гыз вериб-гыз аларлар («Ашыг Әләскәр»). О, гызыны мәним оғлума вермирсә, мән дә һеч [онун гызыны] алмырам (Ү. Мәммәдгулузадә). 4. Никаһ мұнасибәтинә кирмәклә никаһ мұнасибәтиндән чыхмағын әкселијинә көрә (евләнмәк-арвадыны бошамаг, арвад алмаг-арвадыны бошамаг, әрә кетмәк кәлмәк/әрдән бошанмаг). Мәсәләң: Евләнирсән-евләң, амма мәни дә боша! (Ү. Мәммәдгулузадә). Нә едим ки, һәми арвады бошајым, һәм дә јени бир арвад алым? (Ү. һачыбәјов). Мән арвады бошардым, тәзә бир арвад алардым (Ү. Чаббарлы). Мұвафиг контекстуал шәраитләрдә мұрәккәб никаһ фе'лләринин исми һиссәләри бурахылыб, фе'ли һиссәләрин там вә јахуд ихтисар

формалары бир-бири илә семантик әләгәјә кирирләр. Мәсәләң: Мән арвад алмағын да јолуну билирәм, бошамағын да (Ү. һачыбәјов). [Кәрәк] шәрәбаны бир гејри шәхсә әрә кедә, она мұвафиг гајда илә арвадлыг едә вә сонра мұвафиги-шәриәт ондан бошана (Ү. Мәммәдгулузадә). Бу ки сәни бу гәдәр инчидир, боша, бир өзкәсин ал («Ашыг Әләскәр»). Мән јазыг өз арвадымы бошајыбалмышам (Ајдын).

Һәјат вә өлүмлә бағлы олан фе'лләр. Биоложи һәрәкәт билдирән фе'лләрин бир гисми «Һәјат» вә «өлүм» анлајышлары илә бағлыдыр. Бунлар ашағыдакылардыр: јаранмаг, доғулмаг, анадан олмаг, дүнјаја кәлмәк, јашамаг, өмүр сүрмәк, чан вермәк өлмәк, вәфат етмәк, гырылмаг, дирилмәк. Һәммин фе'лләр арасында ашағыдакы семантик мұнасибәтләр өзүнү көстәрир. 1. Фе'лләрин «дүнјаја кәлмәк» вә «дүнјадан кетмәк» анлајышларына ујғун олараг гаршылашмасы. Мәсәләң: Бир күң јаранмышам, бир күң өләчәјәм («Аббас-Күлкәз»). Сәнин алгышыңла јаранмамышыг, гарғышыңла да өләк (Идиом). Инсан анадан оландан сонра мирур илә чаванлыга јетишиб, сонра гочалыб, ахырда вәфат едир («Әкинчи»). Мирзә Бағыр 1810-чу илдә Бақыда анадан олмушдур. 1882-чи илдә Бақыда вәфат етмишдир (Чәфәр Рәмзи). Олду илә өлдүјә чарә јохдур (Мәсәл). Ушаг олуң, ја өлүң (Ү. Мәммәдгулузадә). Һәјатда һәр шеј кими вәрдишләр дә доғулур, өлүр (Рәсул Рза). Бурада јенилик ағры илә доғулур, өләң ағыр зәрбәләр алыб өлүр (Пәһәһ Хәлилов). 2. «Һәјат» вә «өлүм» анлајышларынын әкселијинә ујғун кәләң семантик гаршылашма. Мәсәләң: Дүнјада үч шеј билдим: Олдум, јашадым, өлдүм (Мәсәл). Өлмәк јашамагдыр (Чәвид). Јашасан-јашарам, өләң-өләрәм (Сүләјман Рүстәм). 3. «Өлүм» вә «дирим» анлајышларынын әкселијинә әсасланан семантик гаршылашма. Мәсәләң: Инсан гышда өлә, јазда дирилә (Ашыг Алы). Өлләм бу дәрдинән, мән дирилмәнәм (Ашыг Әләскәр). Гырғын кәлди гырылдыг, Шүкр аллаһа, дирилдик. Ахшам олду—гырылдыг, Сәһәр олду—дирилдик (Тапмача).

Тәбиғи ештијач билдирән фе'лләр


Фе'лләрин бир гисми гидаланма, јуху вә кејимлә бағлы олан тәбиғи ештијачлары билдирир. Буналары бир-бир нәзәрден кечирәк.

Гидаланма илә бағлы олан фе'лләр. Гидаланма фе'лләри инсан вә һејванларын јемәк вә ичмәклә бағлы олан һәрәкәтләрини ифадә едир. Буналар ашағыдакылардыр: иштаһа(ы) кәлмәк, иштаһы чәкмәк, иштаһы күсмәк, ачмаг, јемәк, једиздирмәк, једирмәк, сусамаг, [су] ичмәк, дојмаг; гусмаг, әммәк, әмишдирмәк, әмиздирмәк, сүд вермәк, сүддән кәсмәк, отухмаг, отламаг, отармаг, јемләмәк, сувармаг, дәнләмәк (гуш). Һәмин фе'лләрин бәзиләри һәм инсана, һәм дә һејвана, бәзиләри исә бунлардан јалһыз биринә аиддир. Мәсәлән, једирмәк вә отармаг, су вермәк вә сувармаг ејни аңлајышлары билдирсәләр дә, биринчиләр инсана, икинчиләри исә һејвана аиддир (сувармаг биткиләр барәсиндә дә ишләнир).

Гидаланма илә бағлы олан фе'лләрин арасында ашағыдакы мә'на мүнәсибәтләри өзүнү көстәрир: 1. Ештијачын мејдана чыхмасы вә тәмин олунмасына көрә гаршылашма. Һәмин семантик әләгә нөвү иштаһы чәкмәк, иштаһы олмаг, ачмаг фе'лләри илә јемәк; сусамаг фе'ли илә [су] ичмәк фе'лләри арасында өзүнү көстәрир. Мәсәлән: Иштаһын чәкир (вар)—је, иштаһын чәкмир—јемә (Данышыг). Ачмысан—ары је, Дәјирманда дары је (Ушаг маһнысы). Ачмысан—чәрәк је, сусамысан—су ич, даһа нијә ағлајырсан?! (Данышыг).

2. Ештијачларын характеринә (фәргинә) көрә гаршылашма (ачмаг-сусамаг, јемәк-ичмәк, отламаг-су ичмәк). Мәсәлән: Ачмаг мә'дәдә вә сусамаг ағызда мә'лум едәр (Һ. Зәрдаби). Достунла је-ич, амма алыш-вериш еләмә. Далда јејәр, Көлдә ичәр (Мәсәл). Ганын ичмәк һалал, әтин јемәк һарам. От отлар гојун кими, Су ичмәз һансы гушдур? Су ичмәз, от отламаз. (Тапмача). 3. Ештијачын өдәнмәси, һәмин вәзијјәтә ујғун олан һалын гаршылығына көрә (јемәк/ичмәк—дојмаг). Мәсәлән: Биз једик, дојдуг, аллаһ, ачлары да сән дојур (Шүкүр формасы). Елм кәрәк сел кими ахсын ки, һәр истәјән ондан ичиб-доја билсин (Һ. Зәрдаби). 4. Ештијачын мејдана чыхмасы вә өдәнмәси јахуд позулмасындан доған вәзијјәтләрин гаршылығына көрә (ачмаг-дојмаг, иштаһы чәкмәк—иштаһы

күсмәк). Мәсәлән: Елә ачмышдым ки, инанмырдым бир дә дојам. Нијә јемирсән, иштаһын чәкмир (јохдур), јохса бәјәнмирсән? Бајаг иштаһым вар иди (чәкирди), инди иштаһым күсүб (Данышыг). Дојмаг фе'линин ачмаг вә јемәк-ичмәк фе'лләри илә семантик әкслик әләгәси олдугча марағлыдыр. Буналары график олараг нәзәрден кечирәк.



Бурадан көрүнүр ки, јејиб-ичмәјә ештијач дојмагла дојум вәзијјәти арасында мувафиг ештијачларын өдәнилмәсини билдирән фе'лләр олмалыдыр. Буналар јемәк вә ичмәк сөзләридыр. Белә чыхыр ки, дојмаг фе'ли ачмаг вә сусамаг фе'лләри илә васитәсиз семантик әләгәдә дејилдир. Доғрудан да, дојмаг фе'ли сусамаг фе'ли илә семантик әләгәдә олмур, онун ачмаг фе'ли илә васитәсиз семантик мүнәсибәти исә мүнәтәзәм характер дашыјыр. Дојмаг фе'ли икинчи тематик сырадан јалһыз ичмәк фе'ли илә семантик әләгәјә кирә билир. Дојмаг фе'ли мүхтәлиф фе'лләрлә семантик мүнәсибәтдә олса да, онун јалһыз ачмаг фе'ли илә әләгәси там сабит характер дашыјыр. Она көрә ки, јемәк вә ичмәк фе'лләри илә ифадә олунан һәр чүр процес (һәрәкәт) дојумла нәтичәләнмир. Дојмаг фе'ли јалһыз о вәзијјәти ифадә едир ки, һәмин вәзијјәт ачмаг фе'ли илә бағлы олан һалын әкси кими гаршыја чыхсын. Азәрбајҗан дилинин лексик системиндә ачмаг вә дојмаг фе'лләринин семантик әләгәси ач-тох сифәт чүтү вә ачлыг-тохлуғ исим чүтү илә тәсбит олунмушдур. Мүг. ет.: Ач елә биләр һеч дојмаз. Тох елә биләр һеч ачмаз. Ачлыг нәји једиртмәз, Тохлуғ нәји дедиртмәз?! (Мәсәл).

Јуху илә бағлы олан фе'лләр. Јуху илә әләгәдар олан фе'лләр мувафиг һал-вәзијјәтин мүхтәлиф мәрһәләләрини ифадә едән ашағыдакы сөзләрлә тәмсил олунур: јуху-су кәлмәк, мүркүләмәк (вурмаг), јухуја кетмәк, јатмаг, јухламаг, ојанмаг, ајылмаг, јухудан дурмаг (галхмаг), јухусу гачмаг.

Һәмин фе'лләр арасында ашағыдакы семантик әләгә

нөвлөрүнө тәсадүф едилер. 1. Јатмаг еһтијачынын эмәлә кәлмәси илә онун тәмин олунмасынын гаршылығына көрә. Һәмин семантик мүнәсибәт јухусу кәлмәк, јатмаг истәмәк фе'лләри илә јатмаг, јухламаг, јухуја кетмәк фе'лләри арасында өзүнү көстәрир. Мәсәлән: Јухун кәлир, јат-гуртар (Мәсәл). Јухум кәлмир јатмаға (Бајаты). 2. Јухулулуг вә ојаглыг вәзијјәтләринин гаршылығына көрә. Һәмин семантик мүнәсибәт бир тәрәфдән јатмаг, мүркүләмәк, јухламаг сөзләри илә о бири тәрәфдән јухудан галхмаг (дурмаг), ојанмаг, ајылмаг сөзләри арасында өзүнү көстәрир. Мәсәлән: Гардашлар, јатмаг вахты дејил, ајылыб бир фикир един! (Һ. Зәрдаби). Ат башыны јат, бәстәри-раһәтдән ајылма (Сабир). Еј јаран, нә јатыбсыз, ојанын («Әкинчи») Дәхи мүмкүн дејилди јатмаг вә ојанмамаг (Ҷ. Мәммәгдгулузаде). Ахшам тез јат, Сәһәр тез дур (Мәсәл). Јатарам, ја аллаһ, Дурарам иншаллаһ! (Дуа). Чох јатма дур, а тәнбәл! (Аббас Сәһәт). Бир ләһзә ајылдынса, гутар чаныны, јухла! (Сабир). Бәлкә, бизим гарачуха јатыб, кет галдыр! («Гарачуха» нағылы). Сән дәрин јухуја кедәчәксән, һәрдәнбир ајылачагсан (Әсатир). 3. Јухулулуг вә ојаглыг вәзијјәтләринә чәһд (тәһрик, сөвг) етмәклә һәмин тәләбин јеринә јетирилмәси гаршылығына көрә (ојат-ојан, јатырт-јат). Мәсәлән: Бајагдан бәри нә гәдәр јатыртмаг истәјирәм, јатмыр (Данышыг). Галада јатмыш идим, топ атдылар ојанмадым. Сазынан, сәһбәтинән ојатдылар (Халг маһнысы). 4. Јухуда олма вә ојатма һәрәкәтләринин гаршылығына көрә. Һәмин семантик мүнәсибәт јухламаг, јатмаг, јухуда олмаг, мүркүләмәк фе'лләри илә ојатмаг, (јухудан) галдырмаг/дургузмаг фе'лләри арасында өзүнү көстәрир. Мәсәлән: Гыз јатыб, јухудадыр, Гызмырам ојатмаға (Бајаты). Елә јатмајыб ки, ојада биләсән! (Данышыг). 5. Јатмаг еһтијачы илә һәмин еһтијачын өдәнмәдән арадан галхмасынын (позулмасынын) гаршылығына көрә (јухусу кәлмәк-јухусу гачмаг). Мәсәлән: Бајаг јухум кәлирди, јатмаға јерим јох иди, инди јерим вар, амма јухум гачыб (Данышыг).

Кејимлә бағлы олан фе'лләр. Бунлар ашағыдакылардыр: кејмәк, кејинмәк, сојунмаг, (палтарыны) чыхартмаг; тахмаг (әлчәк, бармагчылыг, голчаг, үскүк); гојмаг, көтүрмәк (папаг), өртмәк, ачмаг (јајлыг, шал, ләчәк); тутмаг, ачмаг (дөшлүк, өнлүк); чалмаг (чалма). Һәмин фе'лләр, нүмунәләрдән көрүндүјү кими, мүхтәлиф

кејим вә әшја формалары үзрә диференсиаллашмышлар. Мувафиг әшјави аидијјәт формаларынын һамысында фе'лләр һәмин әшјалардан истифадә олунмасы вә ондан азад олунмаг кими ики бир-бириндән кәскин шәкилдә фәргләнән һәрәкәтләри ифадә етмәләринә көрә семантик әкслик әлагәсинә кирирләр. Һәмин хүсусијјәт һәм тәсйрли, һәм дә тәсирсиз фе'лләрә хасдыр (кеј(ин)мәк-сојунмаг/чыхартмаг, тахмаг-чыхармаг, гојмаг-көтүрмәк, өртмәк-ачмаг, тутмаг-ачмаг). Мәсәлән: Јазда кејинәр, Гышда сојунар. Бир күрк кеј(ин)дим, чыхарда билмәдим (Тапмача). Ислам да кејинди чәбһә палтары [...]. Чәбһә палтарыны о сојунмады (Сәмәд Вургун). Бајыра чыханда папагыны башына гој, әлчәјини әлиңә тах. Евә кәләндә папагыны башындан көтүр, әлчәјини әлиндән чыхарт. Сән дә бајыра чыханда, јајлыгыны башына өрт, евә кәләндә ач (Данышыг).

Мәншә етибары илә кејинмәк вә сојунмаг фе'лләри ејни чүр дүзәлмишләр. Лакин сојунмаг фе'ли өз тәрәдичи әсасыннан узглашараг, мүстәгил мә'на кәсб етмишдир. Кејмәк\* сојмаг мутабилијинин позулмасы һәмин сөз чүтүндә икинчи тәрәфин чыхартмаг фе'ли илә әвәзләнмәси илә нәтичәләнмишдир.

#### *Јаш вә бој дәјишиклији илә бағлы олан фе'лләр*

Јаш вә бој дәјишиклији билдирән фе'лләр бир нечә јарымгруп әмәлә кәтирир. 1. Умуми шәкилдә јаш вә һәчм дәјишиклији билдирәнләр (бөјүмәк, ириләнмәк, кичилмәк, балачаланмаг, балачалашмаг, хырдалашмаг), 2. Јаш дәјишиклији билдирәнләр (гочалмаг, аһылашмаг, јашланмаг, јашлашмаг, кәнчләшмәк, чаванлашмаг, кишиләшмәк, гарымаг). 3. Узунуна бој дәјишиклији билдирәнләр (узанмаг, гысалмаг, көдәлмәк). 4. Дикинә бој дәјишиклији билдирәнләр (узанмаг, бој атмаг, бој вермәк, јүксәлмәк, гәлбиләнмәк, учалмаг, учаланмаг, алчалмаг). Һәмин фе'лләрин бә'зиләри «мәнәви бөјүмә» билдирмәк хүсусијјәтинә маликдир (Мәсәлән, учалмаг, јүксәлмәк, алчалмаг).

Јаш вә бој дәјишиклији билдирән фе'лләр мувафиг лексик групплар чәрчивәсиндә семантик мүнәсибәтләрә кирир. Буну ашағыдакы нүмунәләрдән көрмәк олар. Сән күнбәкүн бөјүјүрсән, дүшмәнин кичилир. Гичраан

кечәси кими күндүз узаныр [...] Вүсәл кечәси тәк кечә гысалыр (Гәтран). Сәндән узаг оlanda кечәләрим узаныр. Сәнә жахын оlanda дилим гысалыр. (Рәсул Рза). Гојун ајагы көдәлир, Гузу ајагы узаныр (Мәсәл). Күнүн өмрү өз вахтында узаныр, өз вахтында көдәлир (Бәхти-җар Ваһабзадә). Шәраб меһр күләјиндән кәнчләшди, дун-ја исә гочалды (Гәтран). Дунја чаванлашыр, биз гоча-лырыг (Сәмәд Вурғун). Инчили-шәриф арвадларын мөв-гејини нә гәдәр учалтдыса, христианлыг вә килсә ону [бир о гәдәр] алчалтды (Ј. Чәмәнзөминли).

*Ағламаг вә күлмәклә бағлы олан фе'лләр*

Ағлајыш вә күлүш билдирән фе'лләр му-вафиг һәрәкәтләрин мүхтәлиф дәрәжәләрини ифадә едир-ләр (Бунлар бәзән зәрфләрлә ифадә олунар). Һәмин ифадәләр мәркәзи ағламаг вә күлмәк лексемләринин әт-рафында чәмләширләр: ағламаг, ағламсынмаг, ичин-ичин ағламаг, хысын-хысын ағламаг, һөнкүрмәк, һөнкүртү илә ағламаг; күлмәк, күлүмсүнмәк, додағы гачмаг, гымыш-маг, уғунмаг, уғунуб кетмәк, гәһгәһ чәкмәк, шагганәг чәкмәк (дан.).

Һәмин сөзләр арасында ашағыдакы семантик мүнәси-бәтләр өзүнү көстәрир. 1. Семантик жахынлыг мүнәсибә-ти. Бу, ејни темантик сыраја мәнсуб олан сөзләр арасын-да мүшәһидә едилір (күлүмсүнмәк, гымышмаг, додағы гачмаг вә с.). 2. Семантик әкслик мүнәсибәти. Бу, бирин-чи нөвбәдә мувафиг тематик сыраларын мәркәзи лексем-ләри олан ағламаг вә күлмәк фе'лләри арасында өзүнү көстәрир. Мәсәлән: Ағламаг әләмәти-гәмдир, күлмәк әләмәти-фәрәһ (М. Ф. Ахундов). Каһ ағладар, каһ күл-дүрәр (Тапмача). О күләр-күләрсән, ағлар-ағларсан (Вагиф). Көнлүм сәнсиз ағлар, сәнинлә күләр (Рәсул Рза).

Һәмин фе'лләрин тәмсил етдикләри тематик сырала-рын һеч дә бүтүн үзвләри семантик әкслик мүнәсибәтин-дә ола билмир. Һәмин тематик сыраларын јалныз елә үз-вләри семантик әкслик мүнәсибәтинә кирирләр ки, онлар ејни сөздүзәлтмә үсулу илә әмәлә кәлмиш олсунлар. Мә-сәлән: ағлатмаг-күлдүрмәк (Ағлатды достлары, күлдүр-дү јады. Ашыг Әләскәр); ағладан-күлдүрән (Күлдүрән јанына кетмә, ағладан јанына кет. Мәсәл); ағлашмаг-

күлүшмәк, ағлаған-күләјән, ағламалы-күлмәли, ағлајыш-күлүш вә с.

Ағламаг фе'ли сытмамаг вә сызламамаг фе'лләри илә күлмәк фе'ли исә демәк вә данышмамаг фе'лләри илә дә семантик жахынлыг мүнәсибәтиндә ола билирләр. Мәсә-лән: [Ашыг кәрәк] мәчази даныша, мәчази күлә. Әксик данышарсыз, артыг күләрсиз. Даһа дејиб-күлмәк чағы кәсилди (Ашыг Әләскәр). О күнү кәлиб үстүмә ағлајыб-сытгады (Данышыг). Шаһ Аббасын анасы кими нә ағла-јыб-сызлајырсан?! (Идиом). Нә ағларсан, нә сызлар-сан?! (Аббас Туфарганлы).

*Көрмә, ешитмә вә нитг фе'лләри*

Көрмә, ешитмә вә нитг фе'лләри ајры-ајры тәсәввүр даирәләринә мәнсубдур. Бунунла белә, һәмин сөз категоријаларыны бир јердә нәзәрдән кечир-мәк олар, она көрә ки, үнсийјәтдә көрмә, ешитмә вә да-нышыг фәалијјәти комплекс шәкилдә өзүнү көстәрир. Бу, мувафиг фе'лләрин семантик чәһәтдән әләгәли шәкилдә ишләнмәсиндә мејдана чыхыр. Мувафиг лексик групплары әввәл ајрылыгда, сонра бир-бири илә әләгәдар оларәг нәзәрдән кечирәк.

Көрмә фе'лләри. Көрмә фе'лләринин тематик-сөздү-зәлтмә сырасы ашағыдакы сөзләрлә тәмсил олунар: бах-маг, бахышмаг; көстәрмәк, көрмәк, көрүнмәк, көрүшмәк, көстәрилмәк. Көрмә фе'лләри арасында ашағыдакы се-мантик мүнәсибәтләр өзүнү көстәрир. 1. Семантик жахын-лыг әләгәси. Һәмин семантик мүнәсибәт бахмаг вә көрмәк сөзләринә хасдыр. Бу сөзләрин мүнәсибәти чох вахт би-ринчинин фе'ли бағлама формасында икинчијә анд олма-сы шәклиндә тәзаһүр едир. Мәсәлән: Бахыб-көрмәмәкдән бахмајыб-көрмәк јахшыдыр (Азадә). 2. Семантик әкслик мүнәсибәти (көстәрмәк-көрмәк, көрүнмәк-көрмәк). Мәсә-лән: Һәр кәси чағырырам—кәлмәјир, көстәрирәм-көрмүр, дејирәм-ганмыр (Н. Зәрдаби). Һәмин фе'л чүтләри ара-сында конверсив әкслик мүнәсибәтиндән башга, сөздү-зәлтмә мүнәсибәти дә вардыр. Она көрә дә онлар (мүх-тәлиф нитг шәраитләринин ејни контекстә салынмасы са-јәсиндә) ејни субјектлә әләгәдар оларәг да ишләнә би-лирләр. Мәсәлән: Хош үз көстәрмәсәм, хош үз көрмәсәм (Сәмәд Вурғун).

Көрмә фе'лләринин марағлы хусусийјәтләриндән бири дә гаршылыг-мүштәрәк нөвүнүн гоша субјектлә ишлән-

мәсилір. Мәсәлә: Х вә У, көрүшдүләр. Х вә У, бир-бири илә бахышдылар. Һәм ин һадисә барәсиндә ирәлидә фе'лин мә'на нөвләри илә әләгәдар олараг данышылачагдыр.

**Ешитмә фе'лләри.** Бунлар ашағыдакылардыр: гулаг вермәк, гулаг асмаг, диншәмәк, динләмәк, ешитмәк, ешитдирмәк, ешидилмәк. Һәм ин тематик-сөздүзәлтмә сырасынын үзвләри арасында ашағыдакы семантик мүнәсибәтләр өзүнү көстәрир. 1. Семантик јахынлыг мүнәсибәти. Һәм ин семантик әләгә гулаг васитәси илә дујмаг һәрәкәтинә һазырлашмаг вә һәм ин һәрәкәтин өзү арасындакы ардычыллыг вә фәргә әсасланыр. Мәсәлә: Гулаг ассан (версэн), ешидәрсән (Данышыг). Гулаг асан өз сөзүнү ешидәр (Мәсәл). 2. Конверсив әкслик мүнәсибәти (ешитдирмәк-ешитмәк). Мән ешитдирдим, өзү дә ешитди (Данышыг).

**Нитг фе'лләри.** Инсан нитги илә бағлы олан фе'лләр мұхтәлиф тематик сыра вә групплар әмәлә кәтирирләр. Бунлары ашағыдакы шәкилдә тәсниф етмәк мүмкүндүр. 1. Данышыг фәалијәти илә әләгәдар оланлар (динмәк, диндирмәк, дилләнмәк, дилләшмәк, дилләндирмәк, данышмаг, данышдырмаг, данышдырылмаг, данышылмаг, сөйләмәк, сөйләнмәк, сөйләтмәк, сөйләндирмәк, демәк, дедиртмәк, дежилмәк, дежинмәк, дејишмәк, нағыл етмәк (еләмәк), нағыл етдирмәк, нағыл едилмәк; сусмаг, сусдурмаг, сусдурулмаг, киримәк, киритмәк, киришмәк). 2. Суал-чаваб вә чағырыш билдирәнләр (сорушмаг, чаваб вермәк; суал вермәк, чаваб алмаг, чағырмаг). 3. Аидла бағлы оланлар (анд вермәк, анд ичдирмәк, анд ичмәк). 4. Рәғбәт вә шикајәт билдирәнләр (тә'рифләмәк, өймәк, өјүнмәк; шикајәт етмәк (еләмәк), шикајәтләнмәк, килејләнмәк, килеј-күзар етмәк, азајланмаг (дан.), гијбәт етмәк, данламаг, дансымаг). 5. Бујруг вә төвсијә (өјүд) билдирәнләр (әмр етмәк/вермәк, мәсләһәтләшмәк, мәсләһәт көрмәк/вермәк, кәнәшмәк, нәсиһәт етмәк). 6. Хаиш вә јалварыш билдирәнләр (хаиш/тәвәггә етмәк (еләмәк), јалвармаг, лалымаг (дан.), биләмәк, истәмәк, миннәт етмәк (еләмәк). 7. Мүөјјән әһвали-руһијә илә бағлы олараг сәснәхарма билдирәнләр (пычылдамаг, зарымаг, инилдәмәк, мызылда (н)маг, донгулда (н)маг, сызылдамаг, уфулдамаг, гышгырмаг, бағырмаг, чығырмаг). Ағламаг вә күлмәк фе'лләри дә семантик бахымдан бунлара јахындыр. Лакин бу ики фе'л бир сыра семантик вә сөздүзәлтмә хү-

сусијјәтләринә көрә онлардан сечилирләр. Она көрә дә ахламаг вә күлмәк фе'лләрини ајрыча нәзәрдән кечирмәли олдуг.

**Нитг фе'лләри бир-бири илә мұхтәлиф семантик мүнәсибәтләрдә ола билирләр.** Бунлардан биринчиси вә ән садәси тематик сырлар чәрчивәсиндә өзүнү көстәрән семантик јахынлыг әләгәсидир (диниб-данышмаг, јалварыб-јахармаг, гышгырыб-бағырмаг, данлајыб—дансымаг вә с.). Мәсәлә: Кимсә диниб-данышмајыр (Сәмәд Вургун). Хатырында вармы, һәрдән күсүшүб. Дејәрдин: «Данышма, диндирмә мәни!» (Рәсул Рза). О, шофери бәрк данлајыб-дансыјырды (Сүләјман Рәһимов). Нитг фе'лләринин мұхтәлиф тематик групплар ичәрисиндә вә тематик сырлар арасында ән чох өзүнү көстәрән мә'на мүнәсибәти семантик әкслик әләгәсидир. Бунларын мұхтәлиф әсаслары вә нөвләри вардыр. 1. Һәрәкәтин ифасыны вә гуртармасыны билдирмәк әләмәтинә көрә семантик әләгә нитг фе'лләри илә сусмаг, киримәк, дојмаг фе'лләри арасында азүнү көстәрир. Мәсәлә: Ја мәчлисдә кири отур, Ја динирсэн, јахшы дин (Бајаты). О данышанда киримәк билмир (Данышыг). Әлә алсан—ағлар, јерә гојсан—киријәр. Дәрә көрүб бағырды (чығырды), Дәрја көрүб кириди (Тапмача). Ағладылар, дојдулар (Бајаты). 2. Суал вә чавабла бағлы олан фе'лләрин семантик гаршылашмасы. Һәм ин семантик әләгә сорғу билдирән фе'лләрлә чаваб билдирән фе'лләр, еләчә дә демәк, сөйләмәк кими данышыг фе'лләри арасында өзүнү көстәрир. Мәсәлә: Анд вериб сорушдум бир-бир, дедиләр: «Фәгир, сәни шејда гылан кәлмәмиш» (Закир). 3. Аидла бағлы олан фе'лләрин семантик гаршылашмасы. (анд вермәк/ичдирмәк-анд ичмәк). 4. Мүөјјән һәрәкәтә сөвгә етмә вә һәм ин һәрәкәтә әмәл етмәјә көрә семантик гаршылашма. Һәм ин әләгә нөвү ејни фе'лин тә'сирли вә тә'сирсиз мә'на нөвләринә хасдыр (диндирмәк-динмәк, данышдырмаг-данышмаг, сөйләтмәк-сөйләмәк вә с.). Мәсәлә: Бу да белә оғландыр: диндирмәјинчә диниб-данышмаз (Данышыг). 5. Нитг фе'лләринин бир гисми сөз јох, әмәли мұгабилләрә малик олулар. Һәм ин әмәлләрин ифадәчиси олан фе'лләр илкин (әсас) лексемләрлә семантик әләгәјә кирмәсәләр дә, онларын мәзмунуна реаксијаны, мұвафиг лингвистик шәраити әкс етдирирләр. Мүг. ет.: бујурмаг вә бујруга бахмаг јахуд бахмамаг; Әмр вермәк (етмәк) вә әмри јеринә јетирмәк јахуд әмрдән

бојун гачырмаг/эмрә эмәл етмәмәк; мәсләһәт көрмәк вә мәсләһәт ешитмәк вә с.

Бундан башга, көрмә, ешитмә вә нитг фе'лләри даһа чох лексик групплар арасы эләгә вә мүнәсибәтләрлә сәчијјәләнирләр. Һәммин мүнәсибәтләр ашағыдкы эләмәтләрин әкселинә әсәсланыр. Биринчиси, көрмә вә ешитмә һәрәкәтләринин гаршылыгына көрә. Мәсәлә: Көз көрмәк, гулаг ешитмәк үчүндүр. Көрүндүјүнү гојуб, ешитдијинә инанма (Мәсәл). Икинчиси, данышма вә ешитмә һәрәкәтләринин гаршылыгына көрә. Мәсәлә: Ханым, сән һеч данышмырсан. Мән гулаг асырам (Ү. Һачыбәјов). Ики ешит, бир даныш (Мәсәл). Чалыш чох ешидиб, аз данышасан (А. Б. Бакыханов) Биз [...] дејәк, сиз гулаг асын («Ашыг Әләскәр»). Гулаг ас, нә дејир, көр ана торпаг (Сәмәд Вурғун). Дәли өзү дејәр, өзү ешидәр (Мәсәл). «Чан» дејиб, «чан» ешидин (Нәсиһәт). Бир-бир сөјлә, гулаг асаг (Ү. Һачыбәјов). Дил бир, гулаг ики; сөјлә бир, динлә ики (Мәсәл). Сөјләмәк мәнән, динләмәк сәнән (Нәсиһәт). Јахшы сөјлә, јахшы ешит. Дәли өзү сөјләр, өзү ешидәр (Мәсәл).

Данышма вә ешитмә фе'ләри чалғы, охума кими феалијјәт саһәләринә аид олан фе'лләрлә дә семантик әкслик мүнәсибәтиндә ола билирләр. Мәсәлә: Бир мирзә көрәкдир, әли гәләмли, Мән дејәм вәсфини, јаза, Мүшкүназ! (Ашыг Әләскәр). Мән нә десәм, јаз (Ә. Һагвердијев). Биз сазынан охујаг, сиз гулаг асын («Ашыг Әләскәр»). Сач чалма—һарамдыр; саза гулаг асма һарамдыр (М. Ф. Ахундов).

#### *Психи феалијјәтлә бағлы олан фе'лләр*

Психи феалијјәт билдирән фе'лләр үч тематик групп әмәлә кәтирирләр: 1. Гејри-феал психи вәзијјәт билдирәнләр (бајылмаг, һушуну итирмәк, өзүндән кетмәк, гәшш еләмәк). 2. Феал психи вәзијјәт билдирәнләр. Һушуну итирәнни феал психи вәзијјәтә гәјтарылмасында иштирак едәнни һәрәкәтини ифадә едән фе'лләр дә бура аиддир (ајылмаг, ајылтмаг, өзүнә кәлмәк, өзүнә кәтирмәк). 3. Әгли феалијјәт билдирәнләр. Бунлардан гејри-феал вә феал психи вәзијјәт билдирән фе'лләр хүсусилә бир-бири илә сых семантик эләгәдә олулар. Она көрә дә онлрын бир јердә нәзәрән кечирилмәси мәслә-

һәтдир.

Гејри-феал вә феал психи вәзијјәт билдирән фе'лләр. Һәммин фе'лләрин мәнәсуб олдуғлары мә'на групплары ичәрисиндәки мәнәсуб мүнәсибәтләри синонимликдән о јана кетмәјиб, елә бир лингвистик әһәмијјәт кәсб етмир. Гејри-феал вә феал психи вәзијјәт билдирән фе'лләрин тематик групплар арасындакы мүнәсибәтләри даһа чох маарағдыр. Һәммин мүнәсибәтләрин ашағыдакы әсәслары вардыр. 1. Гејри-феал психи вәзијјәтин феал психи вәзијјәтлә әвәз олунмасына көрә (бајылмаг-ајылмаг, өзүндән кетмәк-өзүнә кәлмәк вә с.). Мәсәлә: Арвад өзүндән кәдир, сонра өзүнә кәлир (Әсәтир). 2. Гејри-феал психи вәзијјәтә дүшмә вә феал психи вәзијјәтә кәтирмә феалијјәтләринин гаршылыгына көрә. Һәммин семантик мүнәсибәт өзүндән кетмәк, бајылмаг, һушуну итирмәк, гәшш етмәк фе'лләри илә ајылтмаг, өзүнә кәтирмәк фе'лләри арасында өзүнү көстәрир. Мәсәлә: Бу киши нијә өзүндән кетди; Буну ајылдын, көрәк! (М. Ф. Ахундов). Арвад өзүндән кетди. Су сәпиб, ајылтдылар («Ашыг Әләскәр»). Началник өзүндән кетди. Һәким кәлиб, дост-ашина јығылыб ону өзүнә кәтирдиләр («Әкинчи»).

Јухарыда биз ајылмаг сөзүнүн јуху билдирән фе'лләрлә семантик әкслик мүнәсибәтиндә чыхыш етмәсинин шаһиди олдуғ. Һәммин фе'л ичбари јолла гејри-феал психи вәзијјәтә дүшмә һалларыны билдирән кәфләнмәк, мәст олмаг кими фе'лләрлә дә семантик әкслик мүнәсибәтинә кирә билир. Мәсәлә: Ич һәм мәст ол, һәм ајыл (Бајаты).

Әгли феалијјәт билдирән фе'лләр. Психи феалијјәт билдирән фе'лләрин мүнәсуб бир гисми јаддашла бағлыдыр. Бунлар јадда сахлама, унутма вә башадүшмә үзрә олмагла үч мә'на групп әмәлә кәтирир. Һәммин групплар ашағыдакы сөзләрлә тәмсил олулар. Јаддасахлама фе'лләри: хатырламаг, јадда сахламаг, јадда галмаг, јада салмаг, јада дүшмәк. Унутма фе'лләри: унуттурмаг, унутмаг, јаддан чыхар(т)маг, јаддан чыхмаг. Башадүшмә фе'лләри: дүшүмәк, фикирләшмәк, баша салмаг, баша дүшмәк, анламаг, ганмаг гандырмаг.

Әгли феалијјәт билдирән фе'лләр ашағыдакы мә'на мүнәсибәтләриндә олулар: 1. Гејд олунан үч мә'на групп чәрчивәсиндә (унуттурмаг—унутмаг, јаддан чыхартмаг—јаддан чыхмаг, јадда сахламаг—јадда галмаг, јада салмаг—јада дүшмәк; баша салмаг—баша дүшмәк, гандырмаг—ганмаг вә с.). Мәсәлә: Нијә бизи һеч јада

салмырсан?! Мән сизи јаддан чыхармамышам ки, јада салам! Баша дүшмүрсән, баша салым. Ганмырсан, гандырым (Данышыг). Сиз баша дүшмәдиниз, лазым кәлди ки, мән баша салым (Ч. Мәммәдгулузадә). 2. Јаддасахлама вә унутма фе'лләри арасында (јаддан чыхмаг—јада дүшмәк, јаддан чыхартмаг—јада салмаг вә с.).

### Һәрәкәт фе'лләри

Бир гисим фе'лләр инсан вә башга чанлыларын мөкәнда јердәјишмә, төврдәјишмә илә әләгәдар олан һәрәкәтләрини билдирир. Бунларын үч синфини мүүјјәнләшдирмәк мүмкүндүр: 1. Төвр (тәбии вәзијјәт) дәјишклији билдирәнләр. 2. Үфүги истигамәтли һәрәкәт билдирәнләр. 3. Шагули истигамәтли һәрәкәт билдирәнләр.

**Тәбии вәзијјәт дәјишклији билдирән фе'лләр.** Бә'зи фе'лләр инсан вә башга чанлы варлыгларын өз тәбии вәзијјәтини ләјишмәси илә бағлы олан һәрәкәтләри ифадә едирләр. Белә сөзләрдә субъект мәнсубијјәти мһүм рол ојнајыр. Бунлар ашағыдакылардыр: **отурмаг, әјләшмәк, бардаш гурмаг, диз чөкмәк, чөмәлтмә отурмаг, чөмбәлмәк, ајага галхмаг (дурмаг), дикәлмәк, узанмаг (инсан), јатмаг «узанмаг» (инсан, һејван), тонгумаг (ит, гурд), гонмаг (гуш), вә с.** Һәмин фе'лләр ики чүр семантик мүнәсибәтдә олулар. Бунлардан биринчиси охшар төвр (вәзијјәт), икинчиси бир-бириндән фәрғли вәзијјәтләр кими характеризә едилә биләр. Биринчи әләмәтә көрә фе'лләр синоним чәркәләр (**отурмаг, әјләшмәк; галхмаг, дурмаг** вә с.), икинчи әләмәтә көрә исә парадигматик чүтләр (**отурмаг-дурмаг** вә с.) әмәлә кәтирирләр. Беләликлә, дејә биләрик ки, ајры-ајры синоним чәркәләрә мәнсуб олан фе'лләр арасында семантик әкслик мүнәсибәти өзүнү көстәрир. Мәсәлән: Көзәлә «көзәл» дејәрсән, **отураг-дурар** (Мәсәл). **Отураг** һәсир кими, **Дуранда** јесир кими (Тапмача). **Дур, отурма!** Физзә ајаг үстә дүрүб, кенә отурду (Ч. Мәммәдгулузадә). **Бардаш гуранлар галхыб дизи үстә отурду, дизи үстә отуранлар галхыб бардаш гурду.** Сона ханым [...] галхыр, отурур (М. Ф. Ахундов).

Һәмин фе'лләрин семантик ардычылығы отуруш билдирән фе'лләрлә мүүјјәнләшир. Ј. Апресјан узанмаг сөзүнү дә һәмин фе'лләрлә әләгәләнديرәрәк белә һесаб

едир ки, бу фе'л үчлүүнүн бизим үчүн мһүм олан аспектләри мұвафиг һәрәкәтләрдән габаг кәлән илкин вә вәзијјәт вә онларын нәтичәси олан сон вәзијјәт вәситәси илә тәсвир олуна биләр.

	башланғыч	гуртарачаг
1. галхмаг	узанмаг ја отурмаг	дурмаг (галхмаг)
2. отурмаг	узанмаг ја дурмаг	отурмаг
3. узанмаг	отурмаг ја дурмаг	узанмаг

О көстәрир ки, мұвафиг фе'л чүтләри «нейтраллашан» сахта антонимләр ола биләрдиләр. Бундан өтрү мұгајисә едилән ики һәрәкәт үчүн илкин олан вәзијјәтләр әләмәтинн арадан галхдығы шәраитләри тәсвир етмәк кифајәт едәрди. Мәсәлән: **галхмаг** вә **отурмаг** фе'лләри илә ифадә едилән һәрәкәтләр үчүн бу, «узанмаг» әләмәтидир. Ону арадан нөтүрсәк, **галхмаг** отураг вәзијјәтдән дик вәзијјәтә кечид просеси кими, **отурмаг** исә, әксинә, дик вәзијјәтдән отураг вәзијјәтә кечид просеси кими тәсвир олунар. Лакин, семантик мә'лумата чүмләдән даһа кениш даирәдә нәзарәт едилмәјинчә, нейтраллашма шәраитини халис дил терминләриндә сәчијјәләндирмәк олмаз (1. 161—162)

Ј. Апресјанын мұлаһизәләри бир нечә чәһәтдән гане-едичи дејилдир. Биринчиси, о јалһыз **отурмаг** вә **дурмаг (галхмаг)** фе'лләриндән данышыр, **узанмаг** фе'лнин мәзмунуну һәмин үсулла изаһ етмәјин мүмкүн олмадығы бир нөв үстүөртүлү галыр. Икинчиси, бу фе'лләрин мәзмунлары семантик арасыкәсилмәзлик әмәлә кәтирмир, она көрә дә онлар Ј. Апресјанын куман етдији шәкилдә бағлы дејилдирләр. Үчүнчүсү, **отурмаг-дурмаг** вә **узанмаг-галхмаг** әксликләри дил фактлары олдуғу һалда, **узанмаг-отурмаг** кими дил факты јохдур.

**Үфүги истигамәтли һәрәкәт билдирән фе'лләр.** Һәрәкәт билдирән фе'лләрин бир гисми инсан вә башга чанлы варлыгларын икиөлчүлү мөкәнда (мәсәлән, дүз јердә) баш верән һәрәкәтләрини ифадә едирләр. Бунлар ашағыдакылардыр: **имәкләмәк, јеримәк, јүјүрмәк, гачмаг, јорғаламаг, јортмаг, кетмәк, кәлмәк, апармаг, кәтирмәк, дајанмаг, дурмаг, гајытмаг.**

Бә'зи истисналары нәзәрә алмагла дејә биләрик ки, һәмин фе'лләрин мәзмунлары семантик арасыкәсилмәзлик (тематик сыра) әмәлә кәтирир. Мәсәлән, **имәкләмәк,**

жеримək, јүүрмək, гачмаг, јорғаламаг, јортмаг фе'ллэрин мазмуну ејнихарактерли олуб, бир-бириндэн ифаде олунан һэрəkəтлэрин ејинлик дэрəkəсинə керə фэрглэнир. **Кетмək** вə **кəлмək** фе'ллэринин мазмуну «жеримək» мазмунуна сөјкəниб, өз нөвбэсиндэ апармаг вə кəтирмək фе'ллэрин мазмунларынын базасыны тəшкил едир. **Дажанмаг, дурмаг** вə **гајытмаг** фе'ллэри **апармаг** вə **кəтирмək** фе'ллэри истисна олмагла бүтүн о бири фе'ллэрин ифаде етдиклэри һэрəkəтлэрин арадан галхдығы шэраити билдирир.

Үфүги истигамəтдэ һэрəkəт билдирэн фе'ллэр арасында ашағыдакы семантик мүнəсибəтлэр өзүнү кəстэрир. 1. Семантик јахынлыг мүнəсибəти. Һəмин əлагə нөвү имəклəмək, **жеримək, јүүрмək** кими мұхтəлиф ејинлик дэрəkəси билдирэн фе'ллэрə хасдыр. Мəсəлэн: Ушағын **јеријиб-јүүрэн** чағыдыр (Данышыг). 2. Семантик əслик мүнəсибəти. Һəмин əлагə нөвү **кəлмək** вə **кетмək, кəтирмək** вə **апармаг** кими ејни характерли, лəкин мұхтəлиф истигамəтли һэрəkəтлэри билдирэн фе'ллэрə хасдыр. Мəсəлэн: Гонаг кəлэр гоншу кими, Јенə кедэр гоншу кими (Мəсəл). Мəн кəлэндэ кедирсən, Мəн кедэндэ кəлирсən (Рəсүл Рза). Аршың кəтир без апар, Чувал кəтир, сєз апар (Мəсəл). Сəни булаға сусуз апарыб, сусуз кəтирэрэм (Идиом). Бош апармышдым, Долу кəтирдим (Тапмача). Ешшəји һэр кəс кəтирмишди, о да апарды (Ч. Мəммədгулузадə). 3. Семантик бағлылыг (асылылыг) мүнəсибəти (**кəлмək-кəтирмək, кетмək-апармаг**). Һəмин фе'ллəрдэн биринчилэрин ифаде етдиклэри һэрəkəтлэр икинчилэрлэ ифаде олунан һэрəkəтлэрин баш вермəsi үчүн əсəс шəртдир. Она керə дэ икинчилэрин семантик изаһы заманы биринчилэрин мазмунуна иснад етмək олур: **кəтирмək**—«кəлмək вə өзүнлэ бир шеј кəтүрмək»; **апармаг**—«кетмək вə өзүнлэ бир шеј кəтүрмək». Һəмин фе'ллэрин семантик бағлылығы мүнтəзэм характер дашыјыр. Мəсəлэн: Хош кəлмисən, сəфа кəтирмисən! (Нəзакəт ифадəsi). Кəлэр-кəтирэр, кедэр-апарар! (Мəсəл). Кəлмишик, кəтирмишик бир əждаһа! (Əһмədбəј Чаваншир). О кəлəчək, мənə өзү илэ севинч вə фэрəһ кəтирəчək (Дилбэр ханым). Ат кетди, өркəни дэ апарды (Мəсəл). Мəн өзүм дэ кетдим вə ев адамыны да апардым (Ч. Мəммədгулузадə).

**Кəлмək** вə **кəтирмək, кетмək** вə **апармаг** фе'ллэринин мүнəсибəти гејд едилэнлэрлэ битмир. **Кəтирмək** мənшə

е'тибары илэ **кəлмək** фе'линдэн дүзəлмиш тəсирли фе'лдир. Н. Чанашиа биринчини икинчинин һəгиги нөвү (действительный залог) һесағ едир (2. 43; һəмчинин 4. 247). Демəлијик ки, мұасир азэрбајчанлы бу ики фе'ли артыг сөздүзəлтмə мүнəсибəтиндэ кəтүрмүр. Онларын сөздүзəлтмə е'тибары илэ тəчрид олунмасынын бир нечə сəбəби вардыр. Биринчиси, **кəтирмək** фе'линдэ -л-үнсүрүнүн дүшмəsi. Икинчиси, **кəтирмək** фе'линин **апармаг** фе'ли илэ семантик əслик мүнəсибəтиндэ олуб, өз тэрəдичи əсəсындан мənəчə узаглашмасы. Бир гэдэр сонра керəчəјимиз кими, **кəтирмək** вə **апармаг** фе'ллэри арасында олан семантик бағлылыг икинчи фе'лдэн өтрү дэ тəсирсиз галмамышдыр. Бу исə М. Покровскинин «охшар формалар ејни категоријадə бирлəшир вə бундан сонра онларын морфоложи талəји ејни олур» (3. 19) мұддəсыны бир даһа тəсдиг едир.

Кəстэрилэн фе'ллэр арасында мұшəһидə олунан семантик бағлылыг, демək олар ки, семантик универсаллыг кими бир шејдир. Ј. Апрејсан гејд едир ки, **жеримək** фе'линдэн «сəбəболма вə субјект» кими мүнтəзэм шəкилдэ ифаде олунан мənəларын кəмəји илэ **апармаг** (нести) «башгасынын кетмəсинə сəбəб олмағ вə өзү дэ **кетмək**» фе'ли дүзəлир. **Миниб кетмək** (ехать) фе'линдэн ејни мənəна əлавлəри илэ **миндириб апармаг** (везти) «башгасыны миндириб апармағ вə өзү дэ миниб кетмək» фе'ли дүзəлир (1. 72).

**Апармаг** фе'ли алыб **вармаг** мүрəккəб ифадэсиндэн тэрəмишдыр. Бу, ашағыдакы лингвистик амиллэрин тəсирин илэ мұмкүн олмушдыр. **Вармаг** фе'ли ишлəклијини итирэрək, өз јерини **кетмək** фе'линə тэрк етмишдыр. **Кетмək** фе'ли исə **вармаг** фе'линə бахмыш **кəлмək** фе'ли илэ даһа артыг фонорморфоложи үмүмилијə маликдир. **Апармаг** өз тэрəдичи əсəсы илэ семантик вə сөздүзəлтмə əлагəсини итирмиш, онунла **кетмək** фе'ли арасында семантик, **кəтирмək** фе'ли арасында исə семантик əслик вə фонорморфоложи үмүмилик əлагəлэри мејдана кəлмишдыр.

Кəстэрилэн семантик əлагə јалныз бу ики фе'л чүтү илэ мənудлашмыр. Азэрбајчан дилиндэ **гајытмаг-гајтармаг, дөнмək-дөндəрмək** фе'л чүглэринин тэрəфлэри арасындакы семантик вə сөздүзəлтмə мүнəсибəтлэри дэ бунун ејнидир. Бу да һələ һамысы дејилдир. **Ахтармаг, эндəрмək «төкмək», көндəрмək** вə **гондармаг** фе'ллэри дэ

ејни јолла эмелә кәлмишләр, лакин онларын төрәдичи әсаслары диний дүгәт тәркибиндән чыхдығы үчүн онлар мүстәғил мәна кәсб етмишләр. 4. Семантик бәрәкслик мүнәсибәти, һәммин әлағә истигамәт мәзмунлу фе'лләрлә да-  
**жанмаг, дурмаг, галмаг, дөнмәк, гајытмаг** вә гајтармаг сөзләри арасында өзүнү кәстәрир. Һәммин фе'лләрин семантик әклији башга семантик әклик һалларындан кәскин шәкилдә фәргләнир. Буну кетмәк-кәлмәк вә кетмәк-гајытмаг фе'л чүтләринин мугајисәсиндән кәрә биләрик. Кетмәк вә кәлмәк фе'лләри семантик тутум етибары илә бир-биринин там ејнидир («мүәјјән характерли һәрәкәт» + «истигамәт»). Бунлар јалһыз ифадә олунаһ һәрәкәтләрин истигамәтләри арасындакы фәргә кәрә бир-бириндән фәргләнир. Кетмәк вә гајытмаг фе'л чүгүндә исә вәзијјәт башга чүрдүр. Бунларын семантик мүнәсибәти јалһыз истигамәт фәргинә асасланһр. Она кәрә дә гајытмаг фе'ли дә, о бири мәнфи мәзмунлу фе'лләр дә мүхтәлиф мәзмунлу фе'лләрлә семантик бәрәкслик мүнәсибәтиндә ола билирләр. Мәсәләһ: Мән кедирәм, о галһр. Мән кедирәм, о да кедир, Мән дурурам, о да дурур (Тапмача). Кедән кәләр, сорушан галар. (Мәсәл). Кедәрсән, јола саллам, Галарсан, гадан аллам (Халг маһһысы). Кетмәнәм, јанында галлам (Ашыг Әләскәр). Гачар, галар рәғибини алдадыр. Гајыданда гочаг олур, әфәндим («Корәғлу»). Кедәр, кедәр-гајыды. Кетдијин јола фикир вер, бәлкә гајытдын (Мәсәл). Јар кетди, гајытмады (Бајаты). Бир су ки ахыб кетди, Бир дә чешмәјә дөнмәз. Тазысыз ова кедән Довшансыз евә дөнәр (Мәсәл).

*Шагули истигамәтдә һәрәкәт билдирән фе'лләр*

Бир гисим фе'лләр субъект вә объектләрин шагули истигамәтдә һәрәкәтләрини билдирир. Бунларын ики синфи вардыр: 1. Ашағыдан-јухарыја јөнәлмиш һәрәкәт билдирәнләр (атылмаг, атланмаг, галхмаг, галдырмаг, галхызмаг, тулламаг, тулланмаг, һоппулмаг, һоппанмаг, чыхмаг, минмәк). 2. Јухарыдан-ашағыја јөнәлмиш һәрәкәт билдирәнләр (дүшмәк, дүшүрмәк, еһмәк, еһдирмәк, кирмәк, батмаг, басмаг, јатмаг, јатыртмаг, салмаг, салдырмаг, төкмәк, төкүлмәк, төкдүрмәк, чөкмәк, чөкүртмәк, чөкдүрмәк). Һәммин фе'лләр ифадә етдикләри

үмуми истигамәтә кәрә бир-биринә ујгун кәлсәләр дә, субъект вә объект мәнсубијјәтинә кәрә бир-бириндән фәргләнир (Мәсәләһ. мүг. ет.: ата минмәк, ағача чыхмаг вә с.).

Шагули истигамәтдә һәрәкәт билирән сөзләр арасында ашағыдакы семантик мүнәсибәтләр мүшаһидә олуһур. 1. Семантик јахынлыг мүнәсибәти. Һәммин семантик әлағә тәсирлилик вә тәсирсизлик әләмәтинә кәрә бир-биринә мугајиб кәлиб, ејнихарактерли һәрәкәтләри ифадә едән фе'лләр арасында өзүнү кәстәрир. Мәсәләһ: атылмаг (тулланмаг, һоппанмаг, һоппулмаг); атланмаг (минмәк); галхмаг (чыхмаг); галдырмаг (галхызмаг); еһдирмәк (дүшүрмәк) вә с. 2. Семантик әклик мүнәсибәти. Шагули истигамәтдә һәрәкәт билдирән фе'лләр мүхтәлиф әсаслара кәрә семантик әклик мүнәсибәтләринә кирә билирләр. Мугајиб һәрәкәтләри баш вермә шәраити, субъект вә объект мәнсубијјәти вә с. кәрә тәсниф етмәк мүмкүндүр. А. Гејри-ичбари (сәрбәст олараг) јухары вә ашағы јөнәлмиш һәрәкәтләри ифадә едән фе'лләрин әксмәнаһлығы. Мәсәләһ: Атылыб-дүшәр, сусуз бишәр. Атылды, дүшдү чаја. (Тапмача). Атылыб-дүшүр, Тамаһым дүшүр, (Халг маһһысы). [Зәлзәлә] туллама оlanda тулланыб-дүшүр (Һ. Зәрдаби). һоппанар-дүшәр. Галхдым тәпәјә, дүшдүм күпәјә (Тапмача). Үрәк сыхылыб ганы бунларын ичинә төкәндә о дамарлар галхыр, сонра ган ахыб кедәндә јенә дүшүр (Һ. Зәрдаби). Атлананда бәј оғлу, Дүшәндә јүзбашыды (Бајаты). Икид одур, атдан дүшә, атлана (Мәсәл). Ата минәр-сәсләнмәз, Јерә дүшәр-пасланмаз (Тапмача). Ешшәјә минмәк-бир ајыб, дүшмәки ајыб (Мәсәл). Ким исә минир, ким исә дүшүр (Рәсул Рза). Нечә ки галхмышды, о нөв дә еһиб сөндү (Ә. һагвердијев). Далғалар кими галхмаг, далғалар кими еһмәк (Мүшфиг). Кәблә Тағы да јавашча дурдугу јердә чөкүрдү дизи үстә вә бириси дуруб кедәндә Кәблә Тағы да дик галхырды ајаг үстә (Ч. Мәммәдгулузадә). Чыхдым тәпәјә, Дүшдүм күпәјә. Дик чыханда илдырым, Дик еһндә дикиргоз (Тапмача). Даға чыхмаг чәтин, Дағдан дүшмәк (еһмәк) асан (Мәсәл). Гејри вахтларда күн ја Мәшригдән гилбә тәрәфә доғур вә һабелә Мәрибдән гилбә тәрәф вә ја шимал тәрәфә батыр (Һ. Зәрдаби). Ај доғар, батмаз кечә (Бајаты).

Бә'зи фе'лләр ејниистигамәтли һәрәкәтләри билдирсә-

ләр дә, онларын ардычыллыгы јухарыдакыларын әксинәдир. Мәсәлә: Гызыл өкүз јатды, галхмады. Гуруда јатса, галхмаз (Тапмача). Јатыб инилдәјир, дуруб бојланыр (Ашыг Әләскәр). Јатырам-јаным ағрыр, Дурурам-чаным ағрыр (Бајаты). Гызыл өкүз јатар, дурмаз. Бири јатар-дурмаз (Тапмача). Учурумлары көзәлчә ендик, дүз јола чыхдыг (Ј. Чәмәнзәмнли).

Мүвафиг фе'лләрин бир гисми гапалы мөкан ичәрсин-дә баш верән әксистигамәтли һәрәкәтләри билдирир. Белә фе'лләрин семантик әлагәси дахилолма билдирән фе'лләрин биринчи, харичолма билдирән фе'лләрин икинчи јердә кәлмәсини тәләб едир. Мәсәлә: Дама кирар—әләми көзәр, дамдан чыхар—бир јердә дурар. Суја кирәр—бир олар, Судан чыхар—мин олар. Бурдан кирәр, Ордан чыхар (Тапмача). Мәсчидә кириб-чыхмаг мүмкүн олмур (Ч. Мәммәдгулузадә). Суја дүшәр-ачылар, Судан чыхар-јығылар (Тапмача). [Гуру јер иланлары] суја дүшәндә [...] тез үзүб кәнара чыхырлар (Һ. Зәрдаби). Бурдан батар, Ордан чыхар (Тапмача). Һарда суја батыб-чыха биләрсән? (Ү. Һачыбәјов).

Б. Ичбари шәкилдә шагули истигамәтдә баш верән һәрәкәтләри ифадә едән фе'лләрин әксмә'налылығы. Белә фе'лләрин әксәри индичә нәзәрдән кечирилән фе'лләрин тә'сирли формаларыдыр. Мәсәлә: Һоһа вар даға миндирәр, һоһа вар—дағдан јендирәр. Кимисини гантар-ғаја миндирир, кимисини гантарғадан јендирир (Мәсәл). Татарыны галдырды көјә, амма јендирмәди. Адамларын [бири] мәни галхызды диварын үстә. Дадашым [...] јендирди о тәрәфә [Худајар бәј дәјәнәјини] нә вахт кефи истәјир галдырдыр, нә вахт кефи истәјир јендирир (Ч. Мәм-мәдгулузадә). Мүшфиг ше'р охујаркән әлини ше'рин аһәнкинә ујгун олараг галдырыб-ендирир[ди] (Дилбәр ханым). Һәмнин семантик әлагә бири вә ја һәр икиси садә олан (төрәмә олмајан) сөзләр арасында да өзүнү көстә-рир. Мәсәлә: Алыбәј, Алыбәј, довшана бах, довшана! Гулағларын галдырыр—гојур, галдырыр—гојур! (Ушаг маһнысы). Јун үстүндә ики тас. Бирин галдыр, бирин бас. (Тапмача). Ат јорғалыјанда һәр тәрәфинин ики аја-ғыны бирдән галхызыб, бирдән гојар («Әкинчи»). Он-ларын һәр биринә гејри ох гајырыблар ки, онларын һә-рәсини әлаһиддә галхызмаг вә салмаг олсун. [Кағызы] бир аз јухары галхызыб, јенә ашағы саллам. Беләдә бир дағы көтүрүб, о бири дағын үстүнә гојмаг олар (Һ. Зәр-

даби). Сојханы ким көтүрүбсә, о да јеринә гојмалыдыр (Данышыг). Сәни даш гојуб, гызыл көтүрәсән (Алгыш). Әлимизин бирисини исти суја салыб, бир аз сахлајыб, чыхарыб икисини дә бирдән исти суја салсаг... (Һ. Зәр-даби). Мәним әлләрим исти судан сојуға, сојугдан-истија чыхарыб-салмагдан белә олуб (Данышыг).

В. Тә'сирли вә тә'сирсиз фе'лләр арасында конверсив әклик мүнәсибәти (галдырмаг-галхмаг, галхызмаг-галхмаг, ендирмәк-енмәк, сал(ла)маг-дүшмәк вә с.). Мәсәлә: [Адам] суја бир даш атса, көрәр ки, даш дүшән јерин кә-нарлары галхды вә онун белә галхыб-дүшмәси сујун он-дан кәнар олан һиссәләрини дә галхызыб-дүшүрдү (Һ. Зәрдаби). Сән салдын, о да дүшдү—өз-өзүнә дүшмәди ки! (Данышыг).

Шагули истигамәтли һәрәкәт билдирән фе'лләрин мүх-тәлиф сөз чүтләриндә мүхтәлиф јер тутмасынын изаһа еһтијачы вардыр. Бунун семантик әһәмийәтини үзә чы-хармаг үчүн мүвафиг мүштәрәк үнсүрлү фе'л чүтләрини мүгајисәли шәкилдә нәзәрдән кечирәк.

I	II
доғмаг-батмаг (Күн, Ај)	батмаг-чыхмаг (су)
чыхмаг-дүшмәк (дағ, ағач)	кирмәк-чыхмаг (су, ев)
минмәк-енмәк (ат)	дүшмәк-чыхмаг (гују)
галхмаг-дүшмәк (дағ)	енмәк-чыхмаг (гују)
галхмаг-енмәк (дағ)	енмәк-чыхмаг (гују)
I	II
чыхартмаг-дүшүртмәк (салмаг)	салмаг-чыхартмаг
миндирмәк-дүшүрмәк (салмаг)	салмаг-чыхартмаг

галдырмаг-дүшүрмэк (салмаг) салмаг-чыхартмаг

галдырмаг-ендирмэк (салмаг) салмаг-чыхартмаг

Белө бир эвэзетмэ мараглы мүшәһидәләр апармаға сөбөб олур. Оун сәјәсиндә I сүтунда, икинчи јердәки сөзләрин төрәмә олмајан синонимләри мејдана чыхыр. II сүтунда фе'лләрин мәнз һәмин сөзләрдән башланан гошалашмасы (ардычыллығы) даһа артыг мөгбул көрүнүр. Мәсәләп, мүг. ет.: (ағача) **чыхартмаг**—(ағачдан) **салмаг** вә (чибә) **салмаг**—(чибдән) **чыхартмаг**.

Һәр ики һалда ејни фе'л мүхтәлиф јерләрдә ајры-ајры екстралингвистик вәзијјәтләри ифадә едир. Һәмин ифадә фәргләрини ашағыдакы схемдән көрмөк олар.

I	II	III	IV	V
доғмаг		чыхмаг	минмәк	
батмаг		дүшмәк	дүшмәк	
	чыхмаг	чыхмаг		чыхмаг
	батмаг	дүшмәк		дүшмәк

Көстәрилән нүмунәләрдән јалһыз III сүтундакы фе'лләр мөкани мүнәсибәтләри тутушдурмаг үчүн идеал имкан верир. Һәр ики һалда **чыхмаг** јухарыја, **дүшмәк** ашағыја јөнәлмиш һәрәкәти билдирир. Һәмин һәрәкәтләр мүхтәлиф мөкани шәраитләрә аид олсалар да, һәр ики вәзијјәт арасында ифадә бахымындан изоморфизм вардыр. I вә II сүтундакы фе'лләрин нисбәти дә буна охшайыр, лакин бу охшарлыг өтәридик. Мүвафиг һәрәкәтләрин мүхтәлиф объектләрә аид олмасындан әләвә, **чыхмаг** вә **доғмаг** фе'лләри арасында изоморфизм јохдур. Онлар ајры-ајры һәрәкәтләри ифадә едирләр, она көрә дә бурада бир јох, ики фе'л ләзым кәлмишдик. IV сүтундакы фе'л чүтүнүн гапалы, V сүтундакы фе'л чүтүнүнсә ачыг мөкәнла бағлы олан гаршылығы јохдур.

#### *Мүбадилә вә ојун билдирән фе'лләр*

Мүбадилә вә ојун билдирән фе'лләр ики төрәф арасында баш верән һәрәкәтләри ифадә едирләр: **бағышламаг-гәбул етмәк**, **вермәк-алмаг**, **сатмаг-алмаг**,

**удузмаг-удмаг (апармаг)**. Индијә гәдәр һаггында данышылан фе'лләр ичәрисиндә дә беләләри аз дејилдик (әрә кетмәк—арвад алмаг, миндирмәк—минмәк вә с.), лакин мүбадилә вә ојун билдирән фе'лләр башга фе'лләрдән онунла фәргләнир ки, булар мөхсуси субъектләрлә јанашы, мүштәрәк объектләрә дә малик олурлар.

Мүбадилә вә ојун билдирән фе'лләр ифадә етдикләри һәрәкәтләрин характеринә көрә бир-бириндән фәргләнирләр, өзү дә мәнз ејнихарактерли һәрәкәтләри ифадә едән фе'лләр бир-бири илә семантик әләгәјә кирирләр. Мүбадилә вә ојун билдирән фе'лләр ашағыдакы әсәсләрә көрә семантик мүнәсибәтдә олурлар. Биринчиси, төрәфләрин һәрәкәтини характеризә етдикләринә көрә. Икинчиси, ифадә олунан һәрәкәтләрин мүәјјәнлијинә көрә. Биринчи ме'јар гаршылығы-шәрикли феалијјәтдә приоритет (илкинлик) шәрти илә бағлыдыр. Һәмин ме'јара әсәсэн мүвафиг фе'лләр биринчи јахуд икинчи төрәфә аид олан һәрәкәти билдирирләр. Лакин көстәрилән һәрәкәтләр вә фе'лләрин әсәс хүсусијјәти мәнз ондан ибарәтдик ки, онлар өзү-өзлүјүндә дејил, мүгабил төрәфә нисбәтдә мүәјјән әһәмијјәт кәсб едирләр. Бурасыны да гејд етмәк ләзымдыр ки, төрәфләрдән һансына исә мәнсуб олма һәмин фе'лләрин семантик әләгәләрини сәчијјәләндирик үчүн кифајәт дејилдик. Мүбадилә вә ојун фе'лләринин семантик мүнәсибәтләри ашағыдакы әсәсләрә сөјкәнир. 1. «Бағышлама» вә «гәбулетмә» әләмәтләринин гаршылығына. Һәмин семантик әләгә **бағышламаг** вә **гәбул етмәк (еләмәк)** фе'лләринә хасдыр. 2. Төрәфләрдән бириндән о биринә тәк объектин өтүрүлмәси илә бағлы олан һәрәкәтләрин гаршылығына (**вермәк-алмаг/көтүрмәк**). Мәсәләп: Лачын баласын **вермәз**, Бәлкә, зорнан **алалар!** Ал динсиздән. **Вер** динсизә. Алмаға нечәсэн? Бир алычы гуш кими! **Вермәјә** нечәсэн? Башына сөз гәһәтди?! (Мәсәл). **Вердим**, ал! (Ү. һачыбәјов). 3. Әвәзли мүбадилә (дәишмә) илә бағлы олан һәрәкәтләрин гаршылығына (**сатмаг—алмаг**). Мәсәләп: Алан **алыб** варланыб, Сатан **сатыб** алданыб. Дүнјада һәр шеј **сатылыб-алынар**, намуздан башга! (Мәсәл). 4. Мәрчә јахуд ојунун шәртинә көрә мүбадилә илә бағлы олан һәрәкәтләрин гаршылығына (**удузмаг-удмаг/апармаг**). Мәсәләп: Алан **апарды**, Сатан **удузду** (Мәсәл). Ким **удуб**, ким **удузачагдыр?** (Руһулла Ахундов). Елә бәјзадәләримиз вар ки, бир отурума [...]

100 манат удуб-удузар (Н. Вәзирев). Удмусан, удузмусан? (Ү. Начыбәјов).

Һәмнин фе'лләр субјект вә объект мәнсубијәтинә, сөздүзәлтмә әләгәсинә көрә дә семантик мүнәсибәтдә ола билдирләр. Биринчијә сатмаг вә сатылмаг, икинчијә исә улмаг вә удузмаг фе'лләринин мүнәсибәти мисал ола биләр.

Газанч, итки, ахтарыш вә тапынты илә бағлы олан фе'лләр. Бунлар бир-бири илә бағлы олан һәрәкәтләри билдирләр: газанмаг, газанылмаг, хәрчләмәк, хәрчләнмәк, итмәк, итирмәк, итирилмәк, ахтармаг, ахтарылмаг, арамаг, кәзмәк, тапмаг, тапылмаг. Әввәлдән ики фе'л истисна олмаг шәрти илә һәмнин тематик сырадакы галан фе'лләрин мәнмунләри семантик ардычыллыг кими тәсәввүр едилә биләр.

Верилән нүмунәләрдән көрүндүјү кими, ејни һәрәкәт субјект вә объектә аидијјәт бахымындан ики, үч чүр ифадә олуна билдир (мүг. ет.: итирмәк/итирилмәк/итмәк).

Һәмнин фе'лләр арасында семантик јахынлыг, семантик ардычыллыг вә семантик әкслик мүнәсибәтләри өзүнү көстәрир. Биринчијә арамаг, ахтармаг вә кәзмәк; икинчијә итирмәк вә итмәк, ахтармаг вә ахтарылмаг фе'лләринин мүнәсибәти мисал ола биләр.

Һәмнин фе'лләр арасында семантик ардычыллыг мүнәсибәти о һалларда өзүнү көстәрир ки, онларын ифадә етдији һәрәкәтләрдән биринин баш вермәси о бирисини дә доғурсун (итмәк вә ахтармаг: итирмәк вә арамаг, ахтармаг, кәзмәк). Мәсәлә: Итиб, ахтараны јохдур. Он ил кәздим, Бир күн тапдым. Алдыгын вермәјән арадыгын тапмаз (Мәсәл). Итирәсән гәбрими, Кәзәсән јүз мазары! Бир марал итирмишәм. Кәзирәм куман јердән. Вәфалы арым олса, Ахтарыб тапар мәни. Ахтардым, тапаммадым (Бајаты). Мән дә ахтарарам, өзүмә бир көзәл гыз тапарам. Ахтарыб тапдым сәни! (Ү. Начыбәјов).

Семантик әкслик мүнәсибәти ашағыдакы әләмәтләрин гаршылығына әсәсләнәр. 1. «Әлдәтмә» вә (иради јахуд гејри-иради) «әлдәнчыхарма» һәрәкәтләринин гаршылығына (газанмаг-хәрчләмәк/итирмәк). Мәсәлә: Пулу әждаһа кими газаныр, језид кими хәрчләјир. Досту газанмаг чәтиндир, итирмәк асан (Мәсәл). Ағбулагдан шәһәрә келәнләр нә газанылар, кәнддә галса идиләр, нә итирәдиләр?! (Пәнәһ Хәлилов). 2. «Сәбәболма» вә «нә-

тичәләнмә» әләмәтләринә ујғун кәлән һәрәкәтләрин гаршылығына (итирмәк-итмәк, ахтармаг-ахтарылмаг; тапмаг-тапылмаг). Мәсәлә: Сән итирмисән-итиб, өз-өзүнә итмәјиб ки! (Данышыг). Бә'зиләри јерини итириб, бә'зиләри өзләри итиб (Н. Зәрдаби). 3. Бир-бирини апалан галдырмага јөнәлмиш һәрәкәтләрин гаршылығына (итирмәк-ахтармаг/тапмаг, итмәк-тапылмаг). Мәсәлә: Ешшәк итмишли, анчаг тапылды (Данышыг). Балта тапдым! Неһәддин? Тапдым да, итирдим дә! Дәлиһән тапмагдан ағыллыһән итирмәк јахшыдыр (Мәсәл). Гапта инәји бүкүн итирдим, үч аја тапдым (Тапмача). О, папағыны итирир, тапмаг үчүн бүтүн әләми ахтарыр (Дилбәр ханым). Нә итирмисән, нә ахтарырсән?! Нијә бизи һеч итириб-ахтармырсән?! (Идиом). Сәни чај ашағы итирим, чај јухары ахтарым (Гарғыш).

#### *Температур дәјишиклији билдирән фе'лләр*

Температур дәјишиклији билдирән фе'лләр «исти» вә «сојуг» анлајышлары илә әләгәдар олараг ики синиф әмәлә кәтирирләр. 1. Истилик билдирәнләр (иситмәк, исинмәк, истиләмәк; гыздырмаг, гызмаг, гызынмаг, гызышмаг, эритмәк, әримәк). 2. Сојуглуг билдирәнләр (сојутмаг, сојумаг, сојутламаг, сәринләмәк, үшүтмәк, үшүмәк, дондүрмаг, донмаг). Бә'зи фе'лләр аралыг (илыг) температурла бағлыдырлар: илитмәк, илинмәк (дан.).

Температур дәјишиклији илә бағлы олан фе'лләр ашағыдакы семантик әләгәләрдә олурлар. 1. Конверсив әкслик мүнәсибәти. Һәмнин семантик әләгә мвәјјән һәбарәт һалына наил олмага чәһд етмә вә һәмнин һала дүшмә илә бағлы олан һәрәкәтләрин гаршылығына әсәсләнәб, ејни фе'лин тәсирли вә тәсирсиз формалары арасында өзүнү көстәрир (исит-исин, үшүт-үшү, гыздыр-гыз(ын), сојут-соју, эрит-әри, дондур-дон, илит-илин). 2. «Истилик» вә «сојуглуг» анлајышларына ујғун кәлән һаллары ифадә едән фе'лләрин семантик әкслији (сәринләмәк-истиләмәк, исинмәк/гызынмаг—сојумаг, гыздырмаг—сојутмаг, гызынмаг—сәринләмәк, гыздырмаг—сојутламаг). Мәсәлә: Гышы сојугунда һарада гызына биләрсән? Јајын истисиндә һарада сәринләјә биләрсән? (Ү. Начыбәјов). Гуру јер тез гызар вә тез дә сојујар. Амма су кеч гызар вә кеч

дә сојуяр (Г. Зәрдаби). 3. Мүэјјән температура ујғун маддә һалынын дәјишмәсини билдирән фе'лләрин әкслији (донмаг—әримәк/дону ачылмаг, дондурмаг—әритмәк). Мәсәлә: Јајда донар, ғышда әријәр. Ода гојанда әријәр, суја гојанда донар (Тапмача). Сәһәр тездән ганадларым донду. [Күнорта] ганадларымын дону ачылды («Һәзрәт Сүләманла Билгејс» әфсанәси). 4. Температурла бағлы олан һалларын конверсив-контрар әкслији (сојумаг-иситмәк/ғыздырмаг, ғызмаг-сојутмаг, әримәк-дондурмаг, донмаг-әритмәк). Мәсәлә: Чај сојујуб, ғыздыр (Данышыг). Заманын көнлү сојудуса, көнүл евини ғыздыр (Гәтран). Һәмин мә'на мүнәсибәтләринин әксәри јанма илә бағлы олан фе'лләрә дә хасдыр.

#### *Јанма илә бағлы олан фе'лләр*

Јанма илә бағлы олан фе'лләр јанма процесинин мүхтәлиф мәрһәләләри илә бағлы олан һал вә һәрәкәтләри ифадә едир: 1. Јанмаға сәбәболма билдирәнләр (од вурмаг, одламаг, алышдырмаг, јандырмаг). 2. Јанма билдирәнләр (од алмаг, од тутмаг, алышмаг, јанмаг). 3. Јанманын ғаршысыны алмаға јөнәлмиш һәрәкәтләри вә јанманын гуртармасыны билдирән фе'лләр (сөндүрмәк, сөнмәк, кечирмәк, кечмәк, раһат еләмәк, раһат олмаг). Әввәлдән ики фе'лдән башға јердә галанлары евфемизмләрди.

Јанма илә бағлы олан фе'лләр арасында ашағыдакы семантик мүнәсибәтләрә раст кәлмәк мүмкүндүр. 1. Семантик ардычыллыг мүнәсибәти. Һәмин әләгә нөвү од тутмаг, од алмаг, алышмаг фе'лләри илә јанмаг фе'ли арасында өзүнү көстәрир. Мәсәлә: Алыш өзүн, јан өзүн («Кәлләкөзүн нағылы»). Әләскәрәм, алышмышам, јанырам (Ашыг Әләскәр). Адәтим олмушдур алышыб-јанмаг (Сәмәд Вурғун). 2. Семантик әкслик мүнәсибәти, Һәмин семантик әләгәнин ашағыдакы нөвләри вардыр. А. Конверсив—каузатив әкслик мүнәсибәти (од вурмаг—од тутмаг/од алмаг, алышдырмаг-алышмаг, јандырмаг-јанмаг, сөндүрмәк-сөнмәк, кечирмәк-кечмәк, раһат еләмәк-раһат олмаг). Мүг. ет.: О фанар ишыгланар, ајдыладар Шәргин сөнән, сөндүрүлән үлкәриңи (Сәмәд Вурғун). Б. Конверсив-контрар әкслик мүнәсибәти (јанмаг-сөндүрмәк, сөнмәк-јандырмаг). Мәсәлә: Бу од ки, биз

дүшмүшүк, үфүрмәмиш алышыр; бир јә'ди-гејб кәрәкдири ки, ону сөндүрә (Һејдәри). Һүнәрин гәлбиндә, дилиндә јаныр. Ону туфанлар да сөндүрә билмәз (Сәмәд Вурғун). Сөндүрсән, јанмағы бир дә чәтиндири (Тофиг Бајрам). В. «Јанма» вә «сөнмә» вәзијәтләрини ифадә едән фе'лләрин семантик әкслији (јанмаг-сөнмәк, јандырмаг-сөндүрмәк вә с.). Мәсәлә: Ики фанар: Күндүз јанар, кечә сөнәр (Тапмача). Сөндү мәним чырағым, Јанды сөнин чырағын (Мәсәл). Оғлан сөнмүш шамы јандырыр, јанан шамы сөндүрүр («Шаһзадә вә Гурбаға» нағылы). Бириниз од олуб јандыранда бириниз су олуб сөндүрүн (Нәсиһәт). 4. Бир-биринә рәғмән баш верән һәрәкәтләри билдирән фе'лләр арасында бәрәкслик мүнәсибәти (сөндүрмәк-јанмаг, јандырмаг-сөнмәк). Мәсәлә: Мән сөндүрүрәм, бу јаныр. Мән јандырырам, бу сөнүр (Данышыг).

#### *Фе'лин мә'на нөвләри*

Фе'лин лексик-семантик системиндә тә'сирсизлик вә тә'сирлилик категоријалары, еләчә дә «мә'на нөвләри» ады илә танынан лингвистик һадисәләр мүһүм јер тутур. Һәмин категоријалара мәнсуб олан материаллар индијә гәдәр мүвафиг тематик групплар вә сырлар чәрчивәсиндә тәдгигата чәлб едилмишди, ләкин бу онлары ајрыча нәзәрдән кечирмәк лүзумуну арадан галдырмаыр. Әксинә, Һәмин категоријаларла бағлы олан бир чох проблемләр јалныз онларын биркә нәзәрдән кечирилмәси заманы һәлл олуна биләр.

#### *Фе'лин тә'сирсизлик вә тә'сирлилик категоријалары.*

Азәрбајҗан дилиндәки фе'лләрин ән мүһүм бөлкүсү онларын тә'сирсизлик вә тә'сирлилик категоријалары үзрә тәснифидир. Һәмин категоријаларын фәрғи адәтән онларын исмин тә'сирлик һалыны идәрә едиб-етмәмәси илә изаһ олунар. Демәк лазымдыр ки, белә бир изаһ сөһв дејилди, ләкин о, мүвафиг категоријаларың семантик-грамматик хүсүсијәтләрини вә Һәмин хүсүсијәтләриндән доған фәрғини нәзәрә алмыр. Бу ики категоријаның фәрғи семантик вә грамматик (функционал) вәзифәләрин фәрғидир. Тә'сирсиз фе'лләр гејри-ич-

бари (сәрбәст), тә'сирли фе'лләр исә ичбари һал вә һәркәт билдирирләр. Тә'сирсиз фе'лләр үчүн минимум бир файлла (субъект), тә'сирли фе'лләр үчүнсә минимум бир файл, бир объектлә (тә'сирлик һалда олан сөз) әләгә-јә кирмәк сәчијјәвидир. Һәммин хүсусијјәт семантик-грамматик бахымдан илкин олан бүтүн фе'лләрә хасдыр. Фе'лләрин ән мүнүм хүсусијјәтләриндән бири бу ики категорија арасындакы сәдди арадан галдырмаг имканыдыр. Бу, тә'сирсиз вә тә'сирли фе'лләрин гаршылыгы олараг бир-бириндән төрәмәси вә бир-бирини төрәтмәсиндә өз тәзаһүрүнү тапыр. Фе'лин мә'на нөвләри бу гәбилдән олан сөз (фе'л) јаарадычылығынын мүнүм үсулларындан биридир.

Фе'лин тә'сирсизлик вә тә'сирлилик категоријалары арасында сөздүзәлтмә әләгәләринин мүнүм әһәмијјәти олдуғуну гејд етмәклә јанашы, демәлијик ки, һәммин әләгәләр һеч дә истиснасыз характер дашымыр: бир чох тә'сирсиз фе'лләрдән тә'сирли фе'лләр вә бәзи тә'сирли фе'лләрдән тә'сирсиз фе'лләр дүзәлтмәк мүмкүн дејилдир. Бунлар ашағыдакылардыр. Илкин-тә'сирсиз фе'лләр: авазымаг, ајазымаг, бајатымаг, балаламаг, бағырмаг, гарымаг, гарсамаг, гәрибсәмәк, гышламаг, далмаг, дәјмәк «тохунмаг», «јетишмәк», әпримәк, әсрәмәк, јадырғамаг, јајламаг, јанламаг, јухламаг, көбәрмәк, көпәшимәк, көвшәмәк, күлүмсәмәк, лалымаг, пөртмәк, сәндәләмәк, ујмаг, ушгунмаг, үзкүләмәк, һарынламаг, һәвәсимәк, чалыхламаг, чәмкирмәк, човумаг, шинимәк «сыртыгылыг етмәк», шүтүмәк.

Гајыдыш нөв әләмәтлиләр: азајланмаг, ағламсынмаг, алынмаг, гымзанмаг, гымылданмаг, давранмаг, далданмаг, дејинмәк, дәјинмәк, әринмәк, имрәнмәк «һәвәсимәк, јалманмаг, јашынмаг, күсәнмәк «уммаг», килејләнмәк, күлүмсүнмәк, күчәнмәк, мәзәләнмәк, сәрәләнмәк, сийләнмәк, сығынмаг, сүләнмәк, тапынмаг, уғунмаг, удгунмаг, учунмаг, һаләләнмәк, һачаланмаг, чимрәнмәк, шитәнмәк, ачырмаг, гыврыхмаг, дөјүкмәк, јаныхмаг, көрүкмәк, отухмаг, сыныхмаг, тәрсикмәк.

Мәчһул нөвүн әләмәтинә малик оланлар: бајылмаг, гыврылмаг, гымылмаг, әкилмәк «арадан чыхмаг», чумулмаг.

Гаршылыгы-шәрикли нөвүн әләмәтинә малик оланлар: ағызлашмаг, азғынлашмаг, бачылашмаг, башгалаш-

маг, гардашлашмаг, дејишмәк, әјришмәк, иришмәк, кејишмәк, кичишмәк, өчәшмәк, саташмаг, сүрүшмәк, тәркләшмәк, үјүшмәк, һаллашмаг, һачалашмаг, һырылдашмаг, чаташмаг, шәртләшмәк.

Тә'сирсиз вә тә'сирли фе'лләрин бир гисми ејни көкдән төрәмәдир. Тәбиндир ки, мувафиг тә'сирсиз фе'лләрдән тә'сирли фе'лләр дүзәлмир. Мәсәлән: бағламаг: бағлатмаг-бағланмаг; донгулдамаг: донгуллатмаг-донгулдаймаг; ишләмәк: ишләтмәк-ишләнмәк; кизләмәк: кизләтмәк-кизләнмәк; көрмәк: көрсәтмәк-көрсәнмәк; сөјләмәк: сөјләтмәк-сөјләнмәк; уммаг: умсутмаг-умсунмаг; һәрләмәк: һәрләтмәк-һәрләнмәк; фырламаг: фырлатмаг-фырланмаг.

Тә'сирсиз вә тә'сирли фе'лләрин бир гисми бинар мүнәсибәтдә олур, амма бунларын сөздүзәлтмә мүнәсибәти илтисагилик бахымындан изаһ едилә билмир. Мувафиг фе'л чүтләринин үзвү олан тә'сирсиз фе'лләрдән тә'сирли фе'лләр дүзәлтмәк мүмкүн дејилдир. Бунлар ашағыдакылардыр: алдатмаг-алданмаг, дағытмаг-дағылмаг, илитмәк-илинмәк, иситмәк-исинмәк, ислатмаг-исланмаг, јаратмаг-јаранмаг, јубатмаг-јубанмаг, отармаг-отламаг (!), ојатмаг-ојанмаг, оутмаг-оуунмаг, өјрәтмәк-өјрәнмәк, паслатмаг-пасланмаг, түкәтмәк-түкәнмәк, узатмаг-узанмаг, умсутмаг-умсунмаг, үјүтмәк-үјүнмәк, чинләтмәк-чинләнмәк.

Тә'сирсиз фе'лләр вермәјән тә'сирли фе'лләрин сајы чох дејилдир: газымаг, гыјмаг, гынамаг, говзамаг, гондармаг, гурамаг, гучмаг, дајанмаг, диләмәк, кәвәләмәк, купамаг, сәмирмәк, сынырмаг, тәкләмәк, тәпчимәк, түләмәк, үјдурмаг, үдүләмәк, хамламаг, ишләмәк.

Бура гәдәр дејиләнләр тә'сирсиз вә тә'сирли фе'лләрин гаршылыгы тәчридолунма һалларына аиддир. Бәс һәммин категоријаларын гаршылыгы әләгәси нечәдир? Тә'сирсиз вә тә'сирли фе'лләрин гаршылыгы сөздүзәлтмә әләгәси эсасән фе'лин мә'на нөвләриндә өз әксини тапыр. Тәдгигатчылар тә'сирсиз вә тә'сирли фе'лләрин бир чох һалларда ејни үсулла дүзәлмәсинә дәнә-дәнә фикир вермишләр. Буну тә'сирсиз фе'лдән тә'сирли фе'л вә тә'сирли фе'лдән ичбар нөвүн, мәчһул вә гајыдыш, гаршылыгы вә шәрикли мә'на нөвләринин дүзәлмәсиндә мұшаһидә едирик.

Тә'сирсиз фе'лдән тә'сирли вә тә'сирли фе'лдән ичбар

нөвүн дүзәлмәси. Азәрбајчан дилиндә фе'лин бу ики нөвү әсасән ејни јолда дүзәлир. Онларын арасындакы изоморфизи ичбар нөвүн дә әслиндә тә'сирли фе'л олмасы илә бағлыдыр. Һәр ики һалда төрәмә фе'лләрин өз төрәдичи әсаслары илә семантик вә сөздүзәлтмә әлагәләри бир-биринин ејниди; һәр ики һалда гејри-ичбари һәрәкәт билдирән фе'л ичбари һәрәкәт билдирән фе'ллә гаршылашыр.

Тә'сирсиз фе'лдән тә'сирли вә тә'сирли фе'лләрдән ичбар нөв әмәлә кәтирән шәкилчилә әшағыдакылардыр: **т: гурутмаг, дәбәртмәк** (тә'сирли фе'л); **еләтмәк, апартмаг** (ичбар нөв); **-дыр'**: **данышдырмаг, диндирмәк, гондурмаг, сөндүрмәк** (тә'сирли фе'л); **алдырмаг, етдирмәк, гурдурмаг** (ичбар нөв); **-ыздыр'** (һәммин шәкилчи әсасән тә'сирсиз вә тә'сирли\* фе'лләрдән тә'сирли фе'л, тә'сирли фе'лләрдән исә ичбар нөв әмәлә кәтирир): **дојуздурмаг, јатыздырмаг, дамыздырмаг, чимиздирмәк, дадыздырмаг, әмиздирмәк, једиздирмәк** (тә'сирли фе'л); **доғуздырмаг, кәтиздирмәк** (ичбар нөв).

Бунунла јанашы, бә'зи шәкилчиләр јалныз тә'сирли фе'лләр дүзәлдирләр. Мәсәлә: **-ыр: ашырмаг, биширмәк, учурмаг дүшүрмәк; -ар: гопармаг, чыхармаг; -ыз// (ғ) уз: галхызмаг, горхузмаг, удузмаг, дургузмаг.**

Тә'сирсиз фе'лләрдән дүзәлтмә тә'сирли фе'лләрлә ичбар нөв арасындакы охшарлыг төкчә шәкилчиләр вә тә'сирлилик мә'насы илә мөһудлашмыр. Һәр ики нөвдән олан фе'лләрин өз төрәдичи әсаслары илә семантик әлагәси ејни олуб, сөздүзәлтмә мүнәсибәтинин әксинә јөнәлмишдир. Мәсәлә, мүг. ет.: **галхмаг-галдырмаг/галхызмаг: јазмаг-јаздырмаг** (сөздүзәлтмә мүнәсибәти); **вә галдырмаг/галхызмаз-галхмаг; јаздырмаг-јазмаг** (конверсив семантик мүнәсибәт). Мәсәлә: **Сән галхыздын, мән галхыздым. Сән јаздырдын, мән јаздым.**

**Гајыдыш вә мәчһул нөвләр.** Бу ики мә'на нөвү бир-биринә о гәдәр јахындыр ки, онлары чох вахт чәтинликлә әјрд етмәк олур. Бунун сәбәби одур ки, биринчиси, һәр ики мә'на нөвүнүн јекун мә'насы тә'сирсиздир; икинчиси, бир чох һалларда һәммин мә'на нөвләри ејни шәкилчи илә дүзәлир. Лакин гајыдыш вә мәчһул нөвләри арасында үмуми чәһәтләрлә јанашы, фәргли чәһәтләр дә

\* Тә'сирли фе'лдән ичбар нөв дејил, тә'сирли фе'л дүзәлдән башға шәкилчиләр дә вардыр. Мәсәлә: **билдирмәк, удузмаг.**

вардыр. Һәммин фәргләрин биринчиси бу ики мә'на нөвүнүн мөшәји илә бағлыдыр, белә ки, гајыдыш нөвү тә'сирсиз вә тә'сирли фе'лләрдән, мәчһул нөвү исә тә'сирли фе'лләрдән вә ичбар нөвүндән дүзәлир, она көрә дә һәр шејдән әввәл һәммин мә'на нөвләрини бир-бириндән әјран формалары нәзәрдән кечирмәк ләзымдыр.

Тә'сирсиз фе'лдән дүзәлтмә гајыдыш нөвә ашағыдакы фе'лләр мисал ола биләр: **гызынмаг, кәзинмәк, сығынмаг; дол'хмаг, дурухмаг, јатыхмаг, сыныхмаг, солухмаг.**

Ичбар нөвдән дүзәлтмә мәчһул нөв дә елә бир долашыглыға сәбәб олмур: **бәзәдилмәк, јөнәдилмәк, апартдырылмаг, кәсдирилмәк** вә с. Гајыдыш-тә'сирсиз фе'лләрдән дүзәлтмә мәчһул нөвү дә бунун кими: **башланылмаг, көзләнилмәк** вә с.

Гајыдыш вә мәчһул нөвләри арасында гарышыглыг әсасән тә'сирли фе'лләрин төрәмәләри илә әлагәдар олараг мејдана чыхыр. Лакин һәммин гарышыглыг чох вахт мүхтәлиф јолларла арадан галдырыгыр. Бунлардан биринчиси мөхәсүси шәкилчиләрдир. Мәсәлә, ашағыдакы ејникөклү сөзләрдән биринчиләр гајыдыш, икинчиләр мәчһул нөвләринә аиддиләр: **кејинмәк-кејилмәк, көрүнмәк/көрүкмәк-көрүлмәк, јујунмаг-јујулмаг, өјүнмәк-өјүлмәк, дартынмаг/дартышмаг-дартылмаг, дојүнмәк-дојүлмәк, чырғынмаг-чырпылмаг, сүртүнмәк/сүртүшмәк-сүртүлмәк, бүзүшмәк-үзүлмәк.** Бә'зи фе'л чүтләриндә гајыдыш мә'налы сөз семантик инкишаф нәтижесиндә тә'сирсизлик мә'насы кәсб етмишдир: **дејинмәк «азајланмаг»—дејилмәк; јајынмаг «арадан чыхмаг», «бојун гачырмаг»—јајылмаг; кечинмәк «вәфат етмәк», «чагыгы тагырмаг»—кечилмәк, сојунмаг «палтарышы чыхармаг»—сојүлмаг; тәпинмәк «һүчүм етмәк», «һәдә-һәгбә кәлмәк»—тәгилмәк; чәкинмәк «чәсарәт етмәк», «үрәк етмәк»—чәкилмәк.** Бунун әксинә олараг мүхтәлиф төрәдичи әсаслардан әмәлә кәлән сөзләр семантик инкишаф нәтижесиндә ејни фе'ли гајыдыш вә мәчһул нөвләри кими мә'на мүнәсибәтинә кирә биләр: **сүрүнмәк-сүрүлмәк** (мүг. ет: **отармаг-отламаг**).

Бу ики мә'на нөвү арасындакы гарышыглыг бә'зи һалларда онларын аґры-аґры көкләрдән дүзәлмәси һесабына арадан галхыр. Мәсәлә: **сәпәләнмәк-сәпилмәк, сәрәләнмәк-сәрүлмәк, көзләнмәк-көзләнилмәк, көрсәнмәк-көрсәдилмәк/көстәрилмәк, суланмаг-суварылмаг, ишләнмәк-ишләдилмәк, башланмаг-башланылмаг, дағылмаг-дағы-**

дылмаг, олунмаг-едилмэк, вурнухмаг-вурулмаг, үјүнмэк-үјүдүлмэк вэ с.

Гајыдыш вэ мөчһул нөвләри арасында бунун әксинә олан төмајул дә мүшаһидә олунур. Бу, ики шәкилдә өзү-нү көстәрир. Биринчиси, мүхтәлиф морфем тәркибинә малик олан сөзләрин мә'нача бир-биринә јахынлашмасы шәклиндә: дарылмаг-дарыхмаг, гыврылмаг-гыврыхмаг, һоппулмаг-һоппанмаг. Икинчиси, һәр ики мә'на нөвүнүн ејни морфемлә ифадә олунмасы шәклиндә: бүкүлмэк, ачылмаг, өртүлмэк, әјилмэк, гошулмаг, дешилмэк, атылмаг, тутулмаг, јығылмаг, јыхылмаг, үзүлмэк, сүзүлмэк, төкүлмэк, асылмаг, чапылмаг, сыхылмаг, гысылмаг, гырылмаг, боғулмаг, чеврилмэк, сәрилмэк, кәсилмэк, бурулмаг, јајылмаг.

Тә'сирли фе'лдән дүзәлтмә гајыдыш вэ мөчһул нөвләринин бир-бириндән сечилмәсинин башга јолу да вардыр. Иш бурасындадыр ки, тә'сирли фе'лләрдән бә'зиләри јалныз гајыдыш, бә'зиләри исә јалныз мөчһул нөвдән олан төрәмәләр верир. Мәсәлән: бүрүнмэк, гашынмаг, гыбылмаг, горунмаг, даданмаг, дирәнмэк, кизләнмэк, көзләнмэк, сөјкәнмэк (гајыдыш нөв); сычаглалмаг, гырхылмаг, гурулмаг, доғулмаг, дүшүрүлмэк, ојулмаг, отарылмаг, охунмаг, өртүлмэк, өлчүлмэк, пајланмаг, минилмэк, налланмаг, сағылмаг, сајылмаг, сынанмаг, көндәрилмэк, тохунулмаг, тапылмаг, унудулмаг, чалынмаг, чапылмаг (мөчһул нөв).

Гаршылыгылы вэ шәрикли нөвләр. Фе'лин гаршылыгылы вэ шәрикли нөвләри ејни -ш/-ыш<sup>4</sup> шәкилчиләри илә дүзәлсәләр дә, бунлар мүстәгил категоријалардыр.

Фе'лләрдә гаршылыгы мә'насы дилин мүасир вәзијәтиндә морфем тәркибинә ајрылмајан сөзләрлә, исимдән дүзәлтмә фе'лләрлә вэ гаршылыгылы нөвүн әләмәтинә малик олан сөзләрлә ифадә олунур. Гаршылыгылы нөв ики чүр һәрәкәт билдирир. Биринчиси, икитәрәфли, икибашлы (мәһз гаршылыгылы) һәрәкәт. Мәсәлән: ағызлашмаг, атышмаг, бағлашмаг, бахышмаг, барышмаг, бәһләшмаг, бычаглашмаг, боғушмаг, бөлүшмэк, вурвушмаг, габаглашмаг, гарышмаг, гаршылашмаг, даялашмаг, далашмаг, дәјишмэк, дидишмэк, дилләшмэк, ијләшмэк (Һе'ван ијләшә-ијләшә, Инсан дилләшә-дилләшә. Мәсәл), дөүшмэк, әлләшмэк, јазышмаг, јарышмаг, кәсишмэк, көрүшмэк, күләшмэк, епүшмэк, пајлашмаг, позвлушмаг, савашмаг, севишмэк, сөзләшмэк, сөјүшмэк, тапышмаг, тогушмаг,

гуташмаг, үзләшмэк, чаташмаг, чәкишмэк, чифләшмэк (дан).

Сырф гаршылыгылы нөвдән олан фе'лләр истиснасыз шәкилдә тә'сирли фе'лләрдән дүзәлтмәдир. Бунун әксинә олараг шәрикли нөвдән олан фе'лләр истиснасыз шәкилдә тә'сирсиз фе'лләрин төрәмәләридыр: ағлашмаг, ағарышмаг, ахышмаг, банлашмаг, бәјиришмэк, бојлашмаг, бојүрүшмэк, гајнашмаг, галхышмаг, гачышмаг, дагылышмаг, дарашмаг, дәбәришмэк, долушмаг, дурушмаг, әмишмэк, әснәшмэк, јатышмаг, јығышмаг, јүјүрүшмэк, киришмэк, кишнәшмэк, кәзишмэк, күлүшмэк, ләһләшмэк, мәләшмэк, ојнашмаг, отурушмаг, тәрпәшмэк, титрәшмэк, төкүлүшмэк, улашмаг, учушмаг, үзүшмэк (?), һүрүшмэк, һүркүшмэк, һырылдашмаг, һөкүрүшмэк, чახнашмаг, чанышмаг, чимишмэк, чығырышмаг.

Гаршылыгылы нөв ики тәрәф арасында баш верән һәрәкәти билдирир, лакин һәмин һәрәкәтә шәриклилик дә хасдыр. Шәрикли нөв исә ики вэ даһа артыг фаилин ејни мөкан вэ заман шәраитиндә ичра етдикләри һәрәкәти билдирир. Лакин бу һәрәкәтә гаршылыгы хүсусијјәти јаддыр. Она көрә дә бу ики мә'на нөвүнүн мувафиг фаилләрлә ишләнмәсиндә мүәјјис фәргләр өзүнү көстәрир. Шәрикли нөв јалныз чохлаг билдирән фаилләрлә ишләндији һалда, гаршылыгылы нөв һәм бу чүр, һәм дә тәрәфләрдән бирини билдирән фаиллә дә ишләнир. Мәсәлән: А. Б. илә јазышыр. Б. А. илә јазышыр. Бу ики мә'на нөвләри арасындакы үмумиликләрдән бири дә бундан ибарәтдир ки, һәмин мә'на нөвләриндән олан фе'лләрин јекун мә'насы тә'сирсизликдир. Она көрә дә өз төрәдичи әсаслары илә сөздүзәлтмә әләгәсини итирмиш гаршылыгылы вэ шәрикли мә'на нөвүндән олан фе'лләр тә'сирсиз фе'лләр сырасына дахил олур. Мәсәлән: барышмаг, јарышмаг, өчәшмэк вэ с.

Гаршылыгылы вэ шәрикли мә'на нөвләринин үмумиләшдиричи маһијјәтә малик олмасы онлары фе'лин мә'на нөвләри ичәрисиндә бир нөв тәҗридолунмуш вәзијјәтә салыр. Она көрә дә бу ики мә'на нөвү истисна олмаг шәрти илә фе'лин ичбар, мөчһул мә'на нөвләри илә тә'сирсиз вэ тә'сирли фе'лләрин мә'налары семантик артычылыгы кими тәсәввүр олуна биләр. Мәсәлән: апартдырмаг/апартдырылмаг-апармаг/апарылмаг; ахытдырмаг/ахытдырылмаг-ахытмаг / ахыдылмаг-ахмаг; бағлатдыр-

маг / бағлатдырылмаг-бағлатмаг / бағладылмаг-бағла-  
маг / бағланмаг; бахдыртмаг / бахдырылмаг-бахдырмаг /  
бахдырылмаг-бахмаг / бахылмаг; көстәртмәк / көстәр-  
дилмәк-көрсәтмәк / көрсәнмәк-көрмәк / көрүнмәк//көрүк-  
мәк / көрүлмәк.

Гедә етмәк лазымдыр ки, гаршылыгылы вә шәрикли  
нөвләр төрәмә сөз кими көстәрилән семантик ардычыл-  
лыгдан кәнарда галса да, төрәдичи әсас кими белә бир  
ардычылыгынын башында дура билдр. Мәсәлән: бөлүш-  
дүртмәк / бөлүшдүрүлмәк / бөлүшдүрмәк / сөлүшдүрүл-  
мәк-бөлүшмәк / бөлүнмәк-бөлмәк / бөлүнмәк.

#### Нәтичә

Охучуларә тәдгим олунан бу тәдгигатда дилин лексик  
системинин бу һәчмдә өрәннилмәсинә илк дәфә тәшәббүс  
едилмишидр. Мөвчуд тәдгигатлардан фәргли оларәг бу-  
рада лексиканын системли тәдгиги јалһыз парадигматик  
мүнәсибәтләрин өрәннилмәси илә мәндулашдырылмыр.  
Бурада ән чох системли тәшкилата малик олан лексик  
груплар сечилиб көтүрүлмүш, һәмин групларда вә груп-  
лар арасында сөзләрин мәзмун мүнәсибәтләри фактик  
материаллар әсасында тәдгиг олунмушдур.

Лексиканын тематик груплар үзрә өрәннилмәси сис-  
темли тәдгигатын јекәнә јолу дәјилдр. О, башга үсулла  
да јеринә јетирилә биләр. Бунун үчүн дилин ифадә вә  
мәзмун планларынын гаршылыгылы нисбәтдә өрәннилмә-  
си зәминидә мейдана чыхмыш ашағыдакы категорија-  
лардан истифадә етмәк лазымдыр: полисемлик, омоним-  
лик, конверсивлик, синонимлик, антонимлик, сөз јарады-  
чылыгы вә сөз алымы. Бу исә јени бир монографиянын  
мөвзусудур. Лүгәт тәркибинин һәмин ики үсулла өрән-  
нилмәси гаршылыгылы оларәг бир-бирини тамамлајыб,  
онун үмуми мәнзәрәсини ашкар етмәлидр.

#### Әдәбијат

1. Апресян Ю. Д. Лексическая семантика. М., 1974.
2. Джапашиа Н. Н. Залог в современном азербайджанском языке. — Советская тюркология, 1974, № 1.
3. Покровский М. М. Семасиологические исследования в области древних языков. М., 1896.
4. Тенишев Э. Р. Глаголы движения в тюркских языках. — Историческое развитие лексики тюркских языков. М., 1964.

#### МҮНДӘРИЧАТ

Дилин лексикасынын системлијинә даир . . . . .	3
<i>I Фәсил.</i> Шәхс, фәрд вә рәнк билдрән сөзләрин семантик системи . . . . .	10
Шәхс әвәзликләринин семантик системи . . . . .	10
Гоһумлуг терминләринин семантик системи . . . . .	12
Јаш-чинс билдрән сөзләрин семантик системи . . . . .	31
Рәнк билдрән сөзләрин семантик системи . . . . .	44
<i>II Фәсил.</i> Чисм (варлыг), мөкан, заман вә кәмијјәт адлары- нын семантик системи . . . . .	52
Бәдән үзвләри адларынын семантик системи . . . . .	52
Мөкан адларынын семантик системи . . . . .	61
Заман адларынын семантик системи . . . . .	67
Сајларын семантик системи . . . . .	75
<i>III Фәсил.</i> Просессуаллыг билдрән сөзләрин семантик сис- теми . . . . .	75
Фәлләрин семантик системи . . . . .	85
Нәтичә . . . . .	120

**Гүдрәт Һүсейнгулу оғлу Чәфәров**  
АЗӘРБАЙҘАН ДИЛИНИН ЛЕКСИК-СЕМАНТИК СИСТЕМИ

**Гүдрәт Гүсейн-гули оғлы Дҗафаров**  
ЛЕКСИКО-СЕМАНТИЧЕСКАЯ СИСТЕМА  
АЗЕРБАЙДЖАНСКОГО ЯЗЫКА

Нәшријат редактору *К. Давудова*  
Бәдии редактору *Ф. Сәфәров*  
Техники редактору *Т. Һасәнова*  
Корректору *Н. Маликова*  
ИБ № 887

---

Үғылмаға верилмиш 17.10. 84. Чапа имзаланмыш 29. 12.84. ФГ  
03641. Кағыз форматы 84×108<sup>1/32</sup>. Мәтбәә кағызы № 1. Шрифти  
әдәби гарнитур. Үкәсәк чап үсулу. Шәрти чап вәрәги. 7,51. Рәнкли  
шәрти ч/в. 7,51. Һес. нәшријат вәрәги 6,03 Тиражы 1000. Сифариш  
477. Гијмәти 90 гәп.

---

«Елм» нәшријаты  
370143, Бақы-143, Нәриманов проспекти, 31. Академија щәһәрчији.  
Әсас бина.  
Азәрбајҗан ССР ЕА мәтбәәси. Бақы, Нәриманов проспекти, 31.